

Маркази тадқиқоти стратегии назди
Президенти Ҷумҳурии Тоҷикистон

Х А Т А Р И ГУРҶҲОИ ИФРОТГАРОИИ ДИНӢ ЧИСТ?

*Маъод барои истифода дар корҳои
фаҳмондадиҳӣ дар масъалаи
хатари гурӯҳҳои ифротгароии динӣ*

Душанбе, 2015

Мундариҷа

Муқаддима	5
Ифротгарои динӣ чист: шарҳи осони мафҳумҳои асосӣ	8
Як савол ва як хулоса: Аломатҳои як шахси ифротгаро кадоманд ё тасвири портрети ифротгароён	15
Боз як савол ва як хулоса: Гурӯҳи ифротгарои динии муосир ташкилоти динист ё ҳаракати ҳарбию сиёсӣ?	24
Ҳатари якум: Гурӯҳҳои ифротии динӣ муҳолифи истиқлолияти давлатӣ ва мавҷудияти Тоҷикистон буда, нақша доранд, ки онро аз байн баранд	31
Як савол ва як хулоса: Аҳаммияти ҷаҳонии суботи Тоҷикистон ва аҳаммияти байналмилалӣ сарҳади Тоҷикистон дар чист?	36
Ҳатари дуюм: Гурӯҳҳои ифротгарои динӣ бо сохти давлатдорӣ ва бо зиндагии озодонаи мо муҳолиф буда, ба ҷойи он ғуломию беҳуқуқиро таҳмил мекунад.....	39
Як савол ва як хулоса: Чаро идеяи давлати динӣ низоъ меофарад ё бартарии давлати дунявӣ дар чист?	46
Ҳатари сеюм: Гурӯҳҳои ифротгарои динӣ бо асолати таърихӣ ва ҳувияти миллии тоҷикон нафрат дошта, онро аз байн мебаранд.....	56

Як савол ва як хулоса: Чаро пайвастан ба хизбу ҳаракатҳои ифротгаро хиёнат ба ватану миллат ҳисоб мешавад?63

Хатари чорум: Гурӯҳҳои ифротии динӣ маърифат, адабиёт ва фарҳанги миллии тоҷиконро маҳкум карда, онро аз байн мебаранд66

Як савол ва як хулоса: Моҳияти зиддитамаддунии гурӯҳҳои ифротгароии динӣ дар чист?.....74

Хатари панҷум: Ифротгароёни динӣ мазҳаби ҳанафиро нодуруст дониста, пайравони онро мусулмони ҳақиқӣ ҳисоб намеkunанд. Ин мавқеи онҳо боиси сар задани бӯҳрони ҷиддии ақидатӣ дар ҷомеа мешавад, ки оқибатҳои сангин дорад78

Як савол ва як хулоса: Чаро давлат ба мазҳаби ҳанафӣ эҳтироми хосса мегузорад?.....85

Боз як савол ва як хулоса: Оё ҳифз шудани мазҳаби ҳанафӣ фақат барои пайравони он муҳим аст?..... 89

Хатари шашум: Гурӯҳҳои ифротгарои динии имрӯза нисбати мазҳабҳои гуногуни исломӣ назари тақфирӣ дошта, ҳамзистии осоиштаи байнимазҳабиро дар Тоҷикистон аз байн мебаранд.....92

Як савол ва як хулоса: Гурӯҳи “тақфирӣ” чист ё чи тавр гурӯҳҳои ифротии динӣ бо “кофир” эълон кардан мардумро ғорат меkunанд?97

Хатари ҳафтум: Ақидаи ифротӣ ва гурӯҳҳои ифротии динии муосир силоҳи муборизаи

геополитикии қудратҳои минатқавӣ ва ҷаҳонӣ буда, дар сурати ба Тоҷикистон роҳ ёфтани онҳо, кишвари мо ба майдони муборизаҳои калони геополитикӣ табдил мешавад.....105

Як савол ва як хулоса: Формулаи ташкил ва истифодаи муздурунаи гурӯҳҳои ифротии динӣ аз тарафи қудратҳои ҷаҳонӣ ва минатқавӣ чист?...114

Боз як савол ва як хулоса: Чаро давлат фаъолияти гурӯҳҳои ифротгаро ва террористиро манъ мекунад?122

Ба ҷойи натиҷагирӣ: Оё мубориза бо экстремизм ва гурӯҳҳои ифротӣ фақат вазифаи ҳукумат аст?126

Муқаддима

Тафаккури ифротӣ, гурӯҳҳои ифротгароии динӣ ва созмонҳои террористӣ ҳамчун як хатари бузурги минатқавӣ ва ҷаҳонӣ, имрӯз амният ва мавҷудияти аксари кишварҳои мусулмоннишинро зери таҳдиди ҷиддӣ қарор додаанд. Истифодаи қудратҳои минатқавӣ ва ҷаҳонӣ аз ин гурӯҳҳо барои расидан ба мақсадҳои худ, миқёси хатари онҳоро даҳчанд менамояд. Бинобар ин, дар шароити пешомада, танҳо **сафарбарсозии тамоми имкониятҳои моддиву маънавӣ ва ба роҳ гузоштани як набарди умумимиллӣ** метавонад роҳи дурусти мубориза бо ин хатар бошад.

Хушбахтона, дар солҳои охир мақомоти сиёсӣю қадратии кишвар, ташкилотҳои динию ҷамъиятӣ ва ғайра бо дарки ин хатари марғбор барои пешгирии гароиши ҷавонон ба ин хизбу ҳаракатҳо талошҳои ҷиддӣ ба роҳ мондаанд. Омӯзиши раванди коргузорӣ дар ин самт нишон медиҳад, ки агар равиши таблиғу ташвиқот дар ин масъала такмил ёфта, моҳияту хатари ифротгароӣ ва гурӯҳҳои ифротӣ ба мардум ба таври боз ҳам мушаххастару соддатар фаҳмонида шаванд, ин кӯшишҳои давлат ва ҷомеа натиҷаи дучандон хоҳанд дошт. Яъне, худи **сода намудани баён ва ба таври возеҳ бозкушоӣ кардани моҳияту хатари ин**

гурӯҳҳо барои мардум яке аз вазифаҳои бисёр муҳим дар мубориза бо ифротгароии динӣ ва терроризм мебошад.

Навиштаи зерин маҳз ҳамин заруратро дар назар гирифта, моҳияти хатари гурӯҳҳои мазкурро қадам ба қадам бозкушӣ намуда, ҳамзамон ба як силсила масъалаҳои мураккаби назариявӣ ва амалии ин самт посухи содаву мушаххас медиҳад. Мақсади асосии мавод ин аст, ки бояд пеш аз ҳама, ба ҳуди кормандони мақомоти сиёсӣ кудратии мо, ба ҳар корманди бахши идеологӣ ва сипас, ба ҳар як шаҳрванди оддӣ кишвар ба таври бисёр мушаххас рӯшан бошад, ки хатари тафаккури ифротӣ ва гурӯҳҳои ифротгароии динӣ дар чист. Яъне, ҳар хидматчиӣ давлатӣ ва ҳар шаҳрванд бояд дақиқан бидонад, ки ин зухурот ба ватану миллати ӯ, ба фарҳангу боварҳои ӯ, ба зиндагии ороиштаи ӯ, ба ҳаёти ҳуди ӯ, ба модару хоҳар ва зану фарзанди ӯ, ба хонаву молу мулки ӯ, ба манфиати шахсии ӯ... чӣ хатарҳои мушаххас дорад.

Маҳз чунин дарки бевосита ва ҳиссию манфиатии хатари гурӯҳҳои ифротӣ метавонад зехни оммаи мардум ва мавқеи ҳар як шаҳрвандро дар муқобили ин ин зухурот омода намояд. Маҳз чунин дарки яқинии ҳамагонӣ метавонад заминаи сафарбаркунии тамоми зарфиятҳо, имкониятҳо, манфиатҳо, андешаҳо ва инсонҳоро дар муқобили экстремизм ва терроризм фароҳам оварад.

Пас, саволи марказии ин навишта чунин аст, ки хатари воқеӣ ва мушаххаси тафаккурӣ ифротӣ ва гурӯҳҳои ифротгароии динӣ ба ватани мо, ба мардуми мо ва ба ҳар як нафари мо дар чист?

Ва ниҳоят, маводи ҳозир аз назари мантиқ ва забону тарзи баён хусусияти оммавӣ ва таблиғотӣ дошта, барои истифода дар корҳои фаҳмондадихӣ дар самти мубориза бо тафаккури ифротгароӣ ва гурӯҳҳои ифротии динӣ пешбинӣ шудааст. Дар таҳияи ин рисола ҳаҷми васеи адабиёт ва манбаъҳои ҳуҷҷатию иттилоотӣ истифода гаштааст, аммо ба сабаби таъйиноти корӣ ва оммавии он, дар ин нусха ҳамаи сарчашмаҳо баршумурда нашудаанд.

Ифротгароии динӣ чист: *шарҳи осони мафҳумҳои асосӣ*

Дар аксари мавод, маҳфил ва конфронсҳои илмӣ бо таассуф таъкид мешавад, ки мо то имрӯз аз падидаҳои экстремизм (ифротгароӣ), радикализм (тундгароӣ) ва терроризм (даҳшатафканӣ) таърифи дурусту ягонаи илмӣ ва академикӣ надорем. Бале, дастёбӣ ба таърифи дақиқи илмӣ ё фаҳмиши ягона барои ин падидаҳои мураккаб мушкил аст. Илова бар ин, ихтилофи манфиатҳои идеологӣ ва сиёсӣ иҷозат намедихад, ки дар сатҳи байналмилалӣ низ таърифҳои ягонаи падидаҳои ифротгароӣ ва терроризм ба даст оянд.

Аммо дар шароити пешомада кори мубориза бо ифротгароии динӣ ва терроризм як масъалаи ҳаётӣ буда, **ҳаргиз наметавонад то пайдо шудани “таърифи ягонаи илмӣ”-и ин падидаҳо ба таъхир андохта шавад.** Яъне, дар вазъияте, ки ин масъала ба сарнавишти давлатдорӣ миллии мо гирех хӯрдааст, бисёр заруртар аст, ки мо гирифтори мавзӯи назариявии **“ёфтани таърифи илмии экстремизм ва терроризм”** нашуда, балки ба

шинохти моҳияти он, ба дарки хатари воқеии он ва ба муборизаи амалӣ бо он таваҷҷуҳи бештар намоем.

Дар масъалаи мубориза бо “ифротгароии динӣ” низ доштани чунин нигоҳи прагматикӣ ва чунин шинохти амалӣ кори мубориза бо онро бисёр дақиқтар ва ҳадафмандтар менамояд. Яъне, мо метавонем феълан, дар бораи ифротгароии динӣ “таърифи ягонаи илмӣ” надошта бошем, аммо бисёр заруртар он аст, ки мо дар бораи моҳият ва хусусиятҳои асосии он шинохти дақиқи амалӣ ва воқеъбинона дошта бошем. Яъне мо бояд дақиқан бидонем, ки бо чӣ падидае рӯбарӯ ҳастем ва бо чӣ падидае мубориза мебарем.

Пас, “ифротгароии динӣ” чист? Аз назари луғавӣ, калимаи «ифрот» аз забони арабӣ буда, аз решаи «фарт», яъне «авҷ» ё «ниҳоят» сохта шудааст. Дар истеъмоли умумӣ, «ифрот» ба маънои аз ҳадду андоза гузаштан, аз эътидол берун шудан ва зиёдаравӣ кардан мебошад. Ибораи «ифрот кардан» низ ба маънои аз ҳад гузаронидан ва аз эътидолу тавозун берун шудан аст.

Шахси ифротӣ касест, ки дар тарзи фаҳмиш ва ё тарзи амал дар ягон масъала аз меъёри қабулшуда ва аз ҳадди эътидол мегузарад. Масалан, баъзе инсонҳо дар пурхӯрӣ аз ҳад мегузаранд, яъне ифрот мекунанд, баъзеи дигар дар харчи беҳудаи пул зиёдаравӣ ва ифрот мекунанд. Дар мавриди ҳамаи ин ҳолатҳо калимаи «ифротӣ»-

ро дар маънои луғавии он истифода намудан мумкин аст. Маънои муқобил ё антоними калимаи “ифрот” калимаи “тафрит” аст, ки он низ аз решаи “фарт” буда, ба маънои камравӣ, бепарвоӣ ва камтаваҷҷуҳӣ беш аз ҳад нисбати чизе мебошад.

Калимаи «**ифротгарой**» дар забони тоҷикӣ аз решаи “ифрот” буда, аз *назари луғавӣ*, маънои майл доштан ба ифрот ё гароиш доштан ба зиёдравӣ оштинопазириро дорад. Феъли тоҷикии “гароидан” ба маънои майл кардан, пайравӣ кардан, гавиш доштан ва тамоюл намудан буда, “гаро” шакли калимасози пасвандгунаи он аст. Яъне, “ифрот+гаро+ӣ” ба маънои майл доштан ба зиёдаравӣ ё пайравӣ кардан аз ифрот ва оштинопазирӣ мебошад.

Дар забонҳои аврупоӣ, аз ҷумла дар англисӣ ва русӣ, мафҳуми “ифротгарой”-ро бо истилоҳи машҳури «**экстремизм**» ифода мекунад. “Экстремизм” (экстрем+изм) низ дақиқан ба маънои тамоюл ба ифрот, зиёдаравӣ ва аз ҳад гузаштан мебошад.

Аммо *маънои истилоҳии “ифротгарой”* нисбат ба маънои луғавии он дақиқтар буда, он навъе тафаккур ё фаъолияти ҷамъиятиро ифода мекунад, ки шахси пайрави он фақат ба боварҳои худаш арзишу бартарӣ қоиладар буда, нисбат ба меъёрҳои мавҷудай муҳит ва ҷомеа муносибати саҳтгирона, бадбинона ва оштинопазир, яъне ифротӣ дорад. Имрӯз, аз ҷумла дар ин мавод,

калимаи “ифротгарой” ё “экстремизм” маҳз ба ҳамин маънои истилоҳии он истифода мешавад.

«Ифротгароии динӣ» яке аз маъмултарин шаклҳои ифротгарой ё экстремизм буда, ҳолатест, ки инсон дар фаҳмиши меъёрҳои дин ва дар амал кардан ба таълимоти динӣ саҳтгирии беш аз ҳад намуда, дар ин кор аз ҳадду андозаи эътидол мегузарад. Шахси ифротгарои динӣ маъмулан аз таълимоти асилу муътадили динӣ дур монда(1), динро ба таври бисёр рӯякӣ, маҳдуд ва танг фаҳмида(2), ба ҳамин фаҳмиши худ амал карда(3), аз дигарон низ чунин тарзи амалро интизор ва тақозо менамояд(4).

Ифротгароии динӣ як тарзи фаҳмиш ва навъи тафаккур дар дохили худ инсон аст, аммо агар ин навъи тафаккур ба марҳилаи паҳншавӣ ва амал гузарад, он ба радикализм ё тундравии динӣ табдил меёбад. Пас, **радикализи динӣ марҳили ошкоршуда, ғаъолшуда ва амалишавандаи ифротгароии динӣ аст**; он ифротгароист, ки аллакай аз сатҳи тафаккур баромада, ба сатҳи таблиғот, ба сатҳи талаботи қатъӣ аз дигарон ва ба сатҳи амалҳои тунд мегузарад. Дар ин марҳила шахси ифротгарои динӣ тарзи зиндагии дигаронро ошкоро танқид карда, нисбати онҳо дар амал оштинопазирӣ нишон медиҳад ва ҳамфикрони худро ба муборизаи амалӣ ба муқобили фаҳмиш ва тарзи зиндагии дигарон даъват мекунад. Ин ҳолат

аллакай шакли радикалишудаи ифротгароии динӣ мебошад.

Аз сабабе, ки тарзи фаҳмиш ва арзишҳои ифротгароён барои аъзои дигари ҷомеа қобили қабул нестанд, онҳо дар ниҳоят ба марҳилае мерасанд, ки барои расидан ба ҳадафҳои худ аз зӯрварию хушунат истифода мекунад. Онҳо кӯшиш мекунанд, ки ҷомеа ва давлатро тарсонида, бо роҳи зӯрӣ инсонҳоро ба худ тобеъ карда, мақсадҳои худро ба ҷомеа таҳмил намояд. Ҳамин тавр, ифротгароии динӣ аз марҳилаи радикализи динӣ ба марҳилаи сеюми худ, яъне ба марҳилаи **терроризм** мегузарад.

Маънои луғавии **террор** таҳдид, тарсонидан ва даҳшатафканӣ буда, истилоҳи **терроризм** бо мақсадҳои сиёсӣ, идеологӣ ё иқтисодӣ анҷом додани амали террор ё даҳшатафканиро ифода мекунад. Дар ин марҳила ифротгароён ба таҳдид, зӯрварӣ ва қатлу куштор рӯ оварда, амалан ба ҳаракати террористӣ табдил мешаванд.

Ҳамин тавр, ифротгароии динӣ(1), тундравии динӣ(2) ва даҳшатафкани динӣ(3) марҳилаҳои пайдарҳами инкишоф ва ташаккули гурӯҳҳои ифротгароии динии муосир мебошанд. Имрӯз дар забони муошират, аз ҷумла, дар забони илм ва воситаҳои ахбори умум, ифротгароиро “**экстремизм**”, тундравиро “**радикализм**” ва даҳшатафканиро “**терроризм**” мегӯянд. Ин истилоҳҳо низ ҳамин маъноҳоро ифода карда,

фақат шакли лотинии пазируфташудаи ин мафҳумҳо мебошанд. Аз ин рӯ, дар ҳамин шакл истифода намудани ин истилоҳҳо низ дуруст аст, зеро ҳоло муҳимтар он аст, ки ин мафҳумҳо ва ин падидаҳо ба мардум фаҳмо буда, моҳият ва хатари онҳо барои мардум рӯшан бошад. Пас, ба ибораи дигар, **экстремизми динӣ(1)**, **радикализми динӣ(2)** ва **терроризми динӣ(3)** давоми мантиқии ҳамдигар буда, ҳалқаҳои пайвастаи як занҷиранд, ки дар маҷмӯъ, тафаккур, амалия ва моҳияти гурӯҳҳои ифротгарои диниро ташкил мекунанд. Дар ин ҷо сифати динӣ на ҳамчун сифати зоти ин падидаҳо, балки асосан ба маънои “истифодабаранда аз дин” мебошад.

(Албатта, бояд афзуд, ки таҷрибаи кор бо ҷомеа нишон медиҳад, ки дар масъалаи истифодаи истилоҳҳои “ифротгарои динӣ”, “тундравии динӣ” ва ғ. низ тасҳеҳи истилоҳ зарур аст. Зеро, аз як тараф ин гурӯҳҳо дар ҳақиқат динӣ ва исломӣ набуда, аз дин ҳамчун идеология ва воситаи машруъиятбӣ истифода мекунанд. Ҳамчунин, сифати “динӣ” дар охири номи онҳо метавонад нигоҳи мардумро нисбати ин созмонҳо мусбат намояд. Бинобар ин, нисбати онҳо на сифати “динӣ” ё “исломӣ”, балки номҳои бештар таъсиргузор бояд истифода шаванд.

Масалан, дар ҷанги Чеченистон дар Россия, аввал нисбати ҷудоиталабони чеченӣ истилоҳҳои “муҷоҳидон”, “исломӣён” “ҷудоиталабон”

(маджаҳеда, исламисти, сепаратисти) истифода мешуданд, аммо роҳбарияти Россия баъдан онро манъ карда, ба тамоми ниҳодҳо ва расонаҳо супориши қатъӣ доданд, ки минбаъд онҳоро маҳз “террористон”, “роҳзанон”, “ваҳҳобиён” номанд (террористы, бандиты, вахабиты...) номанд. Таъсири навъи номгузории ин нерӯҳо дар афкори умумӣ хеле ҷиддист. Имрӯз ҳам дар Доғистон нисбати ифротгароёни динӣ чунин истилоҳот истифода мешавад ва ҳамарӯза хабар мерасад, ки гурӯҳи “роҳзанон” (бандформирования) аз байн бурда шуд.)

Пас, аҳаммияти мубориза бо экстремизму радикализм аз аҳаммияти мубориза бо худӣ терроризм камтар нест, зеро экстремизму радикализм заминаи асосӣ ва марҳилаҳои ибтидоии терроризм буда, дар ниҳоят ба терроризм бурда мерасонанд. **Терроризм бошад, марҳилаи олий ва охирини ифротгароӣ ё шакли амалишудаи экстремизму радикализм мебошад.** Ин аст, ки хангоми муносибат бо ин падидаҳо бояд дар назар дошт, ки онҳо бо ҳам пайванди амиқ дошта, бавучудоварандаи ҳамдигар мебошанд.

Хулоса, аз ифротгароии динӣ то терроризм ҳамагӣ як қадам буда, мубориза бо ифротгароии динӣ дар амал чузбӣ бисёр муҳимми кори мубориза бо терроризм ва роҳи пешгирии ба марҳилаи радикализму терроризм расидани он мебошад.

ЯК САВОЛ ВА ЯК ХУЛОСА: Аломатҳои як шахси ифротгаро кадоманд ё тасвири портрети ифротгароён

Омӯзиши масъала нишон медиҳад, ки ифротгароии динӣ фақат ба саҳтгирӣ дар меъёрҳои динӣ хулоса намешавад, балки он ба рӯҳия ва ахлоқи шахсии инсон, ба муносибати ӯ бо муҳит ва ба робитаҳои ҷамъиятии шахс низ таъсири бисёрчиддӣ мегузорад. Шахси ифротгароии динӣ андак-андак дорои ҳолат ва аломатҳои мегардад, ки ин аломатҳо байни ӯ ва дигарон фарқи чиддӣ ба вуҷуд меоранд.

Агар чехра ё **портрети ифротгароёни диниро** ба таври мухтасар тасвир намоем, чунин шахсон, аз ҷумла:

1. Аксаран саводи комили динӣ, таҳсилоти дурусти исломӣ ва таҷрибаю маърифати дурусти динӣ надоранд. Тамоми “дониши динӣ”-и онҳо фақат аз баъзе маълумотҳои ибтидоии фикҳӣ(1), баъзе иттилооти умумии таърихӣ(2) ва баъзе маводи таблиғотии идеологию сиёсии динӣ(3) иборат мебошад, ки аксаран аз интернет ё ҳалқаҳои динии ғайрикасбӣ ба даст овардаанд. Ин ҳолат яке аз муҳимтарин аломатҳо ва яке аз муҳимтарин мушкилоти ифротгароёни динӣ аст.

2. Меъёрҳо ва мафҳумҳои диниро ба таври бисёр маҳдуд, зоҳирӣ ва саҳтгирона фаҳмида, фақат тарзи фаҳмиши худ ва фаҳмиши роҳбарони шабакавию созмони худро эътироф ва қабул мекунанд. Онҳо уламои исломию муътабарро инкор карда, дар шабакаи дохилии худ “муфти”-ҳои навзухури худро доранд ва бидуни ҳеҷ андеша ба сухани онҳо пайравӣ мекунанд.

3. Ба меъёрҳои зоҳирӣ ва манфиати дин, мисли рангу шакли либос, дарозиву кӯтоҳии пойи шалвор, тарзи ҷунбондани ангушт дар намоз, андозаи риш, ҳукми ин ё он хӯрока, маҳдудсозии нақши занон, муҳокимаи рафтори дигарон ва ғайра тавачҷуҳи ҷиддӣ дошта, аммо ба меъёрҳои баланди динӣ ҷун тааммулу таҳаммул, тақвою парҳезгорӣ, раҳму шафаққат, илму маърифат, меҳнату касби ҳалол, ахлоқу одоб, озодиву озодагӣ, фарҳангу маънавият ва ғайра асосан, тавачҷуҳ ва амал намекунанд; умуман, чунин одамон *дар бораи дин бисёр гап зада, бо ҳуди таълимоти аслии дин қариб амал намекунанд.*

4. Ба тарзҳои дигари тафсиру фаҳмиши меъёрҳои дин, аз ҷумла ба мазҳабҳо, мактабҳо ва равияҳои дигари исломӣ, тамоман эҳтиром намегузоранд, нисбати пайравони онҳо бадбинӣ ва нафрат зоҳир намуда, дар муқобили онҳо ҳамеша баҳс мекунанд, носазо мегӯянд ва мубориза мебаранд. Умуман, ба ҷомеа ва ҷаҳон нигоҳи динӣ

надошта, нигоҳи танги фирқай доранд ва дар бораи ину он мазҳаб ҳукмҳои шадид мебароранд.

5. Дар бораи тарзи фаҳмиш ва тарзи амали муслмонони дигар ба осони ҳукм бароварда, онҳоро зуд ба унвонҳои «фосиқ», «бидъаткор», «ҷохил» («ҷоҳилия»), «тоғут», «муртад», «кофир» ва ғ. маҳкум менамоянд; истифодаи фаровону бебоку бетааммули ин истилоҳот яке аз хусусиятҳои асосии нутқи ҳамарӯза ва маъмулии чунин шахсон мебошад.

6. Баҳсу мунозираи солими илмию ақидатӣ ва далелҳои ақлию мантиқиро умуман, қабул намекунанд ва ҳангоми баҳс новобаста аз далелҳои ҷониби муҳолиф, ҳамон фаҳмиши танги худ ва фатвои муфтиёни шабакавии худро тўтивор такрор мекунанд. Илова бар ин, ҳеҷ гуна одоби баҳс ва одоби муошират надошта, дар аввалин қадам ба таҳқиру ҳукмбарорӣ рӯй меоранд. Аз ин рӯ, муколамаи солим, баҳси мантиқӣ ва муҷодилаи ҷиддии динӣ бо онҳо дар аксари ҳолатҳо бенатиҷа меанҷомад.

7. Ба ҷомеа ва инсонҳо маҳз аз дидгоҳи фаҳмиши динии худ муносибат мекунанд, бо пайравони фаҳмишҳои дигар ҳамзистӣ карда наметавонанд ва аз дигарон дурӣ мечӯянд; фақат бо «бародарон», яъне ҳамфикрони худ ва касоне, ки дин ва ҷомеаро мисли худи онҳо мефаҳманд, дӯстӣ ва ҳамкорӣ менамояд ва ҳамин тавр, шабакаи

пӯшида ва “муҳити баста”-и худро ба вучуд меоранд.

8.Ба арзишҳо ва меъёрҳои амалкунандаи ҷомеаи дунявӣ демократӣ, қонунҳои мавҷуда, тартиботи ҷамъиятӣ, ниҳодҳои қудратӣ, шахсиятҳо ва мақомоти расмӣ ва умуман, нисбат ба ҳуди тартибот ва давлат эҳсоси бадбинӣ ва нафрат дошта, аз онҳо дурӣ мечӯянд ва ботинан дар муқобили онҳо қарор мегиранд.

9.Ба падидаҳои фарҳангии маърифатӣ, аз ҷумла ба санъат, ҳунар, адабиёт, мусиқӣ, ахлоқ ва ба расму оинҳои мардум бадбинӣ ва нафрат пайдо карда, рӯҳияи зиддифарҳангӣ ва зиддитамаддунӣ доранд.

10.Шаклҳои дигари робитаҳои инсонӣ ва пайвандҳои иҷтимоиро дар баробари ақидаи ифротии худ беарзиш шуморида, тайёранд, ки падару модар, хоҳару бародар, ҳешу пайвандон, дӯстону ҳамкорон, устодону азизони худро фақат ба хотири мисли онҳо ақида ё рафтор надоштанишон, маҳкум, тарк ва ошкоро таҳдид намояд.

11.Дидгоҳҳои пучгароёна (негилистӣ) дошта, ба таъриху фарҳанги миллӣ, арзишҳои миллӣ ва дигар нишонаҳои асолати миллии худ арзиш қоиладар намешаванд, балки нохудоғоҳ аз онҳо дур шуда, дар муқобили онҳо қарор гирифта, онҳоро инкор мекунанд, агар дар ихтиёрашон ояд, хароб мекунанд; ифротгароёни динӣ **дучори бегонашавии**

миллӣ шуда, дар сафи бегонагон истода, зидди арзишҳои миллӣ ва зидди ҳувияти миллии худашон бераҳмона мубориза мебаранд.

12. Барои татбиқи амалии фаҳмиши танги худ бо тамоми қувва талош мекунад, дар ин кор истифодаи тамоми роҳҳо, аз ҷумла истифодаи зӯроварӣ ва хушунату бераҳмиро нисбати пайравони фаҳмишҳои дигари динӣ ё ғайридинӣ дуруст мешуморанд ва ғ.

Албатта, шояд як шахси ифротгарои динӣ дар қадамҳои аввали худ ҳанӯз тамоми ин хусусиятҳоро надошта бошад, аммо таҳлили садҳо мисоли таҷрибашуда нишон медиҳад, ки аксари ифротгароёни динии “маъмулӣ” ва “ташаққулёфта” маҳз дорои чунин хусусиятҳо ва дорои чунин портрети иҷтимоӣ ва равонӣ мебошанд.

Агар ин сифатҳои ифротгароёнро бо ҳам чамъ намоем, метавон гуфт, ки ифротгароии динӣ ҳаргиз як тарзи солими эътиқод ва диндорӣ набуда, балки **як навъи инҳирофи динӣ(1), як шакли бегонашавии миллӣ(2), як намуди осебдидагии иҷтимоӣ(3) ва бемории равонӣ(4) мебошад.** Инсонҳои гирифтори ин ҳолат дар асл ба бӯҳрони амиқи равонӣ ва фикрӣ дучор шуда, нисбат ба муҳити атроф, оилаву наздикон, ҷомеа, давлат, инсонҳо, арзишҳои мавҷуда ва ғайра бадбин ва мутанаффир мегардад.

Дар натиҷаи ин бӯҳрони равонӣ ақидатӣ, ӯ гирифтори чунин иллюзия ё таваҳҳум мешавад, ки

гӯиё фақат фаҳмишу амали ӯ дуруст буда, ҷомеа ҳама “фосиқ”, мақомот ҳама “фосид”, уламо ҳама “бидъаткор”, дигарандешон ҳама “кофир”, мағозаву ошхонаҳо ҳама “харом”, бонкҳо ҳама “рибохор”, нӯшобаву шokolодҳо ҳама “маҳсулоти куффор”, расонаҳо ҳама “дурӯғ” ва ғайра бошанд ва гӯиё ӯ бояд дар муқобили ҳамаи онҳо қарор гирад ё коре бикунанд. Ҳамин тавр, ӯ аз ҷомеа канда шуда, ба изолятсияи (инзивоӣ) ботинӣ рафта, душмани муҳити худ шуда, аз назари равонӣ омода мегардад, ки нисбат ба ҷомеа ва инсонҳо ҳама гуна таҳқиру нафрат ва бераҳмию зӯроварию раво бинад. Ҳамин тавр, **шаҳси ифротгарои динӣ барои ҷомеа ва барои инсонҳо ба як хатари чиддии нуҳуфта табдил мешавад.**

Ин аст, ки вақте дар оғози таърихи ислом чунин ифротӣён пайдо шуданд, онҳоро «хаворич», яъне «хориҷшудагон аз дин ва ҷомеа» ё хориҷшудагон аз ҳолати солими инсонӣ номида буданд, ки нисбати онҳо истилоҳи дуруст аст. Яъне, онҳо худӣ таълимоти васеъ ва пурзарфияти диниро як тараф гузошта, аз он амалан хориҷ шуда, як шакли тунду тира, ваҳшӣ ва ғайриақлонии динро сохта ва аз он пайравӣ мекунанд. Ин буд, ки саҳобагони Пайғамбар онҳоро бо як истилоҳи қатъӣ «хаворич» ё хориҷшудагон номиданд, ки он на танҳо ном, балки ҳукми қатъии саҳобагон нисбат ба ифротгароёни динӣ буд.

Ва ниҳоят, як нуктаи дарднок ин аст, ки дар сурати гирифторӣ, ин инҳирофи эътиқодӣ ва ин бемории равонӣ дар сатҳи як инсон қариб таъбабатнашаванда аст. Яъне, инсоне, ки ба ин ҳолати иҷтимоӣ ва равонӣ гирифтор мешавад, **мисли шахси гипнозшуда аз ҳолати ақлонӣ хориҷ шуда, гирифтори таассуби амиқи динӣ ва фанатизми бебозгашти ақидатӣ мегардад.** Он мисли як манқурти ҳувиятбохта ва чун як мутаассиб (фанатик) дар муқобили тамоми ақлу мантиқ, факту далел, арзишу муқаддасот ва ҳатто дар муқобили таҳдиду хатарҳо истода, фақат ва фақат “ҳақиқат”-и худро пайғирӣ мекунад. Бинобар ин, мутаассифона, кори ислоҳсозӣ ва реабилитатсияи комили ин гуна афрод ва дубора ба сатҳи инсони маъмулии иҷтимоӣ баргардонидани онҳо бисёр мушкил ва ё тақрибан номумкин аст...

Ҳолати ислоҳнашаванда ва бебозгашт доштани ифротгароёни диниро метавон дар ин мисоли мушаххас мушоҳида намуд:

Сокини ноҳияи Панҷи Ҷумҳурии Тоҷикистон Меҳрубон Одинаев, ки соли 1962 таваллуд шудааст, солҳои ҷанги шаҳрвандӣ дар сафи ҷанговарони собиқ ИНОТ ҷангида, дар ин раванд дар Афғонистон ба гурӯҳҳои ифротгароии динии байналмилалӣ наздик ва ҳамроҳ шудааст. Соли 1999 якҷо бо размандагони ИНОТ ба Тоҷикистон баргашта, пас аз афви иштирокчиёни муқовиматҳои сиёсӣ ба ҳаёти осоишта гузаштааст.

Аммо соли 2000-ум дубора ба таври пинҳонӣ ба Афғонистон гурехта, боз ба сафи гурӯҳи ифротгарои “Толибон” пайваستاаст ва соли 2001 хангоми амалиёти зиддитеррористии нерӯҳои ИМА дар Афғонистон асир афтада, ба зиндони Гуантанамои ИМА бурда шудааст. Пас аз 6 соли нишастан дар ин зиндони даҳшатноктарини ҷаҳон, бо талошҳои мақомоти дахлдори Тоҷикистон ӯ ба ватан баргардонида шуда, пас аз чанде аз тарафи давлат дубора афв шуда, бори дигар ба ҳаёти осоишта баргардонида шудааст. Аммо, бо гузашти беш аз 7 соли дигар, дар ҳодисаҳои моҳи сентябри соли чорӣ ӯ боз ба гурӯҳи мусаллаҳ пайваста, ҳамроҳ бо онҳо ба дараи Ромит паноҳ бурда, он ҷо дастгир шудааст. Ҳоло ӯ дар боздошт буда, амалкарди ӯ зери тафтиш мебошад...

Агар ба зиндагиномаи ин фард нигарем, ӯ бо вучуди ҳамаи кирдорҳои борҳо аз тарафи давлат авф шуда, ба ҳаёти осоишта баргардонида шудааст. Дар ин марҳила, хусусан, пас аз бозгашт аз зиндони Гуантанамо, бо ӯ чанд сол ёрии иҷтимоӣ ва барқарорӣ расонида шудааст ва ба ӯ борҳо имконияти ислоҳ дода шудааст. Аммо боз ҳам, бо вучуди аз 50 гузаштани синну солаш ва бо вучуди соҳиби тамоми шароити зиндагӣ буданаш, бори сеюм ба сафи гурӯҳҳои ҷанганда пайваستاаст. Ин мисоли воқеӣ ба хубӣ нишон медиҳад, ки мутаассифона, аксари шахсони гирифтори

тафаккури ифротгароии динӣ дигар ислоҳ, бозгашт ва табобат надоранд...

Пас, бисёр муҳимм аст, ки шаҳрвандон ба ин вабо гирифтор нашаванд, зеро касе, ки ба ин тарзи ҷаҳонбинӣ ва мағзшӯӣ гирифтор шуд, мутаассифона, ӯ аллакай талаф шудааст. Амал ё зуҳури амали ӯ фақат кори замон ва макон мебошад ва, мутаассифона, дер ё зуд ӯ мавзӯи мубориза аст...

Ин аст, ки дар ин самт **корҳои фаҳмондадиҳӣ ва профилактикӣ барои начоти ҳар як шаҳрванд ва барои начоти ҷомеа аҳаммияти даҳчандон мегиранд.** Ҳадаф ва нақши рисолаи ҳозир низ маҳз аз ҳамин назар бисёр муҳимм мебошад, зеро начоти ҳар шаҳрванд як амали бузурги миллӣ ва начоти ҳар инсон як амали некуи башарист.

БОЗ ЯК САВОЛ ВА ЯК ХУЛОСА: Гурӯҳи ифротгароии динии муосир ташкilotи динист ё ҳаракати ҳарбию сиёсӣ?

Ифротгароии динӣ ҳамчун тарзи инҳирофи фикрӣ дар дин, дар таърихи тамоми динҳои ҷаҳон ҳамеша ҷой доштааст. Гоҳо афроди алоҳида ва ҳатто уламои алоҳидаи исломӣ дар фаҳмиши дин ба чунин дидгоҳ ва хулосаҳои тангу ифротӣ гирифта шуда, тарзи фаҳмиши дигаронро шадидан танқид ва ё тамоман инкор мекарданд.

Аммо масъалаи “**гурӯҳҳои ифротгароии динӣ**” ё ба истилоҳи маъмулшуда, “гурӯҳҳои ифротгароии динӣ”, ки имрӯз дар Ховари Миёна ва бахшҳои дигари ҷаҳони ислом паҳн шудаанд, бисёр ҷиддитар аз ҳуди падидаи “ифротгароии динӣ” аст.

«**Гурӯҳи ифротгароии динӣ**» ташкилотест, ки бо иштироки шахсони дорои фаҳмиши тангу саҳтгиروнаи динӣ, барои ҳамоҳанг намудани фаъолиятҳо ва расидан ба мақсадҳои ифротгароёнашон ташкил карда мешавад. Он шакли фаъолияти муташаккилона ва ҳамоҳангшудаи ифротгароёни динӣ буда, аз тарафи марказ ё роҳбарияти гурӯҳ барномарезӣ ва идора мешавад.

Хусусияти асосии мавҷи муосири ифротгароии динӣ дар он аст, ки тарҳрезони ин

гурӯҳҳо бо моҳияти ифротгароии динӣ хуб ошно буда, акнун онро **ҳамчун силоҳи муборизаи манфиатӣ вориди муборизаи сиёсӣ ва қудратӣ намудаанд.** Ин ҳолат моҳияти масъаларо комилан дигар карда, ифротгароии диниро аз як “маводи хом” ба як нерӯи муташаккили сиёсию ҷарбӣ(1), ба як тӯфони харобиовари иҷтимоӣ(2) ва ба як таҳдиди ҷиддии сиёсию амниятӣ(3) мубаддал сохтааст. Вақте ҳазорон нафар инсонҳои ифротӣ ба таври муташаккил(1) ва зери шиорҳои сиёсӣшудаи динӣ(2) ба раванди муборизаи сиёсӣ ва қудратӣ(3) кашонида мешаванд, онҳо ба як қувваи калони бераҳм, сӯзанда ва вайронкор табдил мегарданд.

Дар ин раванди муҳандисишуда, барои аз як “маводи хом” ба чунин қувваи муташаккили қудратманд табдил ёфтани ифротгароён се унсури муҳимм, яъне идея(1), ташкилот(2) ва сармоя(3) ва силоҳ (4) нақши ҳалқунанда мебозанд:

-маъно ва моҳияти “*идея*” дар он аст, ки бо таблиғу мағзшӯӣ дар зехни ифротгароёни динӣ талқин ва барномарезӣ карда мешавад, ки фалон шахс, гурӯҳ, мазҳаб, миллат ё давлат «душман», “фосиқ” ё «кофир» аст ва монеи иҷро шудани шарият аст ва шумо бояд онро аз байн баред; дар натиҷа барои пайравони қатории гурӯҳҳои ифротгароии динӣ ин фаъолияти ҷангӣ мазмуни динию эътиқодӣ ва маъноии муборизаи муқаддас ё “ҷиход”-ро мегирад;

- маъно ва моҳияти “*ташкилот*” дар он аст, ки бо иштироки мушовирон ва инструкторҳои марказҳои касбии низомии амниятӣ ифротгароёни динӣ ба таври дақиқ гурӯҳбандӣ ва созмондихӣ мешаванд, то ба як ташкилоти муназзами низомии партизанӣ табдил шуда, ин фаъолиятро анҷом дода тавонанд;

- маъно ва моҳияти “*сармоя ва силоҳ*” дар он аст, ки аз тарафи ин марказҳо бо роҳҳои гуногун дар ихтиёри ифротгароёни динӣ имкониятҳои калони молиро иттилоотӣ ва силоҳи муосиртарини ҷангӣ гузошта мешаванд, то бо истифода аз он муборизаи беамони худро ба роҳ гузоранд.

Ҷамин тавр, бо дастбӣ ба ин чор унсур, яъне, идея, ташкилот, сармоя ва силоҳ, ифротгароёни динӣ аз як тафаккури бумбасти ба як артиши воқеӣ табдил шуда, ба фаъолияти сиёсӣ низомӣ оғоз карда, барои амалӣ шудани мақсадҳои тарроҳони худ истифода мешаванд.

Чун моҳияти гурӯҳи ифротгароии динии муосир мушаххас гашт, ҳоло бояд гуфт, ки унсурҳои хушунат ё он рӯҳияи бераҳмонаи ваҳшӣ дар ин гурӯҳҳо аз кучо сарчашма мегирад?

Тавре ҳангоми тасвири портрети ифротгароён зикр шуд, хусусияти дигари ифротгароии динии муосир дар он аст, ки аксари қуллӣ пайравонаш саводи мукаммали динӣ надоранд. Онҳо фақат бо як фаҳмиши маҳдуду зоҳирӣ аз ислом мусалалаҳ буда, аз асли таълимоти

исломӣ, аз ҷанбаҳои маънавию рӯҳонӣ ва аз фалсафаю паёмҳои инсонгароёнаи он умуман, баҳраманд нестанд. Ин аст, ки онҳо аз арзишҳои баланде чун тааммулу таҳаммул, некиву накӯкорӣ, тақвою парҳез, раҳму шафакат, озодиву озодагӣ, илму маърифат, фарҳангу маънавият, созандагӣю ободонӣ ва ғайра, ки ҷавҳари таълимоти исломиро ташкил мекунад, дур мебошанд ва рӯҳия ва амали онҳо бештар ба ҳолати хушунату барбарияту ваҳшоният наздик аст. Маҳз ҳамин хусусияти ифротгароёни динии муосир, яъне аз фарҳангу маърифату маънавият ҳолӣ будани онҳо, имконият медиҳад, ки онҳо дар чунин муборизаҳо нақши нерӯи ваҳшии даҳшатафканро иҷро намоянд. Зеро, табиист, ки инсонӣ дорои савод ва маърифати дурусти динӣ барои анҷоми чунин амалҳо ҳаргиз ҳозир ва қодир нест. Ин ҳолати ҷаҳолати хушунатбори ҷунуномез дар воқеъ унсури панҷум ё **рӯҳи гурӯҳҳои ифротгарои динии муосирро** ташкил мекунад.

Мавҷудияти рӯҳияи хашину ваҳшиёна аз ҳар ҷиҳат ба манфиати тарроҳон ва роҳбарони ин гурӯҳҳо буда, он бо истифода аз равишҳои навтарини таблиғотӣ ва технологияҳои муосиртарини иттилоотӣ дар байни пайравон тақвият дода мешавад. Зеро, ин ҳолат ҳам барои ҳалли манфиатҳои маҳаллӣ ва минтақавӣ ва ҳам барои ҳалли масъалаҳои калони глобалие, чун коҳиши эътибори ҷаҳонии муслмонон,

бадномсозии ислом ва ғайра ҳолати бисёр муносиб мебошад.

Ҳамин тавр, метавон хулоса гирифт, ки унсурҳои ташаккулдиҳандаи гурӯҳҳои ифротгароии динии муосир пеш аз ҳама чунинанд: набудани саводу маърифати дурусти динӣ (1) + фаҳмиши радикалию хушунатомези меъёрҳои дин (2) + таълимоти сирфан сиёсишудаи исломӣ (3) + таҷриба ва технологияи сиёсии доираҳои манфиатӣ дар созмондеҳӣ ва ҳидояти чунин гурӯҳҳо (4) + манфиатҳои мушаххаси қудратҳои минтақавӣ ва ҷаҳонӣ (5) + имкониятҳои бузурги моддӣ, ҳарбӣ ва иттилоотӣ, ки доираҳои манфиатӣ дар ихтиёри ин гурӯҳҳо мегузоранд (6) + истифода аз мушкилоти иҷтимоӣ ва ихтилофҳои фикрии ҷомеаҳои мусулмоннишин (7). Агар тавачҷуҳ намоем, **дар ин таркиб худи дин, маърифату маънавияти динӣ ва фарҳангу арзишҳои воқеии исломӣ, ки дар сарчашмаҳои ислом таълим шудаанд, умуман ҷой надоранд.**

Бо чунин хусусияту таркиб қарор гирифтанд дар раванди муборизаи қудративу сиёсӣ гурӯҳҳои ифротгароии диниро аз моҳияти динӣ хориҷ намуда, амалан, ба гурӯҳҳои сиёсӣ идеологию шибҳанизомӣ табдил мекунад. Аз ин рӯ, онҳо дар амал на ҳамчун иттиҳодияҳои динӣ ё ташкилотҳои динӣ, балки ҳамчун гурӯҳҳои сиёсӣ идеологии ниманизомӣ фаъолият менамоянд. Хусусан, дар раванди муборизаи сиёсӣ қудратӣ хусусиятҳои

дини онҳо ба ҳадди минималӣ расида, хусусиятҳои ҳарбию сиёсии онҳо ҳолати таъйинкунанда мегирад: усулҳои фаъолият, сохтори ташкилотӣ ва қонунмандии дохилии идоракунии ин гурӯҳҳо аломатҳои ташкилоти сиёсӣ чиноии шибҳанизомиро касб мекунад.

Ин аст, ки дар дастабандии ҳуқуқӣ гурӯҳҳои ифротгарии динӣ муосир бояд на ҳамчун иттиҳодияҳо ё ташкилотҳои динӣ, балки **бояд ҳамчун ташкилотҳои сиёсӣ идеологии нимаҳарбӣ шинохта шаванд**, зеро онҳо маҳз чунин хусусият ва моҳият доранд. Аз ин рӯ, ҳангоми муайян кардани сиёсати давлатӣ, муносибати ҳуқуқӣ ва арзёбии ҷамъиятӣ нисбат ба онҳо, маҳз аз ҳамин меъёр истифода намудан зарур мебошад. Аз ҷумла, онҳо мавзӯи қонуни Ҷумҳурии Тоҷикистон “Дар бораи озодии вичдон ва иттиҳодияҳои динӣ” қарор нагирифта, аз тарафи давлат ҳамчун ташкилоти динӣ ба қайд гирифта намешаванд.

Пас, **гурӯҳҳои ифротгарии динӣ муосир** ташкилотҳои ҳастанд, ки бо барномарезии доираҳои махсуси манфиатдор аз ҳисоби шахсони дорои ҷаҳонбинии ифротии динӣ ташкил шуда, сохтори низомӣ, моҳияти идеологӣ ва ҳадафҳои сиёсӣ қудратӣ дорад. Онҳо ҳаргиз ташкилотҳои динӣ набуда, барои паҳн кардани арзишҳои динӣ ташкил намешаванд, балки тарроҳони чунин ташкилот шахсони ифротгаро ва тарзи фаҳмиши ифротии онҳоро фақат ҳамчун «маводи хом» ва

василаи муносиб барои расидан ба мақсадҳои асосии сиёсӣ, иқтисодӣ ва амниятӣ худ истифода менамояд. Дар навбати худ, пайравони ин гурӯҳҳо зери таъсири фаҳмиши радикалии худ омодаанд, ки дар роҳи расидан ба мақсади худ аз тамоми воситаҳои истифода намуда, дар ин роҳ ҳама чизро инкор ва маҳв созад. Ин аст, ки чунин гурӯҳҳо **ҳамчун силоҳи муборизаи геополитикӣ ва ҳамчун нерӯи таҳрибгари сиёсӣ-низомӣ** барои давлатҳо, миллатҳо, фарҳангҳо, тамаддунҳо, арзишҳо ва инсонҳо хатари чиддии ҳаётӣ пеш меоваранд.

Пас, мубориза бо онҳо фақат мубориза бо як тарзи ҷаҳонбинӣ нест, балки имрӯз мубориза бо ин «вабои аср» барои давлатҳо, миллатҳо, фарҳангҳо, тамаддунҳо, арзишҳо ва инсонҳо мубориза барои ҳаёт ва мубориза барои бақо мебошад.

Хатари якум:
Гурӯҳҳои ифротгароии динӣ муҳолифи
истиклолияти давлатӣ ва мавҷудияти
Тоҷикистон буда, нақша доранд, ки онро аз
байн баранд.

Ҷанбаи назариявии масъала: Мувофиқи тафаккур ва таълимоти гурӯҳҳои ифротии динии имрӯза, ягон давлати мусулмоннишин бояд ҳамчун давлати мустақил вучуд нашофта бошад. Тибқи назари онҳо, бояд ҳамаи ин давлатҳо маҷбуран ишғол шуда, ба таркиби “хилофати ягонаи исломӣ” дохил карда шуда, ҳамчун як ноҳияи “хилофат” бе чуну чаро ба халифаи ягонаи онҳо итоат кунанд. Ҳамин тавр, ифротгароён ҳеҷ гуна давлати мустақил ва истиклолияти давлатҳои мусулмониро эътироф накарда, ҳамаи онҳоро дар таркиби “хилофат”-и худ маҳв менамоянд.

Ин тарҳ ва ин андеша дар ҳуҷҷатҳои таъсисӣ, дар низомномаҳо ва дар маводи таблиғотии гурӯҳҳои ифротии динӣ ба таври расмӣ, дақиқ ва возеҳ ифода шудааст ва ҳеҷ чойи шаккero боқӣ наменонад. Масалан:

- ҳаракати ифротгароии “Ҳизби таҳрири исломӣ” солҳост, ки дар оиннома ва варақаҳои таблиғотии худ ба таври расмӣ назарияи “бунёди хилофати ягонаи исломӣ”-ро таблиғу ташвиқ

менамояд, ки дар он давлатҳои мустақилли минтақаи мо, аз ҷумла кишварҳои Осиёи Марказӣ, фақат ҳамчун ноҳияҳои хурди таркиби ин “хилофат” пешбинӣ шудаанд: умуман, таъсиси “хилофат” ва маҷбуран ба он тобеъ кардани давлатҳои мустақилли мусулмоннишин мақсади асосии оинномавии ин ҳизби ифротӣ ба ҳисоб меравад;

- созмони даҳшатангез ва ифротгарои “Давлати исломӣ” (собик ДИИШ) бошад, харитаи сиёсии хилофати исломии худро тартиб дода, онро дар расонаҳо паҳн ва таблиғ мекунад: агар ба ин харита нигарем, тамоми минтақаҳо ва давлатҳои мусулмоннишини ҷаҳон, аз ҷумла, давлати мустақилли мо, ҳамчун вилоятҳо ва ноҳияҳои тобеи ин хилофат пешбинӣ ва нишон дода шудаанд.

Ҳамин тавр, ҳаракати имрӯзаи ифротгароии динӣ ва гурӯҳҳои ифротии динӣ бар зидди мавҷудият ва истиқлолияти давлатҳои мустақил буда, ошкоро мақсад гузоштаанд, ки ҳамаи давлатҳои мусулмоннишинро бо зӯрӣ ишғол карда, ҳамчун вилоятҳо ва ноҳияҳои вобаста ба тобеияти худашон дароранд.

Ҷанбаи амалии масъала: Ин нақшаи ифротгароёни динӣ барои мо, барои давлати мо ва барои мардуми мо аз назари амалӣ чӣ маъно ва чӣ хатар дорад? Дар ин бора бояд, пеш аз ҳама, ба ду нуқтаи зерин тавачҷуҳ намоем:

Нуктаи якум: Тавре зикр шуд, ҳаракатҳои ифротгарои динӣ истиқлолият ва мавҷудияти ягон давлати мустақилро эътироф намеkunанд. Пас, онҳо истиқлолият ва мавҷудияти Ҷумҳурии Тоҷикистонро низ ҳамчун давлати мустақил эътироф надоранд. Бинобар ин, ҳамчун давлати мустақил аз байн бурдани Тоҷикистон ва ба як ноҳияи хурди хилофати худашон табдил додани кишвари мо яке аз ҳадафҳои ифротгароён мебошад.

Агар содатар гӯем, **хатари ҷиддии ифротгароён барои Тоҷикистон дар он аст, ки онҳо Тоҷикистонро аз байн мебаранд ва ҳамчун давлат нобуд месозанд.** Пас, ифротгароии динӣ ба худ мавҷудияти давлати Тоҷикистон ҳамчун як давлати мустақил хатари бевосита дорад. Он арзиши асосии мавҷудияти миллии моро, муқаддастарин сармои таърихии моро, яъне давлату давлатдории миллии моро ҳадаф қарор додааст. Пас, омадани гурӯҳҳои ифротгаро ва пирӯзии онҳо маънои аз харитаи олам, балки аз арсаи вучуд нобуд шудани Тоҷикистони моро хоҳад дошт. **Ин нуктаи муҳим ва ҳаётиро бояд ҳеч як шахрванди ватандору ватандӯсти Тоҷикистон фаромӯш накунад!**

Нуктаи дуюм: Омӯзиши ҳуҷҷатҳои таъсисӣ, адабиёт ва маводи таблиғотии гурӯҳҳои ифротгароии динӣ нишон медиҳад, ки онҳо аз тариқи фаҳмондадихӣ ва таблиғоти осоишта паҳн кардани арзишҳои исломиро кофӣ наметонанд. Баръакси ин, онҳо маҳз бо роҳи зӯрӣ ва чанг ишғол

кардани худуди кишварҳои мусулмонӣ, дар он кишварҳо ба даст гирифтани ҳокимияти сиёсӣ ва бо зӯрӣ зери итоати худашон даровардани ин кишварҳоро ҳамчун тарзи фаъолияти худ интиҳоб кардаанд. Баробари ишғол кардани кишварҳои мусулмонӣ, ифротгароёни динӣ дар онҳо ҳокимияти золимонаи худро ҷорӣ карда, мардуми он кишварҳоро ғулом ва сарватҳои табиӣ ин кишварҳоро моликияти худ намуда, ба истифодаи бераҳмонаи ин сарватҳо оғоз мекунанд.

Масалан, ҳоло гурӯҳи “Давлати исломӣ”, ки баъзе аз вилоятҳои нефтхези кишварҳои Сурия ва Ироқро ишғол намудааст, захираҳои нефтии ин кишварҳоро, ки сарвати миллии мардуми Сурия ва Ироқ мебошад, бо нархи ночиз ба бозори сиёҳ бароварда мефурӯшад. Мувофиқи маълумоти дақиқ, боз ҳамон кишварҳое, ки ин гурӯҳҳои ифротгароро сармоягузори ва мусаллаҳ карда буданд, ин нефти арзонро дар бозори сиёҳ аз онҳо мехаранд. Агар ҳоло нархи як бушкаи нефт дар бозори расмӣ худудан 65-70 доллари ИМА бошад, гурӯҳи “Давлати исломӣ” нефти Ироқро ҳоло бебаркаш бо нархи 20-25 доллари ба фурӯш гузоштааст. Аз ин ҳисоб ширкатҳо ва давлатҳои алоҳида миллиардҳо доллар фоиди соф ба даст меоранд.

Ҳамин тавр, фаъолсозии гурӯҳҳои ифротгароии динии имрӯзаро як роҳи нави ишғолгарӣ ва тарзи нави истеъмори кишварҳои

мусулмоннишин аз тарафи баъзе кишварҳои абарқудрат доништан мумкин аст. Аз ин сабаб, аз тарафи тарроҳони ин ҳаракатҳои ифротии динӣ вазифаи онҳо на паҳн кардани арзишҳои исломӣ, балки маҳз ишғол кардани ҳудуди кишварҳои мусулмонӣ, ба даст гирифтани ҳокимияти сиёсӣ дар онҳо ва сипас, ба даст гирифтани сарватҳои табиӣ онҳо муайян карда шудааст. Ва дар ниҳоят, харидору истифодабарандаи ин сарватҳо боз ҳамон давлатҳои сарватманду қудратманде мебошанд, ки ин ҳаракатҳои ифротгароро сохта ва сармоягузори кардаанд.

Пас, аз ин нуқта низ метавон хулоса гирифт, ки ифротгароии нави динӣ як роҳи нави ишғолгарӣ, як варианти нав ва бисёр нозуки истеъмори ва истилогарӣ мебошад, ки пеш аз ҳама, ба истиқлолият ва мавҷудияти кишварҳои мусулмонӣ таҳдид мекунад. Дарки ин нуқтаи муҳимм ва дарки кӣ будани ин гурӯҳҳо бояд муносибати ҳар як мусулмон ва ҳар як шахрвандро нисбати онҳо муайян кунад.

ЯК САВОЛ ВА ЯК ХУЛОСА: Аҳаммияти ҷаҳонии суботи Тоҷикистон ва аҳаммияти байналмилалии сарҳади Тоҷикистон дар чист?

Дар як нигоҳи ҷиддитари таҳлилӣ, имрӯз сарҳади байни Тоҷикистон ва Афғонистон маънои бисёр васеътар аз сарҳади байнидавлатӣ миёни ду кишвар дошта, устуворию вазъияти дохилии Тоҷикистон аҳаммияти бисёр васеътар аз сатҳи Тоҷикистон ва аз сатҳи минтақа пайдо кардааст.

Имрӯз сарҳади ҷанубии Тоҷикистон дар асл сарҳади байни ду тарзи ҷаҳонбинӣ, сарҳади байни ду навъи динфаҳмӣ, сарҳади байни ду сатҳи зиндагӣ, сарҳади байни ду тарзи зиндагӣ, сарҳади байни ду тарзи давлатдорӣ, сарҳади байни ду низоми арзишӣ ва ғ. мебошад.

Имрӯз ин марз ба марзи байни минтақаи субот ва ҳавзаи бесуботӣ, ба марзи байни минтақаи эътидол ва ҳавзаи ифротгароӣ, ба марзи байни ҳамзистию таҳаммулпазирӣ ва низои мазҳабӣ, ба марзи байни низомҳои давлатии дунявӣ ва низомҳои давлатии идеологӣ ва ғ. табдил шудааст. Яъне, марзи Тоҷикистон маънои бисёр фаротар аз марзи давлатиро гирифта, ба марзи арзишӣ ва марзи тамаддунӣ табдил шудааст.

Аз мо ба самти шимол, яъне аз Тоҷикистон то Русияву Аврупо, минтакаи амну осудаву босуботи ҷаҳон, аз мо ба самти ҷануб, яъне аз Афғонистон то Ховари Миёна, минтакаи ошуфтаву пурихтилофу бӯҳронии олам. Аз мо ба самти шимол минтакаи ба нисбат озодиву демокративу таҳаммулпазириву дунявият, аз мо ба самти ҷануб минтакаи ифроту сарбастагиву мазҳабгароиву идеологиязадагӣ.

Ин аст, ки имрӯз Тоҷикистон ва марзи давлатии Тоҷикистон хатти пеши сангари ҷаҳонии мубориза бо ифротгароиву экстремизму терроризм, хатти муқаддами ҷабҳаи мубориза байни суботу бесуботӣ ва марзи рӯшани байни амнияти ноамнӣ ва рӯшаниву торикӣ гаштааст. Ин аст, ки муборизаи Тоҷикистон бо падидаи ифротгароӣ ва терроризм хатти пеши муборизаи башарӣ ва ҷаҳонӣ бо ин даҳшат ва бо ин офат аст. Зеро агар ифротгароӣ аз ин марз гузарад, аз ин ҷо то умқи худуди Русия дар баробари он дигар марзи устуворе нахоҳад буд; ё агар бӯҳрону бесуботӣ вориди ин ҳавза шавад, аз ин ҷо то саросари Осиёи Марказӣ ва то марзи Чину умқи Русия ба осонӣ паҳн хоҳад шуд.

Ин нақши минтақавии суботи Тоҷикистон ва ин аҳаммияти ҷаҳонии марзи давлатии Тоҷикистонро аввал худи мо ва сипас тамоми кишварҳои минтақа ва ҷаҳон бояд дуруст дарк намоянд. Хусусан, кишварҳои Осиёи Марказӣ, қудратҳои чун Русия ва Чин, давлатҳои узви СҶШ

ва СПАД, кишварҳои ИДМ ва САҲА ва ғайра бояд ин аҳамияти калидии марзи имрӯзаи Тоҷикистон ва ин нақши таъйинкунандаи муборизаи Тоҷикистон бо ифротгароиву терроризмро дарёбанд. Албатта, имрӯз Ҷумҳурии Тоҷикистон барои ҳимояи сазовори марзҳои худ қодир аст, аммо кишварҳои мазкур низ, пеш аз ҳама барои ҳимояи манфиатҳои ҳаётии худ бояд аз муборизаи давлати Тоҷикистон бо падидаи ифротгароӣ дастгирӣ намоянд, барои ҳифзи суботу амнияти Тоҷикистон талош варзанд, дар таҳкими сарҳади ҷанубии Тоҷикистон саҳми ҷиддӣ гузоранд.

Зеро, агар пеши роҳи ин сели оташ дар марзҳои ҷанубии Тоҷикистон гирифта нашавад, ифротгароиву терроризм, ихтилофи мазҳабиву фарҳанги тақдирӣ, бесуботиву ноамниву бухрон на танҳо саросари минтақаи Осиёи Марказӣ, балки минтақаҳои бисёр васеътар аз онро то доманаҳои Чину Русияву Аврупо фаро мегирад. **Ин аст, ки имрӯз марзи давлатии Тоҷикистон марзи устуворӣ, марзи осудагӣ ва марзи суботу амнияти нима аз ҷаҳон мебошад.**

ХАТАРИ ДУЮМ:

Гурӯҳҳои ифротгароии динӣ бо сохти давлатдорӣ ва бо зиндагии озодонаи мо муҳолиф буда, ба ҷойи он ғуломии беҳукуқиро таҳмил мекунанд.

Аз назари гурӯҳҳои ифротгароии динӣ бояд дар ҷаҳони ислом низомҳои давлатии демократӣ ва дунявӣ аз байн бурда шуда, ба ҷойи онҳо “давлати исломӣ” ҷорӣ карда шавад. Онҳо низоми дунявии демократиро барои мусулмонон нолозим ҳисобида, ба муқобили он мубориза мебаранд. Ин фикр дар тамоми адабиёт ва маводи таблиғоти ифротгароён расман баён шудааст ва онҳо ба таври ошкоро онро таблиғ мекунанд.

Масалан, яке аз муҳимтарин китобҳои Ҷизби таҳрир “Демократия - низоми куфр” ном дорад, ки аз номи худи ин китоб мақсади ин ҳизбро фаҳмидан мумкин аст, ки он аз байн бурдани ҷомеаи демократӣ мебошад. Ташкилоти ифротгароӣ “Давлати исломӣ” бошад, аз байн бурдани давлатҳои дунявӣ ва демократиро мақсади ошкори худ эълон карда, ҳатто давлатҳоеро, ки аксарияти мардуми он мусулмон буда, дар он аксари меъёрҳои исломӣ эътироф ва амалӣ шудаанд, низ давлатҳои мусулмонӣ намедонад.

Масалан, дар моҳҳои охир ин ташкилот ба чунин давлатҳое чун Арабистони Саудӣ, Урдун, Ирон ва ҳатто ба гурӯҳи фаластинии “Ҷамос”, ки дар назари умум, як гурӯҳи саҳтгири исломӣ ба

хисоб меравад, таҳдид намуда, онҳоро ба “ғайриисломӣ” будан маҳкум кардааст. Яъне, гурӯҳи ба ном “Давлати исломӣ” фақат ҳамон шакли маҳдуд, хашину бераҳмона ва торики фаҳмиши исломро, ки то имрӯз дар минтақаҳои ишғолкардааш ҷорӣ намудааст, эътироф мекунад.

Пас, боз ҳамон савол пеш меояд, ки ин нақшаи ифротгароёни динӣ барои мо, барои давлати мо ва барои мардуми мо аз назари амалӣ чӣ маъно ва чӣ хатар дорад? Дар ин бора бояд, пеш аз ҳама, ба ин нуктаҳо таваҷҷуҳ намоем:

Нуктаи якум: Модоме, ки мақсад ва барномаи ифротгароёни динӣ аз байн бурдани низомҳои давлатии демократӣ ва дунявӣ мебошад, пас омадани онҳо ба Тоҷикистон низ боиси аз байн бурдани низоми демократӣ ва дунявӣ давлатдорӣ мо мегардад. Ин ба он маъност, ки мардуми мо на танҳо аз давлату давлатдорӣ худ, балки аз тамоми ҳуқуқу озодиҳои худ, ки дар тӯли муборизаи таърихияш ба даст овардааст, якбора маҳрум гашта, ҷомеаи мо ба як ҷомеаи тираву тор ва беҳуқуқ табдил мешавад.

Дар ин бора бояд гуфт, ки аз баски имрӯз ҳуқуқҳо ва озодиҳои мо ба таври табиӣ ҷорӣ гаштаанд, мо гоҳо қадри онро надониста, то чи ҳадд муҳимм будани онҳоро ҳатто эҳсос намекунем. Мо озодона дар кӯча гаштугузор мекунем ва озодона таҳисл мекунем ва бо телефон суҳбат мекунем... Аммо имрӯз дар қаламрави зеро

назорати гурӯҳи ифротии “Давлати исломӣ” мардум ҳатто аз ҳамин ҳуқуқҳои оддитарин маҳрум шудаанд. Ягон зан ҳуқуқи танҳо аз хона берун баромадан надошта, умуман, занон ба мисли мол, каниз ё ҳамчун матои истифодаи корӣ ва чинсӣ хариду фурӯш мешаванд. Истифодаи телефони мобилӣ бошад, барои мардуми оддӣ комилан манъ буда, барои ин кор ба истифодабарандагон ҳамчун “ҷосус” ҳукми қатл дода мешавад.

Имрӯзҳо аз шабакаҳои хабарӣ метавон дид, ки миллионҳо мардуми мусулмони кишварҳои Ироқ, Сурия, Яман, Либия ва ғайра, ки шахру деҳоташон аз тарафи гурӯҳҳои ифротгарои динӣ ишғол шудааст, чун пеш-пеш сели оташ ва ё чун пеш-пеш бемории марговари вабо гурӯҳ-гурӯҳ молу мулк ва хонаву кишварҳои худро тарк карда, худро ба баҳру дарёҳо мезананд ва ба сӯи Аврупо мегурезанд, то ба зери ҳокимияти золимона ва даҳшатбори ифротгароёни нави динӣ намонанд. Пас, агар ҳар яки мо дарк намоем, ки ифротгароён тамоми ҳуқуқҳои инсонии моро якбора аз мо мегиранд ва бо омадани онҳо мо ҳамагӣ ба ғулумони беҳуқуқ табдил мешавем, он гоҳ мефаҳмем, ки аз тарафи ифротгароӣ ба сари ҳар яки мо, ба сари аҳли оилаи ҳар яки мо чӣ хатаре таҳдид мекунад.

Нуктаи дуум: Шояд баъзе шахрвандон калимаи “исломӣ”-ро дар номи ин гурӯҳҳо шунида

ва ё зери таъсири таблиғоти ин гурӯҳҳо қарор гирифта, гумон кунанд, ки ифротгароёни динӣ низоми давлатии дунявӣ ва демократиро аз байн бурда, ба ҷойи он арзишҳои исломиро ҷорӣ мекунанд.

Аммо ҳаргиз чунин нест. Ҳам омӯзиши адабиёту ҳуҷҷатҳои онҳо, ҳам омӯзиши ҷаҳонбинӣ ва таълимоти онҳо ва ҳам омӯзиши таҷрибаи амалии “давлатдорӣ”-и онҳо нишон медиҳад, ки дар сурати ба қудрат расидан, ифротгароёни динӣ на меъёрҳои бузургу инсонпарваронаи дини ислом, балки фаҳмиши тангу तरीқи худро дар бораи ислом ҷорӣ мекунанд.

Фаҳмиши онҳо дар бораи ислом ба таълимоти ин дини мубин, аз ҷумла ба фармудаҳои Қуръони карим ва ба мазмуни ҳадисҳои Пайгамбари ақрам ҳеҷ умумияте надорад. Балки он як фаҳмиши даҳшатноки террористӣ ва ғайриинсонӣ дар бораи ислом аст, ки баръакс, муҳолифи тамоми фармудаҳои ислом мебошад.

Барои исбот ва фаҳмидани чи қадар аз таълимоти исломӣ фарқ доштани ақидаи ифротгароёни динӣ чанд мисол кофӣ аст. Масалан, дар чанд соли ҳукумати гурӯҳи ифротгарои “Толибон” дар Афғонистон ҳамаи ҷаҳон шоҳид буд, ки ин гурӯҳ нисбати илму фарҳанг, мактабу маориф, занону духтарон ва умуман, нисбати ҷомеа ҷӣ амалҳои даҳшатнокеро раво диданд. Дар ҳоле, ки ислом илму маърифатро тарғиб мекунад ва

Пайгамбари ислом худро бо ифтихор “муаллим” номида буданд, гурӯҳи ифротгарои “Толибон” баробари ишғол кардани кудрат тамоми мактабҳо ва донишгоҳҳои Афғонистонро баст.

Онҳо занонро ҳатто аз ҳуқуқи ба кӯча баромадан маҳрум карда, кишварро ба як зиндони калон табдил доданд; маводу воситаҳои техникавӣ фарҳангӣ, аз ҷумла телевизору магнитофону диску наворҳоро аз хонаҳои марудм ба зур чамъоварӣ карда, дар майдонҳо бо булдозер мачақ карда аз байн бурданд; политсияи махсуси шариатӣ ташкил карда, дар кӯчаҳо риши одамонро бо чадвал чен мекарданд, ки дарозии он чанд сантиметр бошад! Ва низ “Толибон” маърақаҳои даҳшатноки зинда ба зинда сангсор кардани инсонҳоро расман эҳё карданд, ки тамоми башариятро ба ҳайрат гузошт. Агар чанде пеш мо аз як ҳодисаи сангсору оташ задани Фархунда дар Кобул даҳшатзада шуда бошем, дар замони ҳукумати “Толибон” чунин ҳодисаҳо ҳар рӯз ва бо қарори расмии додгоҳи шариатии “Толибон” сураат мегирифт...

Аммо гурӯҳи ифротгарои ба ном “Давлати исломӣ”, ки ҳоло бар бахше аз Ироқ ва Сурия ҳукумат мекунад, фаҳмиши боз ҳам тангтар ва даҳшатноктари исломро бароварда ва ҷорӣ карда истодааст, ки ҳатто гурӯҳҳои ифротии “Толибон” ва “Ал-Қоида” бо мушоҳидаи он дар ҳайрат мондаанд. Онҳо даҳҳо намуди нодир ва бераҳмонаи қатли инсонҳо, аз ҷумла рӯйрост сар задани

кӯдакон, куштани занони ҳомила, зинда ба зинда оташ задани одамон, дар панҷара андохта зинда ба зинда ба об ғарқ кардани онҳо, ба таври оммавӣ сар буридани даҳҳо асир ва ғайраро амалӣ карда, ин саҳнаҳоро ба навор гирифта, байни мардум ба намоиш мегузоранд. Ба ҳисоби мутахассисон, то имрӯз фақат теъдоди касоне, ки саҳнаи қатлашон аз тарафи гурӯҳи “Давлати исломӣ” ба навор гирифта шудааст, ба беш аз панҷ ҳазор нафар расидааст. Ҳатто ҳеҷ ҷои шакке нест, ки чунин амалҳо ба ислом, ки дини раҳмату инсонгарост, ҳеҷ робитае надоранд.

Маҷмӯаи амалҳои даҳшатнок, ғайриинсонӣ ва ғайриисломии гурӯҳи “Давлати исломӣ”-ро дар назар гирифта, тамоми уламои мӯътабри исломӣ дар сатҳи ҷаҳон онро як гурӯҳи ғайриисломӣ эълон намудаанд. Аз ҷумла, соли 2014 намояндагони уламои бузурги исломӣ аз 126 кишвари ҷаҳон бо имзои фатвои муштарақ ва фиристодани мактуби якҷоя ба роҳбарони гурӯҳи “Давлати исломӣ” эълон намуданд, ки амалҳои ин гурӯҳ пурра зидди таълимоти исломӣ буда, ин гурӯҳ ҳаргиз ҳаққ надорад, ки худро гурӯҳи исломӣ номад.

Ҳамчунин, дар ҷамъбасти конференси байналмилалӣ “Ислом зиддии ифротгароии динӣ ва терроризм”, ки моҳи июли соли 2015 дар шаҳри Душанбе баргузор шуд, уламои бузург ва муфтиёни шинохтаи ҷаҳонӣ, аз ҷумла роҳбарони Маҷмаи ҷаҳонии уламои исломӣ, роҳбарони динии

Покистон, Афғонистон, Қатар, Ирон, Тоҷикистон, Қазоқистон, Қирғизистон, кишварҳои минтақаи Қафқоз, роҳбарони мусулмонони Русия, Аврупо ва ғайра бо содир намудани фатвои ягона гурӯҳҳои ифротгароии динӣ ва террористиро гурӯҳҳои ғайриисломӣ, балки бадномкунандагон ва муҳолифони дини мубини ислом эълон карданд.

Бинобар ин, агар касоне ноогоҳона гумон карда бошанд, ки гурӯҳҳои ифротгарои динӣ меъёрҳои исломиро ҷорӣ мекунанд, саҳт фиреб меҳӯранд, зеро ин фаҳмиши террористию даҳшатафкани онҳо дар бораи ислом ба таълимоти исломӣ ҳеҷ наздикӣ ва робитае надорад. Пас, бояд дақиқ дар ёд дошта бошем, ки гурӯҳҳои ифротгароии динӣ дар сурати омаданашон на исломро, балки як дидгоҳи тангу торики худашонро, як низоми даҳшатнокии ваҳшонияти террористиро ҷорӣ мекунанд.

Ҳамин тавр, вақте дар ин бора меандешем, мебинем, ки мо бо чи хатаре ва бо чи даҳшате рӯбарӯ ҳастем. Он гоҳ дарк мекунем, ки дар сурати омадани ифротгароёни динӣ ҷомеаи моро ва ё ҳар як нафари моро чи даҳшат интизор аст. Он гоҳ мо дарк мекунем, ки ифротгароӣ на танҳо ба давлату ҳукумат, балки ба ҳар яки мо, ба оилаи мо, ба зану фарзанди мо, ба тарзи зиндагии озодонаи мо, ба инсон будани мо таҳдиди бевосита дорад. Он гоҳ муносибати мо ба ин падида комилан дигар мешавад.

ЯК САВОЛ ВА ЯК ХУЛОСА: Чаро идеяи давлати динӣ низоъ меофарад ё бартарии давлати дунявӣ дар чист?

Тавре зикр шуд, яке аз шиорҳои асосии гурӯҳҳои ифротии динӣ ташкил намудани “давлати исломӣ” ё “хилофати исломӣ” эълон шудааст. Оё дар шароити нави ҷаҳонӣ ва дар ҷомеаҳои чандмазҳабӣ татбиқи ин идея имконпазир аст? Посух ба ин савол ҷанбаҳои нав ба нави хатари тафаккури ифротгароӣ ва гурӯҳҳои ифротиро рӯшан менамояд.

Идеяи “давлати исломӣ” ба шаклҳо ва номҳои гуногуне чун “хукумати исломӣ”, “низоми исломӣ”, “ҳокимияти шаръӣ”, “аморати исломӣ”, “барқарорӣ шарият”, “ҷомеаи исломӣ” ва ғайра дар ҳуҷҷатҳои таъсисӣ, низомномаҳо ва маводҳои таблиғоти ҳамаи гурӯҳҳои ифротии динӣ қайд шуда, асоси ғоявии фаъолияти онҳоро ташкил мекунад. Аз назари чунин гурӯҳҳо “давлати исломӣ” низоми давлатиест, ки дар он қонунҳо ва муносибатҳои ҷамъиятӣ бар асоси меъёрҳои шарияти исломӣ ба роҳ монда мешаванд.

Дар назари аввал, он як андешаи ҷолиб намуда, тавачҷуҳи мусулмонон ва хусусан, диққати ҷавонони мусулмонро ба худаш ҷалб мекунад. Бинобар ин, баъзе аз мусулмонон ба он бовар карда, ба таври пӯшида ё ошкор аз ин идея ҳимоят

мекунанд. Аммо вақте, ки ба омӯзиши ин масъала ба таври чиддӣ наздик мешавем, мебинем, ки идеяи “давлати исломӣ” ё тарҳи бунёди “хилофати исломӣ” бо ду дастаи бузурги мушкilot рӯбарӯ мебошад:

1. Масъалаҳои ақидатию назариявӣ

2. Масъалаҳои амаливу иҷроӣ

Мушкилаи ақидатию назариявии идеяи хилофат ва “давлати исломӣ” пеш аз ҳама, дар он аст, ки бунёди маҳз чунин модели идорию давлатдорӣ, ки ин гурӯҳҳо даъвои онро доранд, дар сарчашмаҳои асосии ислом, яъне дар Қуръон ва ҳадисҳои набавӣ ба таври возеҳ ҳукм ва шарҳ нашудааст. Аз ин рӯ, чӣ будани мафҳум ва моҳияти “давлати исломӣ” ҳамчун сохтори идорӣ дар ҳуди сарчашмаҳои асили исломӣ рӯшан набуда, дар байни ҳуди мусулмонон ва аз ҷумла, дар байни уламои исломии босалоҳият як муаммо ва як баҳси бисёр бузург ва пурихтилоф аст.

Агар мо тамоми китобҳоеро, ки аз тарафи олимони исломӣ аз аввали паҳншавии ислом то имрӯз дар бораи чӣ ва чӣ гуна будани “давлати исломӣ” навишта шудаанд, канори ҳам гузорем ва бо ҳам муқоиса намоем, мебинем, ки то имрӯз аз тарафи ҳуди фақеҳон ва мутафаккирони мусулмон даҳҳо модел, намуд ва фаҳмиши “давлати исломӣ” тарҳрезӣ ва шарҳ шудааст. Аммо ҳамаи онҳо на маводу фармудаи бевоситаи қуръонӣ, балки ҳулосаву фаҳмиши шахсии ҳуди ин муаллифон дар

ин масъала мебошад. Як далели мавқеи қатъии ислом набудани ин тарҳҳои муаллифон дар он аст, ки аксари онҳо тарҳҳои “давлати исломӣ” моделҳои ҳамдигарро танқид ва комилан радд карда, маҳз модели “давлати исломӣ”-и худашонро дуруст мешуморанд.

Барои мисол, байни модели “ҳукумату-шаръия”-и Ибни Таймия, “аҳқому-с-султония”-Мовардӣ, “ал-ҳукму фил-ислом”-и Алӣ Абдуррозик, “хилофати ҷаҳонӣ”-и Муҳаммад Иқбол, “низоми исломӣ”-и Сайид Қутб, “ҳукумати исломӣ” ё “вилояти факех”-и Оятуллоҳ Хумайнӣ, “аморати исломӣ”-и Мулло Умар, “давлати исломӣ”-и Абубакри Бағдодӣ ва ғайра, ки ҳар яке чӣ будани “давлати исломӣ”-ро аз диди худ шарҳ медиҳанд, “аз замин то осмон” фарқият дида мешавад. Агар ин китобҳо ва назарияҳои машҳурро паҳлӯи ҳам гузорем, дар пеши рӯ даҳҳо модел, фаҳмиш, назария ва шакли “давлати исломӣ”-ро мебинем ва ҳеҷ кас наметавонад даъвои ниҳой кунад, ки кадоме аз ин “давлатҳои исломӣ” дар ҳақиқат исломист. Дар амалия таърихии ҷаҳони ислом низ даҳҳо намуди “давлати исломӣ” дида шудааст, ки аз ҳамдигар ниҳоят тафовут дошта, гоҳо ба муқобили ҳамдигар дар ҷанг қарор доштаанд ва имрӯз ҳам қарор доранд.

Дар масъалаи “хилофати исломӣ” бошад, вазъияти назариявӣ боз ҳам мураккабтар аст. Аввалан, дар ин мавзӯ ҳадиси саҳеҳи Пайғамбари

ислом мавҷуд аст, ки мувофиқи мазумни он, хилофат ҳамчун намуди идоракунии давлат танҳо 30 сол баъд аз вафоти Пайғамбар идома меёбад ва пас аз он, давраи “мулук” ё подшоҳон оғоз мешавад¹. Аз назари таърихӣ низ давраи ҳукумронии чор ҷойнишини аввали Паёмбар, яъне “хулафои рошидин” тақрибан 30 сол тӯл кашидааст. Аз ин рӯ, шорехони ин ҳадис ин воқеияти таърихро исботи дурустии ин фармудаи Паёмбар дар бораи 30 сол будани муддати хилофати исломӣ пас аз ӯ доништа, ҳукуматҳои баъдии ҷомеаи мусулмонро “хилофати исломӣ” намедонанд. Аммо пас аз ғурупошии хилофати Усмонӣ дар соли 1924, низоми идоракунии “хилофат” умуман, аз байн рафта, намунаи амалии чунин низом низ боқӣ намонд.

Ҳоло бошад, ба сабаби набудани санади қатъии динӣ, уламои исломӣ ба ин назаранд, ки агар дар ҷаҳони ислом хилофате ташкил шавад, он фақат дар асоси “ичмои уламои исломии ҷаҳон” эълон шуда метавонад. Яъне, фақат дар сурате, ки тамоми уламои мӯътабари исломии ҷаҳон дар ин масъала ба қарори ягона (ичмоъ) расанд,

¹Ин ҳадиси Пайғамбар дар сарчашмаҳои саҳеҳи ҳадисҳо, аз ҷумла дар китоби «Муснад»-и Имом Аҳмад дар шакли « **الْخِلَافَةُ فِي أُمَّتِي** » омадааст (« **ثَلَاثُونَ سَنَةً، ثُمَّ مَلِكٌ بَعْدَ ذَلِكَ** ») (Мазмун: *Муддати хилофат дар уммати ман сӣ сол аст ва баъд аз он даврони подшоҳон фаро мерасад*) ва ҳамчунин, ҳамин ҳадис дар «Сунан»-и Имом Тирмизӣ зери рақами 436/4 ва дар «Сунан»-и Аби Довуд зери рақами 36/5 зикр шудааст.

“хилофати исломӣ” асоси шаръӣ мегирад. Масъалаи асосие, ки дар Мурочиатномаи уламои исломии ҷаҳон ба халифаи худхондаи “Давлати исломӣ” Абубакри Бағдодӣ матраҳ шудааст, низ ҳаминро исбот мекунад. Уламо, муфтиён ва имомон аз 126 кишвари ҷаҳон бо имзои мактубе ба номи Бағдодӣ изҳор доштаанд, ки ташкилоти ӯ ҳаргиз “хилофати исломӣ” буда наметвонад, зеро дар бораи “халифа” будани ӯ ва “хилофат” будани давлати ӯ ҳеҷ гуна “иҷмои уламои исломӣ” ҳосил нашудааст. Албатта, барои исломӣ набудани “хилофат”-и ӯ далелҳо фаровонанд, аммо худи ҳамин далел, яъне набудани ҳеҷ гуна асоси динӣ, аз ҷумла набудани иҷмои уламо, низ нишон медиҳад, ки хилофати “Давлати исломӣ” (ДОИШ) ягон пояи шаръӣ ва исломӣ надорад. Дар бораи ба даст омадани “иҷмои уламои исломӣ” бошад, ҳоло ягон механизми барои ҳама қобили қабуле вучуд надорад ва дар шароити имрӯзаи ҷаҳонӣ ба вучуд овардани он низ имконнопазир ба назар мерасад.

Ҳамин тавр, гарчи мафҳумҳои “давлати исломӣ” ва “хилофати исломӣ” дар нигоҳи аввал бисёр сода ва фаҳмо менамоянд, аммо омӯзиши наздиктари масъала нишон медиҳад, ки чи будани онҳо барои худи уламои исломӣ як муаммо ва баҳси бузург мебошад. Бинобар ин, гарчӣ дар таблиғоти оммавии расонаӣ ва минбарӣ аз ин мафҳумҳо истифодаи васеъ мешавад, дар сатҳи модел ва концепсия ва дар сатҳи амалия даҳҳо шакл

ва намунаи “давлати исломӣ” ва “хилофат” мавҷуданд. **Ин аст мушкилаи асосии назариявии идеяи “хилофат” ё “давлати исломӣ”.**

Аммо мушкили амалӣ ва иҷроии идеяи “хилофат” ва “давлати исломӣ” боз ҳам ҷиддитар мебошад. Албатта, ин идея ҳамзамон бо чанд мушкили амалӣ рӯбарӯст, аммо ба сабаби амиқ нарафтани ба паҳлӯҳои дигари масъала, фақат ба як мушкили он тавачҷуҳ мешавад.

Тадқиқоти дақиқ нишон медиҳанд, ки имрӯз аз миёни 55 кишвари мусулмоннишин, беш аз 50 кишвари он дорои ҷомеаҳои чанддинӣ ва чандмазҳабӣ ҳастанд. Яъне, дар ҳамаи онҳо фоизи муайяни намоёндагони динҳои гуногун ва пайравони равияҳои гуногуни мазҳабҳои исломии аҳли суннат ва аҳли ташайюъ зиндагӣ мекунанд. Бинобар ин, **вақте ин ё он гурӯҳи динӣ дар як ҷомеа “давлати исломӣ” бунёд кардани мешавад, “давлати исломӣ”-и он гурӯҳ маҳз дар доираи таълимот ва фаҳмиши мазҳабии худ ин гурӯҳ бунёд мегардад.**

Аз сабабе, ки ҳар як мазҳаб ва ҳар як равияи исломӣ масъалаҳои ҷиддитарини ақидатӣ, шаръӣ ва ҷамъиятиро ба таври тамоман гуногун мефаҳмад, дар амалия ба ҷойи давлати исломии фарогири ҳамагон, хатман “давлати суннигӣ”, “давлати шиъагӣ”, “давлати ҳанафӣ”, “давлати моликӣ”, “давлати шофеӣ”, “давлати салафӣ”,

“давлати исмоилӣ”, “давлати зайдӣ” ё “давлати толибонӣ”, “давлати дишӣ” ва ғайра ҳосил мешавад. Ин масъала дар амалия ночор чунин мешавад, зеро, мутаассифона, имрӯз ҳар як мазҳабу равияи исломӣ ва ҳар як гурӯҳи исломӣ “ислом” ва “давлати исломӣ”-ро ба таври худ мефаҳмад ва дар ин масъала фаҳмиши амалии ягона ва қобили қабули ҳамагон вучуд надорад. Ин мушкил имрӯз дар таҷрибаи мавҷудияти расмии “ҷумҳурии исломӣ”-ҳо низ дида мешавад, зеро аз чанд кишваре, ки имрӯз низоми давлатии худро расман чунин номидаанд, дар баъзеяшон амалан, мазҳабҳои аҳли суннат ва дар баъзеи дигар, амалан, мазҳаби шиъа ҳоким мебошад ва “ҷумҳурии исломӣ” будан на моҳият, балки асосан як номи расмӣ ва сиёсӣ онҳост.

Мушкили чунин вазъият дар он аст, ки вақте дар асоси фаҳмиши як мазҳаб ё як гурӯҳи исломӣ “давлати исломӣ” бунёд мешавад, намояндагони мазҳабҳо ва равияҳои дигари исломӣ аз доираи ин “давлати исломӣ” берун мемонанд ва ба шахрвандони “дараҷаи дуюм” табдил мешаванд. Дар чунин ҳолат як мазҳаб мақоми расмӣ ва давлатӣ гирифта, қонунгузори ва меъёрҳои “давлати исломӣ”-и он тибқи меъёрҳои ҳамон мазҳаби ҳоким муқаррар мешаванд. Намояндагони мазҳабҳои дигар бошанд, бояд ба меъёрҳои “мазҳаби ҳоким” ҳамчун ба қонунгузори давлатӣ тобеъ шаванд. Ин ҳолат ҳам ихтилофи бузурги

назарию эътиқодӣ ва ҳам муҳолифатҳои ҷиддии амалиро ба вучуд меорад. Ҳамин тавр, намояндагони мазҳаби дигар, ки берун аз “мазҳаби ҳоким” қарор мегиранд, худ ба худ ба муҳолифони “давлати исломӣ”-и мазҳаби ҳоким табдил мешаванд. Табиист, ки ихтилофи мазҳабӣ як муҳолифати амиқи ҳалнашаванда буда, дар ниҳоят ба ҷангу хунрезӣ меанҷомад.

Ҳамин тавр, дар шароити ҷомеаи ҷандмазҳабӣ, низоми давлатии мазҳабӣ худ ба худ ба модели низоъбарангез табдил меёбад. Агар дар назар гирем, ки имрӯз дар аксари кулли ҷомеаҳои мусулмоннишин ҳамзамон намояндагони мазҳабҳои гуногун зиндагӣ мекунанд, пас барқарорӣ давлатҳои динӣ дар онҳо боиси ба гирдоби ҷангҳои бузурги байнимазҳабӣ фуру рафтани ҷаҳони ислом мегардад. Зеро дар ҳамаи ин ҷомеаҳо “давлатҳои исломӣ”-е, ки дар асоси ин ё он мазҳаби мушаххас сохта мешаванд, аз тарафи намояндагони мазҳабҳои дигар, ки низ узви ҳамаи ҷомеа ҳастанд, ҳаргиз қабул намегарданд. Ин масъала бузургтарин мушкили амалии идеяи “давлати исломӣ” мебошад.

Бояд гуфт, ки агар мушкили назариявии давлати исломиро масъалаи фикҳӣ ва таҳассусӣ ҳисобида, сарфи назар намоем, аммо мушкили амалии татабиқи назарияи давлати динӣ барои ҳар як инсонӣ огоҳ маълум аст. Ҳатто омӯзиши муқаддимавии вазъияти ҷомеаҳои мусулмоннишин

ва дар назар гирифтани воқеияти чандмазҳаби онҳо кофист, ки дар шароити имрӯза имконнопазир будани татбиқи идеяи давлати мазҳабӣ маълум гардад. Таҷрибаи татбиқи низомҳои динӣ дар ҷаҳони ислом нишон додааст, ки **моделҳои давлати мазҳабӣ дигар наметавонанд ҳамзистии мардумӣ ва суботу амнияти ҷомеаҳои мусулмоннишинро таъмин намоянд.**

Илова бар ин, дар шароити имрӯзи ҷаҳонӣ бо зӯри қудрат ба дӯши намояндагони як мазҳаб бор кардани назар ва меъёрҳои намояндагони мазҳаби дигар имконпазир нест. Зеро, дар вазъияти рӯёриҳои геополитикӣ, илтилоотӣ ва мазҳабӣ, ки вазъияти ҷаҳони имрӯзаро таъйин мекунанд, сар задани ихтилофи мазҳабӣ дар ҳар кишвар шароити даҳлати ҷиддии берунӣ ва заминаи фурупошии он давлат ва ҳукумати онро фароҳам месозад. Намунаи ин воқеятро метавон дар мисоли вазъият ва сарнавишти Ироқ, Сурия, Яман, Баҳрайн ва ғайра дид. Имрӯз чунин хатар метавонад ҳар як кишвари мусулмоннишинро таҳдид намояд.

Пас, дар ин масъала чӣ бояд кард? Ин **вазъият бори дигар бартарии сохтори давлатдорӣ дунявиро дар ҷомеаҳои мусулмоннишин исбот менамояд.** Зеро маҳз давлати дунявӣ имкон медиҳад, ки меъёрҳои ҳуқуқӣ, фазои сиёсӣ ва муносибатҳои ҷамъиятӣ шакли ғайридини ҳудро ҳифз намуда, дин ё як фаҳмиши мазҳаби он, ба меъёри таъйинкунандаи муносибатҳои сиёсӣ ва

кудратӣ табдил наёбад. Танҳо **давлати дунявӣ дину мазҳабҳо ва ихтилофҳои ақидатӣ мазҳабиро берун аз фазои муборизаҳои сиёсӣ ва кудратӣ нигоҳ дошта, шароити зарурӣ барои фаъолият ва ҳамзистии онҳоро таъмин менамояд.**

Аммо таҷриба ва мантиқ нишон медиҳанд, ки ҳеҷ низоми динӣ мазҳабӣ ошти байнимазҳабӣ, таъмини ҳуқуқи озодиҳои ҳамаи мазҳабҳо ва зиндагии ошоштаи дину мазҳабҳоро дар як чома таъмин карда наметавонад. Зеро, таъмини шароити озодона ва баробар ба дин ё мазҳабӣ дигар ба худӣ моҳияти давлати мазҳабӣ муҳолифат менамояд, худӣ моҳияти ин навъи давлатро инкор мекунад. Бинобар ин, дар шароити нав, бори дигар бартариҳои модели давлати дунявӣ ҳамчун роҳи амалии аз гирдоби ихтилоф наҷот ёфтани чомаҳои мусулмоннишин ва ҳамчун кафолати ҳифзи суботу амнияти ин чомаҳо исбот мегардад.

Дарки ин ҷанбаи печидаи масъалаи “давлати исломӣ” ва дарки ин воқеияти инкорнопазири ҷаҳони муосири ислом водор мекунад, ки имрӯз бояд низоми давлатдорӣ дунявӣ ҳамачониба тақвият ёфта, ҳамчун кафолати суботу осудагии кишвар ҳифз гардад. Бо ин мулоҳизаҳо метавон хулоса намуд, ки **таърих бори дигар дурустии интиҳои низоми давлатдорӣ дар Тоҷикистон, яъне бунёди давлати дунявӣ демократиро исбот намудааст.**

ХАТАРИ СЕЮМ:

Гурӯҳҳои ифротгарии динӣ бо асолати таърихӣ ва ҳувияти миллии тоҷикон нафрат дошта, онро бераҳмона аз байн мебаранд

Яке аз хусусиятҳои асосии ифротгарии динӣ, хусусан, гурӯҳҳои салафияи такфирии Ховари Миёна, дар он аст, ки ин ҳаракат аз бисёр назар ба миллигарии ифротии арабӣ пайваст буда, араб буданро ҳамчун як имтиёз ва ифтихор ҳисоб мекунад. Масалан, гурӯҳи ба ном “Давлати исломӣ” барои асоснок кардани ҳуқуқи “халифаи мусулмонон” шуданро доштани роҳбарашон - Абубакри Бағодӣ, на салоҳияти илмӣ, сифатҳои ахлоқӣ ё таҷрибаи сиёсии ӯро, балки пеш аз ҳама, гӯё аз қавми араб ва аз аҳли қабилаи Қурайши араб будани гузаштагони дури ӯро далел овардааст. Дар айни замон, пайравони ин ҳаракат идомадиҳандаи ҳамон баҳси таърихии “арабу аҷам” буда, ба наҷоду фарҳанги аҷамию иронӣ ҳамчун ба душмани таърихии арабҳо нафрати бисёр амиқ доранд.

Тавре маълум аст, масъалаи “арабу аҷам” ё шакли имрӯзааш, баҳси “ирону араб”, дар тӯли таърихи ҳамзистии ин ду халқият ташаккул ёфта, масъалаҳои қавмӣ, наҷодӣ, фарҳангӣ, сарзаминӣ, арзишӣ, динӣ, мазҳабӣ, сиёсӣ ва ғайраро дар бар

мегирад, ки шарҳи он як баҳси бисёр тӯлонист. Дар замони муосир низ ин баҳс дар сатҳҳои гуногун идома дошта, гоҳо зерҳои шиорҳои миллий, гоҳо зерҳои шиорҳои мазҳабӣ ва гоҳи дигар зерҳои шиорҳои сиёсӣ геополитикӣ сурат мегирад. Омӯзиши муҳит ва рӯҳияи ифротгароӣ динӣ дар Ховари Миёна нишон медиҳад, ки онҳо нисбати мардумони ориёӣ ва иронитабор ҳамвора истилоҳҳои тақдиромезе чун «мачусон», «оташпарастон» ва ғайраро истифода намуда, номҳои ирониро “номҳои мачусӣ” ва гоҳо забони форсиро “забони аҳли дузах” меноманд. Ҳамин тавр, яке аз хусусиятҳои асосии ифротгароии муосири динӣ зиддият бо мардуми иронитабор ва нафрат ба фарҳангу тамаддуни форсӣ тоҷикӣ мебошад.

Ин дидгоҳи ифротгароӣ динӣ ба асолати таърихӣ ва фарҳангу тамаддуни мардуми тоҷик чӣ таъсир ва чи хатари амалӣ дорад? Ин ҷо низ таъкид ба чанд нукта зарур аст:

Нуктаи аввал. Ифротгароии динӣ хувияти миллий ва асолати таърихӣ миллати тоҷикро аз байн мебарад.

Агар ба таркиби таърихӣ фарҳангии хувияти тоҷикон аз нигоҳи баҳси «арабу аҷам» нигарем, мардуми мо аз назари таърихӣ наҷоди фарҳангӣ аз ҷумлаи мардумони ориёӣ, иронитабор ва “аҳли аҷам” буда, аксари арзишҳо ва

ифтихороти таърихию миллию фарҳангии “ачамӣ” ва “иронӣ” арзишу ифтихорҳои миллии тоҷикон низ мебошанд. Хусусан, номҳои бостонӣ, шахсиятҳо ва чехраҳои ориёии тоисломӣ, таърихи давлатдорӣи кӯҳани Иронзамин, расму оину ҷашнҳои миллии ориёиасл, забони форсии тоҷикӣ ва ғайра ҷузъи ҷудонашавандаи арзишҳои хувиятсози миллати тоҷик буда, хувияти миллии тоҷиконро бидуни онҳо тасаввур кардан мушкил аст. Пас, дар шароити Тоҷикистон ҳуҷум ба таъриху забону арзишҳои “ачамӣ” ё “иронӣ” дар воқеъ ҳуҷум ба таъриху забону арзишҳои ҳуди тоҷикон мебошад.

Масалан, вақте, ки ифротгароёни динӣ бо нафрати амиқ забони форсии тоҷикиро «забони дӯзахиён» хонда, номҳои асили миллии моро “номҳои маҷусӣ” ва ғайримусулмонӣ эълон карда, ҷашни хувиятсози тоҷикон - Наврӯзро «ҷашни маҷусиён» номида, инкор менамоянд, ин ба маънои ошкоро инкор намудани муҳимтарин пояҳои фарҳангу асолати тоҷикон, яъне инкор намудани ҳастии фарҳангии миллати тоҷик мебошад. Дар солҳои охир зеро таъсири чунин ақидаҳои ифротӣ ҳатто баъзе рӯҳониёни номдори маҳаллии тоҷик низ дар суҳанронҳои худ масъалаи иваз кардани номҳои асили бостоние чун Ҷамшеду Рустаму Суҳробу Сиёвушро ба миён гузоштанд, ки ин ҳолат бори дигар исботи моҳияти ин ҷараён аст.

Аз ин рӯ, ифротгароии динии имрӯза бо фарҳангу асолати таърихӣ ва ҳувиати миллии тоҷикӣ бо ҳам комилан носозгор буда, дар Тоҷикистон рушд кардани ақидаи ифротгароӣ ба нобудии фарҳанг ва ҳувиати миллии тоҷикӣ оварда мерасонад. Хулоса, **ифротгароии муосири динӣ хусусияти миллигароии арабӣ дошта, душмани қасамхӯрдаи ҳувиат ва ҳастии фарҳангии тоҷикон аст.** Ин нукта барои ҳар касе, ки дар замири худ ҳувиати миллии тоҷикӣ дорад, як нуктаи бисёр муҳим ва ҳаётӣ мебошад. Дарки ин даҳшат муносибати ҳар як шахрванди Тоҷикистонро бо падидаи ифротгароии динии муосир ҳатман тағйир медиҳад.

Нуктаи дуум. Баҳси мазҳабию сиёсии “арабу аҷам” ҳаргиз набояд ворида ҷомеаи Тоҷикистон шавад, зеро он боиси порашавии ҳувиати фарҳангӣ ва шикасти давлатдорӣ миллии мо мегардад.

Моҳияти ин нукта чунин аст, ки имрӯз баҳси таърихии “арабу аҷам” ё “ирону араб” бо унсурҳои бисёр қавии баҳси байнимазҳабии шиъаву суннӣ ва ихтилофи сиёсию геополитикӣ саҳт гиреҳ хӯрдааст. Ифротгароёни салафии тақфирӣ худро намояндагони аҳли суннат эълон карда, муборизаи худро муборизаи зидди намояндагони мазҳаби шиъа медонанд ва ҚИ Ирон ва гурӯҳҳои динии ҷонибдори онро тимсоли асосии имрӯзаи он

мешуморанд. Дар айни замон, гурӯҳҳои тундрави аҳли ташайюъ фаъолиятҳои худро ҳамчун мубориза бо равияи салафию ваҳобӣ шарҳ медиҳад ва низоми давлатии Арабистони Саудӣ ва гурӯҳҳои ҷонибдори онро тимсоли имрӯзи он медонад. Дар сатҳи байналмилалӣ низ ин ду нерӯ дар ҷабҳаҳои гуногуни геополитикӣ қарор гирифтаанд, ки ҳар яке бо марказҳои муҳимтарини қудрати ҷаҳонӣ пайваст мебошад. Бинобар ин, баҳси таърихии “арабу аҷам” имрӯз ба як низоми бузурги мазҳабиву сиёсии минатқавӣ ва байналхалқӣ омешиш ёфтааст.

Вазъияти муносибати Тоҷикистон ва мардуми тоҷик бо ин баҳси калони мазҳабиву сиёсӣ то ҳадде ҳассос ва нозук аст, ки андаке бетаваҷҷуҳӣ метавонад боиси таркиши бузурги ҳувияти миллии ва зери хатар мондани давлатдорӣ миллии мо гардад. Зеро, агарчӣ тоҷикон аз назари таърихиву наҷодиву фарҳангӣ мардуми аҷамӣ ва ориёитабор буда, дар ин арзишҳо бо мардуми Ирони имрӯза муштарақоти фаровон доранд, аммо, дар айни замон, бо тафовут аз аксари иронӣҳои имрӯз, аксари тоҷикон пайрави аҳли суннат ва мазҳаби ханафӣ мебошанд. Дар ҷунин ҳолат, агар барои мо ҳамчун мардуми иронитабор, арзишҳои бостонии иронӣасл муҳимм ва ҳаётӣ бошанд, боз ҳам барои мо, ҳамчун аҳли суннат ва ҷамоат, арзишҳои аҳли суннат низ муҳимм ва гиромӣ ҳастанд. Барои мо ҳамон гуна, ки таҳқиру инқори арзишҳои миллии

иронисл қобили қабул нест, таҳқиру инкори арзишҳои аҳли суннат ва ҷамоат низ қобили қабул нест. Масалан, маломату таҳқир нисбати Абубакру Умару Оиша ва умуман, нисбати ҳар касе аз ёрон ва аҳли байти Пайғамбар, ё зери савол бурдани Имом Бухорӣ ва «Саҳеҳи Бухорӣ» ва ғайра, ки байни пайравони шоҳаҳои ифротии мазҳаби шиъа бисёр роиҷ аст, дар Тоҷикистон маънои таҳқир арзишҳои эътиқодии ҳуди мусулмонони тоҷикро хоҳад дошт. Ҳамин тавр, вазъият ва таркиби фарҳанги мо таврест, ки дар баҳси “арабу аҷам” ва дар низои мазҳабию сиёсии онҳо дар ҳеч як тарафи ҷабҳа буда наметавонем. Воқеияти мо ин аст, ки мо аз назари асолату таъриху фарҳанг ориёитабор, вале аз назари мазҳабу эътиқод аҳли суннат ва ҷамоат ва пайравони мазҳаби ҳанафӣ ҳастем.

Пас, барои ҷомеаи мо ва барои давлати мо бисёр муҳим аст, ки ҳуди ин баҳси харобиовар умуман, ба кишвари мо ва муҳити ҷомеаи мо роҳ наёбад, зеро он як баҳши бунёдии фарҳангу хувияти моро дар муқобили баҳши дигари бунёдии он қарор дода, моро ба низои дарунифарҳангӣ ва ба таркиби хувиятӣ меоварад. Ин дар ҳолат, ки унсурҳои имрӯзаи хувияти миллии мо дар тӯли таърих ба ҳам бисёр ҳамоҳанг шуда, пайванд ва ё синтези мавзунӣ худро ёфтаанд, ки ҳифзи он барои мо аҳаммияти ҳаётӣ дорад. Дар таркиби хувияти тоҷикӣ ориёиву иронитабору форсизабон будан ва аҳли суннату ҷамоату ҳанафӣ будан дар тазодд

қарор надоранд. Мо дар чунин баҳс ҳеҷ интихобе надорем, зеро **на аз баҳри асолати таърихию фарҳангиямон гузашта метавонем ва на аз баҳри эътиқоду мазҳабамон.** Бинобар ин, роҳ надодан ба ин баҳс ва ба ин ғоча барои миллат ва давлати мо аҳаммияти ҳаёти дорад. Чунин нуктаҳои зарифу муҳимм то чи ҳад ҳассос ва даҳшатбор будани хатари ифротгароии диниро бори дигар нишон медиҳад.

Илова бар ин, пушти ин ду идеология ду кишвари бонуфӯзу пурқудрати чаҳони ислом ва дар пушти онҳо давлатҳои боз ҳам қавитар қарор гирифтаанд, ки агар онҳо ин ду тафаккурро дар дохили Тоҷикистон дар ростои манфиатҳои худ андаке ҳам пуштибонӣ намоянд, ин ихтилоф ба амнияти миллӣ ва вазъияти дохилии кишвари мо таъсири бисёр харобиовар мегузорад.

(Хатари сиёсиию геополитикии ин баҳс ва ин масъала ба мавҷудияти давлатдорӣ миллии мо дар баҳши алоҳида нишон дода мешавад.)

ЯК САВОЛ ВА ЯК ХУЛОСА: Чаро пайвастан ба ҳизбу ҳаракатҳои ифротӣ хиёнат ба ватану миллат ҳисоб мешавад?

Имрӯз шахрвандоне, ки ба сафи гурӯҳ ва ҳизбу ҳаракатҳои ифротгароии динӣ ҳамроҳ мешаванд, илова бар ҷинояткор будан, хоинони ватан ва миллат ҳисобида мешаванд. Аз ҷумла, Президенти Ҷумҳурии Тоҷикистон дар суҳанронии худ аз 26-уми июли соли 2015 дар бораи ин гуна шахсон чунин мегӯяд: *“Аз марги баъзеашон ба падару модар маълумот расида, онҳо аз ин амали нангини фарзандонашон миёни хешу табор ва ҳамсоҳову аҳли ҷомеа дар ҳичолатанд, **чунки фарзандони онҳо ҳам ба Ватан - модар ва ҳам ба мазҳаби ҳанафӣ хиёнат кардаанд. Дар тӯли таърих ягон халқу миллат хиёнат ба Ватан – модар, давлат ва мардумро набахшидааст ва намебахшад.**”*

Шояд дар зеҳни касе ин савол ба вучуд ояд, ки ҷӣ гуна онҳоеро, ки ба гурӯҳҳои ифротӣ пайвастаанд, хоинони ватану миллат номидан мумкин аст? Таркиби ҷинояти онҳо чун хоини ватану миллат дар ҷист?

Тавре аз зикри хатарҳои ин гурӯҳҳо маълум шуд, яке аз муҳимтарин барномаҳои гурӯҳҳои

ифротӣ аз байн бурдани давлатҳои мустақил дар минтақаи мо, аз ҷумла, аз байн бурдани **Ҷумҳурии Тоҷикистон ҳамчун давлат мебошад**. Онҳо ин нияти худро расман эълон карда, сарзамини кишвари моро ҳамчун як ноҳияи хурду гумноми “хилофат”-и худ пешбинӣ мекунанд. Дар харитаи сиёсии “хилофат”, ки онҳо таҳия карда, дар расонаҳо расман паҳн кардаанд, давлате бо номи Тоҷикистон умуман, вуҷуд надорад. Илова бар ин, онҳо ба сохти давлатдорӣ, тарзи зиндагӣ, арзишҳои миллӣ ва таърихии мо муқобил буда, нисбати онҳо нафрати беандоза доранд. Хулоса, **омадани онҳо ба маънои аз байн рафтани давлати мустақилли мо, нобудии таъриху фарҳанги мо ва нобудии миллати мо мебошад!**

Пас, ҳар шахрванди Тоҷикистон, ки ба ин гурӯҳҳои фиротгароии динӣ ҳамроҳ мешавад, бевосита дар мақсадҳои шуми онҳо ва дар фаъолиятҳои зиддидавлатӣ ва зиддимиллии онҳо шарик мегардад. Яъне, ин шахрванд барои аз байн бурдани давлати худ ва барои нобуд сохтани миллати худ ҳамроҳ бо ифротӣён мечангад, барои амалӣ шудани ин мақсади онҳо ба онҳо ёрӣ мерасонад. Ҳамин тавр, ӯ дар муқобили давлати худ, бар зидди ватани худ ва дар душманӣ бо миллати худ қарор мегирад. **Ҳамин тавр, ӯ хоини ватан ва хоини миллат мешавад!**

Албатта, аъзои ҳизбу гурӯҳҳои ифротӣ ба сабаби барангехтани низоъ, даст доштан дар ҷангу

хунрезӣ ва қатлу кушторҳои бешумор аз ҳар ҷиҳат ҷинойткоранд, аммо илова бар ин, бо сабаби дар муқобили ватану миллати худ қарор гирифтани онҳо хоини ватану миллат низ ба ҳисоб меавад. Ин аст масъалаи хиёнат ба ватану миллат дар таркиби ҷинойти ин гуна шахсон. Аз тарафи шаҳрвандон пурра дарк шудани ин ҷанбаи масъала барои ташаккули муносибати оштинопазири онҳо бо гурӯҳҳои ифротгароии динии муосир бисёр муҳим мебошад.

ХАТАРИ ЧОРУМ:

Гурӯҳҳои ифротии динӣ маърифат, адабиёт ва фарҳанги миллии тоҷиконро маҳкум карда, онро аз байн мебаранд.

Яке аз хусусиятҳои асосии ақида ва таълимоти гурӯҳҳои наваҷодии ифротии динӣ дар он аст, ки онҳо ба фарҳангу маърифат ва хусусан, ба тасаввуфи ирфон назари шадидан манфӣ дошта, онро умуман эътироф намеkunанд. Пешвоён ва назариясозони ин равияҳои тақдирӣ ҳамеша тасаввуфи ирфони исломӣ ва адабиёту осори ирфониро маҳкум намуда, дар бораи он ҳукмҳои қатъии худро эълон намудаанд. Аз назари онҳо, пайравӣ аз тасавуф як навъи “бидъат” буда, изҳори ишқу муҳаббат ба Худо ва пайравӣ аз пирони тариқат, ки аз сутунҳои асосии назарияи тасавуф мебошад, як навъ “ширк” дар ақидаю ибодати мусулмонон ба ҳисоб меоянд. *(Дар ин маврид метавон ба китоби «Ҳукми суфия аз нигоҳи пешвоёни салафия: маҷмуаи назар ва ҷавоб», Қоҳира, 2004 муроҷиат намуд.)*

Дар бораи ҷӣ будани ҳукми равияи тасавуф аз назари шариати исломӣ ва дар бораи арзиши воқеии осори илмию адабии ирфонӣ мулоҳизаҳо зиёд буда, он як мавзӯи бисёр таҳассусӣ мебошад. Вале муҳимтар ин аст, ки ба муҳити динию ҷамъиятии Тоҷикистони муосир ворид шудани ин бадбинӣ нисбати тасавуф барои кишвари мо ва

мардуми мо чӣ натиҷаи амалӣ хоҳад дошт? Дар ин масъала бояд ба се нуктаи зерин таваччуҳ намоем:

Нуктаи якум: Тасаввуф ва ҷаҳонбинии ирфонӣ дар тӯли садсолаҳо дар тафаккури динии мардуми тоҷик ҷойгоҳи амиқ пайдо карда, имрӯз низ миёни мардум ҳамчун фарҳанги ҷорӣ амал мекунад. Мардуми тоҷик имрӯз ба дин бештар аз назари тасаввуфӣ нигариста, ҷойгоҳи арзишҳо, рамзҳо ва пешвоёни тасаввуфӣ дар фарҳанги динии он бисёр муҳтарам аст. Ҳатто пешвои мазҳаби ханафӣ Имом Абуҳанифа миёни тоҷикон чун «сӯфии куфӣ» шинохта мешавад.

Пирони тариқат ва пешвоёни таълимоти сӯфия ҳамчун Ҳоча Баҳоуддини Нақшбанд, Абдулқодирӣ Гелонӣ, Сайид Алиӣ Ҳамадонӣ, Ҳоча Аҳрори Валӣ, Мавлоно Яъқуби Чархӣ, Мавлавӣ Ҷунунӣ ва ғайраҳо қаҳрамонони фарҳангӣ ва эътиқодии мардум буда, оммаи мусалмонон нисбати онҳо эҳтироми зиёд доранд. Эътиқоди ошиқона ба Худованд, тарбияту поксозии маънавии худ дар роҳи Ҳаққ, мақоми пири тариқат ва пешвои маънавӣ ва ғ. дар фарҳанги диндорӣ ва боварҳои динии тоҷикон бисёр устувор мебошад. Дар баёни ин воқеият, зикри байти машҳури мардумии «*Бе пир марав, ки дарбимонӣ,/ Ҳарчанд Сикандари замонӣ...*» кофист.

Аз ин рӯ, ҳучум ба ин низоми анъанавӣ ва устуворшудаи эътиқодии мардум боиси баҳсу

бухрони амиқи фикрию динӣ дар ҷомеа шуда, пайомадҳои ногувор хоҳад дошт. Хусусан, дар шароити ноустувории идеологӣ ва иҷтимоии ҷомеа, оғоз шудани ин баҳси шиканандаи арзишҳои эътиқодии мардумӣ ба зарари ваҳдат ва суботи ҷомеа мебошад.

Нуктаи дуюм: Вале масъалаи чиддитари дигар, ҷойгоҳи имрӯзии бузургони ирфону тасаввуф ва осори илмию адабии тасаввуфӣ дар таркибу сохтори ҳувияти миллии тоҷикон аст. Моҳияти масъала дар он аст, ки дар тӯли садсолаҳо адибону мутафаккирони классикии форсу тоҷик, ки аксаран аз бузургони тасаввуф мебошанд, дар таркиби фарҳанги миллии тоҷикон ва дар зеҳни мардуми тоҷик ҷойгоҳи муҳимм ва рамзӣ пайдо кардаанд. Мардуми тоҷик баҳше аз арзишҳои эътиқодӣ ва миллии худро маҳз ба воситаи осори адабию ирфонии шахсиятҳои чун Аттору Саноиву Мавлавӣ, Саъдию Ҳофизу Ҷомӣ, Бедилу Соибу Иқбол ва ғайра омӯхта ва ҳифз намудаанд.

Аз сӯи дигар, давлати Тоҷикистон ҳам маҳз шахсият ва осори ин бузургони тасаввуфиро ҳамчун пояи устувори фарҳанги миллии ва ному осори онҳоро ҳамеша ҳамчун сутунҳои ҳувияти миллии тоҷикон матраҳ менамояд. Дар натиҷа, худшиносӣ, ифтихори миллии ва ҳувияти миллии мо ба ному осору афкори ин шахсиятҳо бунёд ёфта, бе онҳо тасаввур кардани ҳувияти имрӯзи тоҷикон

мушкил аст. Ҳатто, агар имрӯз аз тоҷике савол шавад, ки чанд фарди бузурги фарҳангу тамаддуни худро ном барад, аксари онҳо Синову Фирдавсию Мавлавию Саъдию Ҳофизу Ҷомию Бедилу ғайраро ном мебаранд, ки аксаран аз бузургони ирфону тасаввуфанд. Ин ҷо низ сухан дар бораи ҳақиқат ва дурустии ин масъала нест, балки сухан дар бораи воқеият будани он меравад.

Пас, агар ин дидгоҳи бадбинонаи ифротгароён нисбат ба ирфону тасаввуф воридаи Тоҷикистон шавад ва шахсиятҳои ирфонӣ аз тарафи онҳо «бидъаткор»-у «мушрик» эълон шуда, осори онҳо ҳамагӣ «бидъат» ва «гумроҳӣ» доништа шаванд, дар фазои фарҳангию маънавии ҷомеаи мо чӣ тағйирот пеш меояд? Посухи ин масъала рӯшан аст:

Аввалан, дар вазъияте, ки мардум аз таълимоти бунёдии динӣ ба андозаи кофӣ баҳраманд нестанд, агар рамзҳо, арзишҳо, шахсиятҳо ва боварҳои исломии тасаввуфии мардум якбора ботил ва беарзиш эълон шаванд, пас якбора мардуми аз назари эътиқодӣ ҳолӣ ва саргумеро хоҳем дошт. **Чунин ҳолати беназмии эътиқодӣ заминаи ҷиддии бунёдгароии оммавии динӣ ва ифротгароии авомонаи саросариро дар кишвар ба вучуд меоварад, ки он боиси худкушии миллии мо ҳамчун миллат мегардад.**

Дуюм, агар тибқи ин назарияи ифротгароён, имрӯз ба мардуми Тоҷикистон талқин шавад, ки

бузургони фарҳангу адабиёти шумо, яъне Аттору Мавлавию Саноиву Саъдию Ҳофиз ва Ҷомию Бедилу Иқбол ҳамагӣ «бидъаткор» будаанд ва осори адабию ирфонии онҳо гумроҳӣ буда, хондани онҳо «куфр» аст, он гоҳ тамоми низоми ҳувиёти миллии мо барҳам хоҳад хӯрд. Он гоҳ мардуми мо аз назари арзишӣ, маънавӣ ва ҳувиётӣ комилан ҳолӣ хоҳанд гашт, ки он тамоми назми фарҳангу адабу маънавияту тарбияти ҳазорсолаи моро барҳам зада, як ҳолати ваҳшонияти фарҳангиро пеш меоварад.

Пас, дар сурати дар ҷомеаи мо паҳн шудани назарияи ифротгароии динӣ, насли ояндаи мо тамоми осори таърихию фарҳангӣ, тамоми офаридаҳои илмию маънавӣ, тамоми осори ҷаҳоншумули адабиёти классикии форсу тоҷик, тамоми шоҳкориҳои низоми ахлоқию тарбиятии миллии ва тамоми ифтихороти арзишҳои миллиро **бо дасти худашон** ҳамчун «осори куфру бидъат» нобуд хоҳанд кард!

Оё ба чунин ҳолати холигии фарҳангӣ расидани як инсон имконпазир аст? Барои эҳсоси ин даҳшат нақли кӯтоҳи яке аз муҳаққиқони тоҷикро дар бораи суҳбаташ бо як муаллими ҷавони Донишгоҳи Қоҳираи Миср мисол меорем. Ӯ менависад: «Дар пойтахти Миср, шаҳри Қоҳира дар мулоқот бо як муаллими ҷавони донишгоҳ, ки соли пеш «Донишгоҳи Мадина»-и кишвари Арабистони Саъудиро хатм кардаву ба Миср

баргашта буд, сухан аз шахсият ва осори Имом Ғаззоли рафт. Пурсидам, ки эътиқоди динии Имом Ғаззоли чӣ будааст? Устои чавон зуд ҷавоб дод, ки *«Ғаззоли як кофир буд ва аз ин рӯ, эътиқод ва назари ӯ барои мо аҳаммияте надорад»*. Аз сабабе, ки дар низоми динии Миср муфтиён гоҳо аз мазҳаби ҳанафӣ ва гоҳо аз мазҳаби шофеӣ интиҳоб мешаванд, аз он муаллим барои маълумот савол кардам, ки муфтии ҳозираи Миср Шайх Али Ҷумъа намояндаи кадом мазҳаб аст? Бо камоли оромиш посух дод, ки: *«Ӯ мусулмон нест, ӯ сӯфӣ аст»*.

Ин назария ба бовари ӯ табдил гашта буд ва ӯ тамоми фарҳанги гузаштаи ирфонии исломӣ, тамоми адабиёти исломӣ, тамоми орифони бузургро аз ҳамин нигоҳ баҳо меод. Ин муаллими чавон ҳатто донишгоҳи машҳури «Ал-Азҳар»-ро ба сабаби дар барномаҳояш ҷой доштани баъзе дарсҳо дар боби таърихи ирфону тасаввуф, бо тамоми собиқай ҳазорсола ва бо тамоми хидмату осору заҳмату шайхону барномаю дарсҳояш ҳатто донишгоҳи **исломӣ** ҳисоб намекард. Агар ҳамин ҳолатро дар ҷомеаи Тоҷикистон тасаввур намоем, пеш омадани он барои мардуме, ки бинои ҳувияти динию миллию ахлоқии он рӯи арзишҳои исломии тасаввуфию ирфонӣ сохта шудааст, фоҷиае бузург хоҳад буд.»

Пас хатари дигар ва бисёр ҷиддии ифротгароии муосири динӣ барои давлат, мардум ва фарҳанги мо дар он аст, ки агар он дар ҷомеаи

мо ҳатто бо роҳи осоишта ҳам паҳн шавад, боиси ба ҳолати холигии ақидатӣ ва бӯҳрони шадиди хувиятӣ рӯбарӯ шудани мардуми тоҷик ва дар ниҳоят, **боиси марги фарҳангию маънавии миллати мо мегардад.** Дарки ин хатари бузурги гурӯҳҳои ифротгаро ба ҳастии фарҳангии миллати мо бояд ҳар як фарди соҳибмаърифати тоҷик, хусусан, аҳли илму фарҳангу зиёи кишварро ба як муборизаи ҷиддӣ дар муқобили ин нерӯи торику ҷохил муттаҳид намояд.

Нуктаи сеюм. Албатта, дар таърихи мавҷудияти худ баъзе фирқаҳои сӯфия гоҳо аз ҳадафи асосии тасаввуф, ки покии нафс ва шинохти амалии Худованд буд, хорич шуда, дучори инҳирофҳо гаштаанд. Баъзе аз онҳо гӯшанишиниро талқин намуда, боиси ғайрифаъол гаштани мардум ва аз талошу созандагӣ дур гаштани ҷомеа мешуданд. Дар баъзе шохаҳои тасаввуфӣ парастии мақоми пир ва мазорҳои онҳо ба дараҷаи ифрот расида, дар ҳақиқат ба ширки ошкор табдил мегашт.

Барои мисол, ҳатто дар Осиёи Марказӣ муридони Хоча Аҳамди Ясавӣ эълон карданд, ки зиёрати мазори пири онҳо дар шаҳри Туркистон ҳукми «ҳаччи асғар»-ро дорад. Дар Бухоро бошад, баъзе дарвешон бангию кӯкнорӣ шуда, бо қаландарӣ (дар асл, талбандагию гадоӣ) рӯз мегузaronиданд, ки дар ин бора метавон ба

«Ёддоштҳо»-и С.Айнӣ мурочиат намуд. Ва табиист, ки чунин мавридҳо худ як ифрот аст.

Тавре маълум аст, ин навъи сӯфигарӣ аз тарафи бузургони ирфону тасаввуф шадидан маҳкум шудааст. Агар Мавлоно Румиро яке аз пешвоёни тасаввуф донем, осори ӯ, хусусан, «Маснавии маънавӣ», пур аз танқиди сӯфиёни дуруғин аст. Аз ин рӯ, танқиди амалҳои инҳирофии сӯфиён дар фарҳанги мо масъалаи нав нест ва онро, пеш аз ҳама, худи орифон ва сӯфиёни ҳақиқӣ оғоз намудаанд.

Вале дар ин миён, чудо кардани шахсиятҳои илмию динӣ ва чехраҳои фикрию фарҳангӣ, ки дар таърихи тамаддуни исломӣ ва миллий хидматҳои бузург доштаанд, бисёр зарур аст. Зеро ирфону тасаввуф дар шакли солими он яке аз муҳимтарин равияҳои фикрӣ ва таҷрибӣ дар таърихи мо буда, аз назари тамаддуни ва фарҳангшиносӣ боиси ба вучуд омадани бехтарин осори фикрию адабию ҳунарий гаштааст. Аз ин рӯ, дар бораи заҳмату таҷрибаву натиҷаи ҳазорсолаи тасаввуфу ирфони исломӣ ба ин осонӣ ҳукм намудан дур аз инсоф мебуд. Пас, мавқеи дуруст ин аст, ки бояд инҳирофу бидъати фирқаҳои алоҳидаи сӯфиён дар чояш инкору маҳкум гарданд, вале ирфону тасаввуфи асил ва осори оламшумули ирфонии ниёғони мо шинохта ва қадрдонӣ карда шаванд.

ЯК САВОЛ ВА ЯК ХУЛОСА: Моҳияти зиддитамаддунии гурӯҳҳои ифротгароии динӣ дар чист?

Дар бораи нафрати гурӯҳҳои ифротии динии имрӯза, хусусан, гурӯҳҳои тақфирӣ ва ҷиходӣ нисбат ба фарҳангу тамаддуни иронӣ ва нисбат ба ирфону тасаввуфи исломӣ гуфта шуд. Аммо бояд зикр кард, ки нафрат ва бадбинии ин гурӯҳҳо ба фарҳангу тамаддун бо ин хулоса намешавад, балки ин гурӯҳҳо моҳиятан хусусияти зиддифарҳангӣ ва зиддитамаддунӣ доранд. Онҳо бо ҳама гуна осори хунар, фарҳанг, таърих ва тамаддун дар ҷанг қарор дошта, чун як нерӯи торики барбарии зиддитамаддунӣ тамоми осори фарҳангиву хунариву таърихро огоҳона нобуд мекунанд.

Гарчӣ маҳкум кардани фарҳангу тамаддунҳо дар назария ва таълимоти ин гурӯҳҳо ҷойгоҳи марказӣ дорад, аммо таҷрибаи амалии “ҳокимият”-и онҳо дар нуктаҳои гуногуни ҷаҳони ислом моҳияти зиддифарҳангӣ ва зиддитамаддунӣ доштани онҳоро комилан рӯшан сохтааст. Дар ин масъала метавон ба баъзе мисолҳое рӯ овард, ки дар ҳамин солҳои охир дар пеши ҷаҳми тамоми башарият рух доданд:

-Гурӯҳи ифротгароии “Ғолибон”-и Афғонистон баробари ба ҳокимият расидан дар соли 1996 ба нобудсозии пайвасти тамоми осори хунари, таърихӣ ва тамаддунии ҳудуди ин кишвар

огоз намуд. Толибон бойғониҳои таърихӣ ва хунари, дастхатҳои чандҳазорсола, ёдгориҳои арзишманд ва осори гаронбаҳои таърихро аз марказҳои фарҳангӣ, донишгоҳҳо, архивҳо ва осорхонаҳои таърихии Афғонистон берун кашида, онро чун “осори куфру бидъату чоҳилия” бераҳмона нобуд сохтанд. Аз ҷумла, нобудсозии маъбади ҳиндуҳо дар Кобул ва бо тири тӯп ва маводи тарканда пора кардани ёдгориҳои таърихии вилояти Бомӣён аз машхуртарин қадамҳои зиддифарҳангӣ ва зиддитамаддунии “Толибон” дар даврони ҳокимияташон ба ҳисоб меравад. Ҷойи зикр аст, ки ёдгориҳои чандҳазорсолаи Балху Бомӣён дар замони тамоми подшоҳони гузаштаи исломии Афғонистон, аз ҷумла, дар аҳди Сомониёну Ғазнавиёну Темуриён барпой монданд ва уламои исломии ин сарзамин дар тӯли таърих харғиз дар бораи хароб кардани онҳо фатво надоданд, аммо “Толибон” бо моҳияти зиддитамаддунии худ корро аз харобсозии ёдгориҳои таърихӣю тамаддуни оғоз намуданд.

-Гурӯҳҳои ифротгарии динии “Боку ҳаром” ва “Аш-шабоб”, ки дар кишварҳои Нигер, Сумолӣ ва Молӣ фаъолият доранд, соли 2011 пас аз ишғоли шаҳри таърихии Тумбакту, бузургтарин ганҷинаи китобҳо ва дастхатҳои нодир дар Африқоро огоҳона хароб карда, бино ва китобҳои онро ба коми оташ кашиданд. Дар ин раванд на танҳо дастхатҳои қадими бостонӣ, балки ҳазорон нусха

китобҳои нодири илми даврони исломӣ ва санаду ҳуччатҳои нодири таърихи ин кишварҳо ба оташ кашида шуданд.

-Гуруҳи ифротии ба ном “Давлати исломӣ” дар ду соли ҳокимияташ бар баъзе минатқаҳои Ироқ ва Сурия, даҳшатноктарин амалҳои зиддифарҳангӣ ва зиддитамаддуниро ба намоиш гузошт, ки барои ҳамагон маълум аст. Онҳо баробари ишғоли шаҳрҳо чун қabilaҳои ваҳшӣ вориди музейҳо шуда, тамоми ёдгориҳои хунариву фарҳангии бостониро бо табару зогнулу арраҳои барқӣ мешикастанд ва китобу мусаввараву нигораҳоро пора мекарданд. Ҷанги ваҳшиёнаи ДИИШ бо фарҳангу таъриху тамаддуни башарӣ дар шаҳри бостонии Полмирои Сурия башариятро ба ҳайрат гузошт, зеро онҳо ин шаҳри таърихии чандҳазорсоларо, ки аз даврони Ошуриён ҳамчунон ҳифз шуда буд, бо тамоми воситаҳо хароб карданд: агар зурашон расад, бо дасту табару зогнулу арра ва агар зӯрашон нарасад, бо тарконидаи биноҳову манораҳову ёдгориҳои чандҳазорсола.

Умуман, набард бо хунару фарҳанг, ҷанг бо мактабу маориф, душманӣ бо илму огоҳӣ, нафрат ба таъриху тамаддун ва зиддият бо рушду ободӣ як ҷузъи унсурии моҳияти ин гуруҳҳои ифротӣ мебошад. Онҳо таълимоти исломиро аз фарҳанг, аз ҷумла, аз фарҳанги исломӣ ҷудо карда, онро аз арзишҳои олтарине чун илм, огоҳӣ, раҳм, шафқат, ҳамзистӣ, некӣ, зебӣ, созандагӣ ва

гайра холи мекунад. Яъне, фаҳмиши онҳо аз ислом як фаҳмиши дур аз фарҳанг ва дур аз арзишҳои тамаддунофарини исломӣ аст. Онҳо як “ислом”-и холи, хашин, тира ва торики худро сохтаанд, ки ҳеҷ умумияте бо таълимоти асили дини мубини ислом надорад.

Бинобар ин, онҳо ба тамоми арзишҳои фарҳангӣ ва тамаддунӣ таҳдиди нобудӣ меофаранд. Бо омадани онҳо дар ҷомеа дигар барои таърих, тамаддун, илм, огоҳӣ, ҳунар, мусиқӣ, наққошӣ, ҳушӣ, озодӣ, муҳаббат, зебӣ ва гайра ҷой намеонад. Ин аст моҳияти зиддифарҳангӣ ва зиддитамаддунии ифротгароии динии имрӯза. **Ин** аст, ки ҳар як инсон бо фарҳангу ботамаддун ва ҳар як инсон огоҳу озод бояд ҳудаш, шахсан, дар мубориза бо ин офати азим сахм гирад ва ба ин муборизаи тамаддун алайҳи ҷаҳл, ба ин муборизаи фарҳанг бо бефарҳангӣ ҳамроҳ шавад.

ХАТАРИ ПАНЧУМ:

Ифротгароёни динӣ мазҳаби ҳанафиро нодуруст доништа, пайравони онро мусулмони ҳақиқӣ ҳисоб намекунанд. Ин мавқеи онҳо боиси сар задани бӯҳрони ҷиддии ақидатӣ дар ҷомеаи Тоҷикистон мешавад, ки оқибатҳои сангин дорад.

Ифротгароёни навпайдои динӣ худи мазҳабро ҳамчун чорҷӯби пайравӣ аз ислом эътироф накарда, пайравӣ аз мазҳаби алоҳидаро “бидъат” меҳисобанд. Онҳо фақат мазҳаби худашонро саҳеҳ ва худашонро пайравони воқеии ислом доништа, тамоми ибодатҳоеро, ки мусулмонон дар доираи мазҳабҳо анҷом медиҳанд, қабул нашуморида, танҳо эътиқод ба тарзи салафии тақрири диндориро дуруст медонанд.

Онҳо фақат фаҳмиши худро “исломи ноб” доништа, ҳамаи фаҳмишҳои дигарро инкор мекунанд. Пайравони мавҷи нави ифротгароён, яъне пайравони гурӯҳи ифротии “Давлати исломӣ” бошад, ғайр аз худашон тамоми мусулмонони ҷаҳон, ҳатто уламои исломии маъруфи оламо “кофир” эълон карда, қатли онҳоро барои худ раво медонанд ва ғорат карда гирифтани моликият ва зану фарзанди онҳоро барои худ дуруст мешуморанд.

Ин чо низ бояд пурсид, ки чунин фаҳмиш ва ақидаи ифротгароёни навбаромади динӣ аз назари амалӣ барои мо, барои Тоҷикистони мо ва барои мардуми мо чӣ маъно ва чӣ хатар дорад? Дар ин маврид бояд ба нуктаҳои зерин таваччуҳ намоем:

***Нуктаи якум:* Даъвои “исломи ҳақиқӣ” кардан ва мазҳабҳои исломиро рад кардани ифротгароён ягон асос надорад.**

Яъне, пеш аз ҳама, бояд диққат кард, ки худро “пайравони ҳақиқии ислом” ва намояндагони “исломи ноб” номидани ифротгароёни динии навбаромад як дом ё фиреби навбатии онҳо мебошад, ки мехоҳанд ба ин восита мусулмонони хушбоварро ба тарафи худ ҷалб намоянд. Зеро таълимоти исломӣ дар тӯли таърихи худ аз тарафи олимони бузурги исломӣ ҳамаҷониба омӯхта шуда, тарзи фаҳмиш ва иҷрои дурусти он аз замони Паёмбар то имрӯз насл ба насл омада расидааст. Хусусан, имомони мазҳабҳои чоргонаи исломӣ ҳар як меъёри таълимоти мазҳабии худро бо меъёрҳои Қуръон ва Суннат ва иҷмои уламо асоснок намудаанд. Сатҳи баланди илмӣ, имону парҳезгорӣ ва заҳмати фидокоронаи онҳо, аз ҷумла Имоми Аъзам Абуҳанифаро тамоми таърих ва башарият хуб медонад.

Илова бар ин, аз сабабе, ки дар тӯли беш аз ҳазор соли мавҷудияти ин мазҳабҳо, асосҳои

таълимоти онҳо аз тарафи донишмандони бисёр чиддию муътабари исломӣ борҳо мавриди таҳқиқу бозомӯзӣ қарор гирифтаанд, имрӯз аз назари Қуръону Суннат зери савол бурдани ин мазҳабҳо номумкин буда, хусусан, дар сатҳи ҷомеа ва мардуми оддӣ матраҳ намудани ин масъала як фитна мебошад.

Аз ин рӯ, имрӯз даъвои “исломи ноб” ё ҳақиқӣ қардан ва мазҳабҳои исломиро нодуруст хондани чанд шахси беному нишон барои ҳеч ақли солиме қобили қабул намебошад. Касе, ки андаке саводи динӣ дошта бошад, медонад, ки ин гурӯҳҳои навпайдо ҳатто ҳуқуқи суҳбат дар бораи мазҳабҳои исломиро надоранд. Тадқиқоти мавзӯи нишон медиҳад, ки на дар Ховари Миёна ва на дар минатқаи мо (Осиёи Марказӣ ва Афғонистон) дар роҳбарӣ ва дар сафи гурӯҳҳои ифротгаро қариб ягон шахсияти дорой таҳсилоти расмии комили исломӣ ва ягон олими исломии дорой салоҳияти содир намудани фатво вучуд надорад. На роҳбари “Ал-Қоида” Усома Бен Лодан, на “халифа”-и худхондаи “Давлати Исломӣ” Абубакри Бағдодӣ, на роҳбари имрӯзаи “Толибон” Ахтар Мансур, на роҳбарони имрӯзаи “Ҳизби таҳрир”-у “Ҳаракати исломии Узбекистон”-у “Ансоруллоҳ” ва ғайра ҳеҷ кадомашон аз ҷумлаи таҳсилкардагони сатҳи олии динӣ ва уламои собиқадору эътирофшудаи соҳибназар ва соҳибфатво нестанд. Аз ин хотир, агар дар бораи салоҳияти динӣ ва мазҳабӣ суҳан

равад, пеш аз ҳама, салоҳияти илмӣ ва динии худи роҳбарони имрӯзаи гурӯҳҳои ифротгарои динӣ бисёр машқуқ ва зери савол аст.

Пас, даъвои “исломи ноб” кардани ифротгароён ва “имомҳои интернетӣ”-и онҳо ва аз тарафи онҳо радд шудани мазҳабҳои исломӣ як даъвои пуч ва беасос аст, ки ба ҳама маълум мебошад.

***Нуктаи дуюм:* Зиддияти ифротгароён бо мазҳаби ҳанафӣ боиси сар задани ихтилофи бузург ва хунрезихо дар Тоҷикистон мешавад.**

Мазҳаби ҳанафӣ ҳамчун мазҳаби аксарияти мутлақи мусалмонони Тоҷикистон ба меъри таъйинкунанда дар фазои динии кишвар табдил гашта, ҳамчун мазҳаби анъанавии тоҷикон амал мекунад. Аммо равияҳои навбаромади ифротгароӣ ҳам дар масъалаҳои эътиқодӣ, ҳам дар амалияи фикҳию ибодатӣ ва ҳам дар нигоҳҳои динию ҷамъиятӣ аз мазҳаби ҳанафӣ фарқи ҷиддӣ дорад, ки он заминаи ихтилофи ҷиддии мазҳабиро фароҳам меорад. Аз ин хотир, аз тарафи ифротгароён дар Тоҷикистон инкор намудани меъёрҳои мазҳаби ҳанафӣ ва ботил шуморидани амалҳои динии мардум, боиси сар задани баҳси калони динӣ дар ҷомеаи ороми мо мегардад.

Ба таври мисол, вақте ифротгароёни динӣ даъво мекунанд, ки мазҳаби ҳанафӣ дуруст нест, ин даъво ба он маъност, ки ибодатҳои диние, ки

мардуми мо то имрӯз дар доираи мазҳаби ханафӣ анҷом додаанд, арзиши шаръӣ надоранд. Яъне, намозҳо, рӯзаҳо, никоҳҳо, талокҳо, чанозаҳо ва ғайра, ки садҳо сол мардум бо эътиқод онро анҷом медоданд, гӯё «дар доираи ислом» набудаанд. Вақте чунин даъвоҳо дар ҷомеа паҳн карда мешаванд, мардум ба шакки бузурги динӣ дучор гашта, ба нобоварии умумӣ ва бӯҳрони равонӣ гирифтормешаванд. Дар чунин ҳолат инсон ҳатто ба шубҳа меафтад, ки масалан, намозҳои хондаи ӯ дар бист соли гузашта дуруст будаанд ё не? Даҳ сол зиндагии оилавии ӯ бо ҳамсараш “ҳалол” будааст ва ё “ҳаром”? Падарашро панҷ сол пеш бо «ҷанозаи исломӣ» ба хок супорида буд ё не?

Табиист, ки дар қадами баъдӣ ин баҳсҳо хусусияти амалӣ мегиранд ва бӯҳронро ба вучуд меоранд. Масалан, дар солҳои охир дар Курдистони Ироқ баъзе ҷавононе, ки ба равияи салафии тақфирӣ гароидаанд, мазҳаби падару бобоёни худро «бидъат» эълон карда, атрофиёни худро маҷбур намудаанд, ки болои қабрҳои гузаштагонаншон, ки солҳо пеш ғавтида ва дар доираи меъёрҳои мазҳаби шофӣ ҷаноза шуда буданд, дубора рафта ҷаноза хонанд. Ҳатто як гурӯҳи ифротгароёни ин минтақа қабристони деҳаро бо булдозерҳо ҳамвор намуданд, зеро аз назари онҳо, тарҳу теппаи гӯрҳо мувофиқи мазҳаби шофӣ буда, ба фаҳмиши ифротгароёни нави динӣ

мутобик набудаанд. Чунин ихтилофҳо боиси задухӯрдҳои хунин дар ин минтақа гашт.

Аммо гурӯҳи ба ном «Давлати исломӣ» бошад, ҳоло дар минтақаҳои ишғолкардаи худ тамоми мазҳабҳои исломиро ботил эълон намуда, ҳамаи мусулмононро, ки ба тарзи фаҳмиши онҳо ибодат намекунанд, «кофир» эълон намудааст.

Мардуми тоҷик дар тӯли ҳазор соли охир пайрави мазҳаби ҳанафӣ буда, тамоми ибодату амалҳои динии он дар чорчӯби ин мазҳаби бузургтарини исломӣ анҷом шудааст. Пас, табиист, ки дар Тоҷикистон низ инкор кардани амалҳои динии гузаштаву имрӯзи ҷомеа фитнаи бузургеро ба бор меоварад, ки тасаввури он осон нест. Ҳатто он фарқиятҳои хурд ва зоҳирӣ, ки миёни фаҳмиши ифротгароён ва таълимоти мазҳаби ҳанафӣ дар ибодот ва расму оинҳо дида мешаванд, дар байни оммаи мардум таъсири бисёр сахт ва ҷиддӣ мегузоранд. Масалан, баҳсу муҳокимаҳо дар бораи ҷӣ хел гузоштани дасту пой дар намоз, паст ё баланд гуфтани «омин», чанд рақъат будани намози таровех, ҳукми тасбеҳу омини баъди намоз, хондан ё нахондани оятҳои Қуръон болои қабр ва ғайра гоҳо ба баҳсҳои шадид, гоҳо ба набардҳои физикӣ ва гоҳо ба низои ҷамъиятӣ табдил мешаванд. Дар бисёр кишварҳои исломӣ чунин баҳсҳо ба тадриҷ ба низои байни гурӯҳҳо, байни масҷидҳо ва байни маҳаллаҳо табдил мешаванд, ки намунаҳои онро имрӯз дар Ироқу Сурияву Яман ва

Либияву Лубнону Афғонистону Покистон дидан мумкин аст.

Чунин бахсҳо ва зарухӯрдҳои хунини байнимасчидиро мардуми мо дар солҳои 1990-1992, аз ҷумла дар набард байни масҷидҳои машҳури шаҳрҳои Кулоб ва Қурғонтеппа аз сар гузаронида буданд, ки ин ихтилофҳо дар ниҳоят яке аз заминаҳои ҷанги хунини шаҳрвандиро ташаккул доданд. Бинобар ин, агар пойи ифротгароён ба Тоҷикистон боз шавад, ҳатто дар сурати ба таври осоишта ворид шудани ин ақидаҳо, дар ҷомеаи мо низ ба осонӣ ихтилофи мазҳабӣ сар зада, он зуд ба низои хунини ҷамъиятӣ табдил мешавад. Ин аст хатари дигаре, ки бо омадани тафаккури ифротгароии динӣ метавонад ба сари кишвари мо ва мардуми мо ояд.

ЯК САВОЛ ВА ЯК ХУЛОСА: Чаро давлат ба мазҳаби ҳанафӣ эҳтироми хосса мегузорад?

Баъзан чунин савол пеш гузошта мешавад, ки чаро як давлати дунявии демократӣ ба як мазҳаби динӣ тавачҷуҳ намуда, ба он эҳтироми хосса мегузорад? Оё ин кор ба дунявӣ ва демократӣ будани давлат ва ба асли озодии вичдон муҳолиф нест?

Барои рӯшан шудани ин масъала бояд гуфт, ки дар ҳақиқат давлати Тоҷикистон моҳияти дунявӣ дошта, таълимоти ягон дину мазҳабро асоси сиёсати худ ва ҳамчун идеологияи давлатии худ қарор намедиҳад. Аз назари моҳиятӣ ва қонун, давлати Тоҷикистон ба ҳамаи дину оинҳо ва ҷаҳонбиниҳо муносибати якхела менамояд. Аммо эҳтироми хоссаи давлат ба мазҳаби ҳанафӣ ду сабаби асосӣ дорад:

-аввалан, мазҳаби ҳанафӣ мазҳаби аксарияти мутлақи мардуми Тоҷикистон аст. Гарчӣ дар Тоҷикистон ба таври расмӣ оморгирии динии аҳоли анҷом намешавад, вале муқоисаи қоршиносии таркиби миллию этникии аҳолии кишвар нишон медиҳад, ки аксари мутлақи мардуми Тоҷикистон пайрави ин мазҳаб ҳастанд. Мувофиқи тамоми гузоришҳои расмӣ, ҳоло

намояндагони қавму миллатҳое, ки ба таври анъанавӣ пайрави динҳои дигаранд, ҳудуди 1% аз аҳолии кишварро ташкил мекунанд. Ин ба он маъност, ки новобаста аз сатҳи пайравии амалӣ, 99% аз мардуми Тоҷикистон ба таври анъанавӣ мусулмон ҳисоб мешаванд. Аз назари мазҳабӣ бошад, агар ҳудуди 4% аз мусулмонони кишварро пайравони мазҳаби исмоилия ташкил диҳанд, пас метавон гуфт, ки ҳудуди 95% аз аҳолии Тоҷикистон ба таври таърихӣ ва анъанавӣ пайравони мазҳаби ҳанафӣ мебошанд. Ҳатто агар теъдоди касонеро, ки шояд аз ягон дину мазҳаб пайравӣ накунанд, дар назар гирем, боз ҳам теъдоди пайравони мазҳаби ҳанафӣ аз 90% камтар намешавад. Ҳамин тавр, мазҳаби ҳанафӣ на танҳо мазҳаби аксарият, балки мазҳаби аксарияти мутлақи аҳолии Тоҷикистон мебошад.

Бо назардошти ин воқеият, маҳз усулҳои бунёдии демократия тақозо мекунанд, ки дидгоҳ ва назари аксарият эҳтиром ва ҷонибдорӣ шавад. Дар ҳамаи ҷомаҳои демократии ҷаҳон ҳатто назаре, ки дидгоҳи беш аз 50% аз аҳолиро ифода кунад, ҳамчун назари аксарият эътироф ва эҳтиром мешавад. Бинобар ин, агар давлати демократӣ ба мазҳаби ҳанафӣ ҳамчун ба мазҳаби аксарияти мутлақи аҳолии кишвар, яъне беш аз 90% аҳоли, эҳтиром гузорад ва ба ҳифзи он мусоидат намояд, он пурра ҷавобгӯи усулҳои демократӣ мебошад.

-дуюм, чун мазҳаби ханафӣ мазҳаби аксарияти мутлақи мардуми кишвар аст, он ҳамчун як омили муҳимми ҳамгунӣ ва ваҳдати аҳолии кишвар хидмат мекунад. Ин ваҳдати мазҳабӣ заминаҳои ихтилофи мазҳабиро аз байн бурда, яке аз омилҳои ҷиддии субот ва амнияти ҷомеа ба ҳисоб меравад. Хусусан, дар шароите, ки ҷаҳони исломро ихтилофҳои хунини байнимазҳабӣ фаро гирифтаанд, аҳаммияти ваҳдати мазҳабӣ барои ҳифзи суботу амнияти кишвар боз ҳам болотар шудааст. Дар айни замон, мувофиқи меъёрҳои давлатдорӣ ва тибқи Сарқонуни кишвар, давлат вазифадор аст, ки суботу амниятро ҳифз ва таъмин кунад. Аз ин рӯ, вақте мазҳаби ханафӣ ба таври табиӣ як омили ваҳдат ва суботи ҷомеа мебошад, давлат онро на ҳамчун як мазҳаби динӣ, балки, пеш аз ҳама, ҳамчун як омили суботу амнияти кишвар эҳтиром ва дастгирӣ менамояд. **Ин мавқеи давлат ҷавобгӯи ҳамаи меъёрҳои давлати дунявии демократӣ ва дар доираи ҳамаи масъулиятҳои давлатдорист.**

Илова бар нуктаҳои зикршуда, мазҳаби ханафӣ барои тоҷикон танҳо як таълимоти фикҳию ақидатӣ набуда, дар тӯли садсолаҳо фарҳангу маънавият, одоби ахлоқ, меъёрҳои рӯзмараи ҳаёт ва расму оинҳои мардуми тоҷик бо таълимоти ин мазҳаб омехта гаштаанд. Хусусан, таълимоти муътадил ва инсонмехвари ханафӣ боис гаштааст, ки мардуми тоҷик дорои суннатҳои динии

мӯътадил ва таҳаммулпазир гашта, собиқаи тӯлонии зиндагӣ бо равияву мазҳабҳои анъанавии исломӣ ва ғайриисломиро касб намояд. Бинобар чойгоҳи таъйинкунадаи мазҳаби ҳанафӣ дар фазои динии Тоҷикистон, чигунагии муносибати дину давлат дар Тоҷикистон то ҳоҷе ба муносибати давлат нисбат ба ин мазҳаб вобаста мебошад. Аз ин рӯ, давлат зимни ташаккули сиёсати худ дар соҳаи дин ин воқеиятро ба назар гирифта, **ба мазҳаби ҳанафӣ ҳамчун ба мазҳаби аксарияти мутлақи аҳолии кишвар ва яке аз меҳварҳои фарҳангу суннатҳои мардуми тоҷик эҳтиром қоилад мебошад.**

Ҳамзамон бо ин, давлати Тоҷикистон дар сиёсатгузориҳои худ ба дину мазҳабҳои дигар, ки дар қаламрави Тоҷикистон собиқаи таърихӣ доранд ва хусусан, ба мазҳаби исмоилӣ, ки ҷузъи ҷудоинопазирӣ таъриху фарҳанги ин сарзамин ва мазҳаби таърихӣ як қисми мардуми мусалмони Тоҷикистон аст, эҳтиром мегузорад.

**БОЗ ЯК САВОЛ ВА ЯК ХУЛОСА:
Оё ҳифз шудани мазҳаби ҳанафӣ фақат барои
пайравони мазҳаби ҳанафӣ муҳимм аст?**

Таваччуҳ ба ин савол аз ин назар муҳимм аст, ки шояд баъзе дӯстоне, ки ба масъалаҳои динӣ ва мазҳабӣ таваччуҳ надоранд ё аз таълимотҳои дигар пайравӣ доранд, гумон кунанд, ки ҳифзи мазҳаби ҳанафӣ дар Тоҷикистон фақат барои пайравони худи ин мазҳаб муҳимм буда, барои дигарон аҳаммияте надорад. Аммо таҳлили амиқтари вазъият нишон медиҳад, ки дар шароити феълӣ ҳифзи мазҳаби ҳанафӣ барои ин қишрҳои аҳоли низ бисёр муҳимм мебошад.

Аввалан, ҳоло мазҳаби ҳанафӣ яке аз омилҳои қиддии суботу амниятӣ чомеа ба ҳисоб меравад. Муҳити тақрибан якмазҳабии кишвар боиси ҳифзи ваҳдати чомеа, ҷой надоштани низоъҳои мазҳабӣ ва таъмини беҳтари суботу амният мебошад. Суботу амният заруратест, ки барои тамоми мардум, чи пайравони мазҳабҳои исломӣ, чи пайрави динҳои дигар ва чи ғайри онҳо бисёр ҳаётӣ ба ҳисоб меравад. Пас, мазҳаби ҳанафӣ ҳамчун омили иловагии субот барои ҳамаи мардуми Тоҷикистон аҳаммияти амалӣ дорад.

Дуҷум, мазҳаби ҳанафӣ моҳиятан таҳаммулпазир буда, дорои таҷрибаи таърихӣ

хамзистӣ бо дину мазхабу тафаккурҳои дигар мебошад. Он ба озодиҳои сиёсӣ шаҳрвандӣ ва ба урфу одатҳои миллии нигоҳи мусолиमतомез дошта, онҳоро эътироф мекунад. Бинобар ин, ҳамзистии намояндагони дину мазҳабҳои гуногун ва намояндагони таълимоти ғайридинӣ бо мазҳаби ҳанафӣ бисёр осон ва имконпазир аст. Аммо дар сурати ҷои онро гирифтани равияҳои ифротгаро, пайравони дину мазҳабҳои дигар ва пайравони таълимоти ғайридинӣ зерӣ таъкибу фишори ҷиддӣ қарор хоҳанд гирифт. Зеро таҷрибаи фаъолияти равияҳои ифротгарои динӣ нишон медиҳад, ки онҳо баробари имкон пайдо кардан, пеш аз ҳама, хидматчиёни давлатӣ, кормандони идораҳои қудратӣ, аҳли фарҳангу зиё, эҷдкорон, занону ҷавонони фаъоли ҷомеа, донишҷӯёни мактабҳои олии, қишрҳои таҳсилкардаи мардум ва намояндагони дину оинҳои дигарро ҳадафи ҳамла ва фишори худ қарор медиҳанд.

Имрӯз чунин воқеиятро метавон дар мисоли муносибати гурӯҳи ифротгарои «Давлати исломӣ» бо ин қишрҳои ҷомеа дар Ироқу Сурия мушоҳида намуд. Намояндагони ин гурӯҳ аз ҷумла, пайравони мазҳаби эзадиро дар Ироқ ба таври оммавӣ қатл намуда, зану фарзандони онҳоро расман канизу ғуломи худ эълон карданд. Ё онҳо хангоми ишғоли шаҳри Тикрит 1500 нафар навҷавони донишомӯзи омӯзишгоҳи ҳарбиро ба таври оммавӣ ба қатл расониданд, ин саҳнаро

бераҳмона ба навор гирифтанд. Хулоса, ҳар ҷое, ки ин гурӯҳҳо ғолиб шаванд, чунин даҳшат амалӣ мегардад.

Бинобар ин, мазҳаби ханафӣ ҳамчун таълимоти таҳаммулпазир барои ҳамзистии тамоми ҷаҳонбиниро дар ҷомеа муносиб мебошад. Ин аст, ки дар шароити феълии минтақа ва ҷаҳон хифзи ин мазҳаби муътдил ва хифзи ин муҳити озодонаи зиндагӣ барои тамоми қишрҳои ҷомеаи мо, аз ҷумла барои шахрвандоне, ки аз ягон дину мазҳаб пайравӣ намеkunанд, аҳаммиати ҷиддӣ пайдо кардааст. Касоне, ки аз даҳшати фаъолияти равияҳо ва гурӯҳҳои ифротгароии динӣ огоҳӣ доранд, аҳаммият ва маънои ин нуктаро хуб дарк меkunанд.

ХАТАРИ ШАШУМ:

Гурӯҳҳои ифротгароии динии имрӯза нисбат ба мазҳабҳои гуногуни исломӣ назари тақфирӣ дошта, ҳамзистии осоиштаи байнимазҳабиро дар Тоҷикистон аз байн мебаранд.

Тавре маълум аст, мавҷи нави гурӯҳҳои ифротгароии динӣ, намояндагони мазҳабҳои гуногуни исломӣ, хусусан, пайравони мазҳаби шиъа ва тамоми шохаву равияҳои онро дар ҷумлаи мусулмонон ҳисоб намеkunанд. Пешвоёни равияи тақфирӣ ва расонаҳои онҳо дар бораи мазҳабҳои дигар назари бисёр тунду қатъӣ дошта, онҳоро пайваста маҳкум менамоянд. Дар айни замон, пайравони шохҳои ифротии мазҳаби шиъа низ гурӯҳҳои салафии тақфириро умуман аз ислом берун мешуморанд ва нисбати онҳо нафрат меварзанд.

Чи будани ҳукми шаръии ин ё он мазҳаб, то кучо воқеият доштани далелу эроду иттиҳомҳои онҳо бар зидди якдигар ва муносибати расмӣ мазҳабҳои исломӣ дар нисбати ҳамдигар қайҳо шакл гирифта, барои коршиносон маълум аст. Аммо масъалаи бисёр муҳимтар ин аст, ки дар сурати ба фазои Тоҷикистон ворид шудани ин тафаккурҳои ихтилофбарангез, он ба давлату мардум ва муҳити динию ҷамъиятии мо амалан чӣ

таъсир мегузорад? Дар ин бора бояд ба нуктаҳои зерин таваҷҷуҳ намуд:

Нуктаи якум: Тоҷикистон ба ақидаи бадбинонаи ифротгароён нисбати мазҳабҳои дигар бетафовут буда наметавонад, зеро дар кишвари мо пайравони равияи исмоилия низ зиндагӣ мекунанд. Равияи исмоилия дар ҳудуди Тоҷикистони имрӯза таърих ва собиқаи ҳазорсола дошта, ҷузъи боварҳои таърихии ин сарзамин ва эътиқоди анъанавии бахше аз мардуми таҳҷои Тоҷикистон ба ҳисоб меояд. Илова бар ин, мазҳаби ҳанафӣ ва равияи исмоилия дар сарзамини Тоҷикистон ва дар таркиби фарҳанги мардуми тоҷик ҳамзистии мавзун дошта, дар тӯли садсолаҳо байни ин ду мактаб таҷрибаи бисёр нодири ҳамзистии бародарона ҳосил шудааст. Дар ҳақиқат, агар таърихи муносибату низоъҳои байнимазҳабӣ дар ҷаҳони ислом ва хусусан, вазъияти муносибатҳои байнимазҳабӣ дар ҷаҳони имрӯзаро пеш аз назар орем, бо камали боварӣ метавон гуфт, ки таҷрибаи ҳамзистии бисёр наздику дӯстонаи пайравони мазҳаби ҳанафӣ ва равияи исмоилӣ дар Тоҷикистон як таҷрибаи бисёр нодир дар сатҳи таърихӣ ва ҷаҳонӣ мебошад.

Бинобар ин, ворид шудани ақидаи ҳамдигарбадбинии гурӯҳҳои ифротии тақфирӣ, пеш аз ҳама, ба таҷрибаи нодири ҳамзистии пайравони мазҳаби ҳанафӣ ва равияи исмоилӣ дар Тоҷикистон

зарбаи амиқ мезанад. Ин ақида шахрвандони исмоилии кишварро, ки чузъи чудонашавандаи миллати мо мебошанд, мавриди маҳкумияту ҳуҷуми худ қарор медиҳад. Таҷрибаи дар кишварҳои чандмазҳабӣ ҳокимият ёфтани чунин ақида нишон додааст, ки онҳо аз таъқибу фишор ва қатли оми пайравони мазҳабҳои дигар худдорӣ намекунанд. Масалан, дар чанд муддати дар Афғонистон ба ҳокимият расидани гурӯҳи “Толибон” дар чандин минтақа қатли омми қавми ҳазора, ки аз аҳли ташайюъ ҳастанд, сурат гирифт. Имрӯз ҳам намояндагони мусаллаҳи “Толибон” ва гурӯҳи ба ном “Давлати исломӣ” дар Афғонистон дар роҳҳои байнишаҳрӣ шахрвандони шиъамазҳабро аз байни мусофирони нақлиёт чудо карда, ба сабаби тааллуқ доштан ба мазҳаби дигар ба қатл мерасонанд. Дар минтақаҳои аз тарафи гурӯҳи “Давлати исломӣ” ишғолшудаи Ироқ ва Сурия бошад, пайравони дину мазҳабҳои дигар ба маъноӣ то маш қир карда мешаванд...

Бинобар ин, бо тавачҷуҳ ба дар таркиби аҳолии кишвар ҷой доштани пайравони равияи исмоилия метавон гуфт, ки омадани тафаккури ифротгарою тақфирӣ ба Тоҷикистон низоӣ хунини мазҳабиро ба бор оварда, суботу амнияти кишвари моро аз байн мебарад. Ин нуқта бори дигар сатҳи баланди хатари ифротгароии динии муосир ба кишвар ва мардуми Тоҷикистонро нишон медиҳад.

Нуктаи дуум: Аз тарфи дигар, ихтилофи мазҳабӣ бо аҳолии исмоилӣ дар Тоҷикистон, ки аз таълимот ва барномаҳои гурӯҳҳои ифротгаро бармеояд, барои давлат ва мардуми мо на ба маънои “ихтилофи ду мазҳаб”, балки маҳз ба маънои ихтилоф дар дохили ҳастии миллат ва хувияти миллии мо хоҳад буд. Зеро, тавре зикр гашт, равияи исмоилия дар Тоҷикистон равияи навомад набуда, он ба таври анъанавӣ аз ҷониби бахше аз ҳуди мардуми тоҷик пайравӣ мешавад. Ин мардум ҷузъи ҷудонашаванда ва бисёр муҳимми миллат буда, фарҳанги онҳо ҷузъи бисёр арзишманди фарҳанги миллии тоҷикон ба ҳисоб меравад. Илова бар ин, онҳо дар як бахши бузурги қаламрави кишвар ба таври дастҷамъона зиндагӣ карда, мушкилаи мазҳабӣ бо онҳо метавонад ба мушкилаи ҳудудӣ печида шавад, ки барои ягонагии Тоҷикистон таҳдиди ҷиддист.

Пас, ҳассосияти масъала дар он аст, ки дар чунин як низои эҳтимолӣ, ҳеҷ тоҷику ҳеҷ тоҷикистониё наметавонад дар як тарафи низоъ бошад ё аз як тарафи он ҷонибдорӣ кунад, зеро дар ҳар ду тарафи он боз ҳам марудми тоҷик қарор мегирад. Яъне, ҳуди паҳн шудани дидгоҳи ифротгароён мардуми моро ба низоъ, ба ҷанги шаҳрвандӣ, ба бародаркушӣ ва ба парокандагию худкушии милли оварда мерасонад. Агар, дар кишвари мо чунин низоъе пеш ояд, он ҳам

фарҳанги миллӣ, ҳам миллати ягона ва ҳам давлати ягонаи моро аз байн мебарад. Ин масъалае нест, ки нисбати он камтаваҷҷуҳӣ намудан ва ё бо он созиш кардан мумкин бошад.

Бинобар ин, имрӯз як вазифаи шахрвандӣ ва давлатдории мо ин аст, ки бояд чунин тафаккури миллаткуши гурӯҳҳои ифротӣ ҳаргиз ба Тоҷикистон роҳ наёбад. Зеро ин масъала барои мардум ва давлати Тоҷикистон на як “баҳси байнимазҳабӣ”, балки як масъалаи буду набуди давлату миллат хоҳад буд. Дарки ин масъала нишон медиҳад, ки дар ниҳоди ин “вабои аср”, яъне ифротгароии динӣ чӣ хатарҳои даҳшатноке барои миллатҳои мусулмон ва давлатҳои мусулмоннишин нухуфтааст. Дарки ҳар яке аз ин хатарҳо муносибати ҳар шахрвандро ба ин падидаи шум бояд бисёр дақиқ ва мушаххас намояд.

ЯК САВОЛ ВА ЯК ХУЛОСА:
Гурӯҳи “такфирӣ” чист ё чи тавр гурӯҳҳои
ифротии динӣ бо “кофир” эълон кардан
мардумро ғорат мекунад?

Яке аз муҳимтарин хусусиятҳои тафаккури гурӯҳҳои ифротгароии динӣ истифодаи ҳадафманд аз мафҳуми “кофир” ва бе ҳеҷ асоси воқеии динӣ “кофир” эълон кардани мусулмонини дигар мебошад. Аз баски ин нукта дар ҷаҳонбинии онҳо мақоми маҳсус дорад, имрӯз ин гурӯҳҳо ҳамчун “ҳаракатҳои такфирӣ” ном мебаранд, ки маънои он ҳаракатҳои “кофирэълонкунанда” мебошад. Худи истилоҳи “**такфир**” дар забони арабӣ аз вожаи “кофир” буда, маънои “рад кардан”, “кофир доништан” ё “кофир эълон кардан”-ро дорад. Ин назария хусусан, дар байни шохаҳои ифротии равияи салафия роиҷ аст, ки онҳо низ ҳамчун “салафияи такфирӣ” машҳур мебошанд.

Ба назари гурӯҳҳои ифротии такфирӣ, ҳамаи касоне, ки тарзи ақида ва тарзи танги динфаҳмии онҳоро қабул надоранд, мардуд ва “кофир” мебошанд. Онҳо на танҳо пайравони динҳои дигар, балки тамоми мусулмононро, ки ба тарзи такфирии фаҳмиши ислом пайравӣ накунад, “кофир” ҳисоб мекунад. Мувофиқи ин дидгоҳи танг, ҳатто мусулмононе, ки тамоми рӯҳҳои

исломро ба чой меоваранд, аз чумла, донишмандон ва фақеҳони исломие, ки тамоми умр ислом омӯхтаанд ва дар хидмати ислом будаанд, фақат ба хоџири аз назарияи салафияи тақфирӣ фарқ кардани назарашон ва ё аз онҳо андаке фарқ доштани тарзи ибодаташон, аз назари гурӯҳҳои тақфирӣ ба категорияи “кофир” дохил карда мешаванд. Аз ин рӯ, дар фаҳмиши онҳо тамоми мардуми мусулмони Тоҷикистон, аз чумла, он падару модарони боимону ботақвои мо, ки зиндагии поки фариштавор доранд, “кофир” ҳисоб мешаванд, зеро эътиқоду ибодати исломии онҳо дар доираи мазҳаби ҳанафӣ буда, аз тарзи фаҳмишии гурӯҳҳои тақфирӣ пайравӣ намекунанд. Бо сабаби доштани чунин тарзи тафаккур, ин ҳаракат моҳиятан дар муқобили тамоми дину мазҳабҳои ҷаҳон ва дар муқобили тамоми мазҳабу равиҷҳои исломӣ қарор мегирад.

Чунин фаҳмиши танг ва ба ғайр аз худ ҳамаро “кофир” дониستاني тоифаҳои фиротӣ дар таърихи мо борҳо такрор шудааст. Донишманди бузургвори мо Абуалӣ Ибни Сино ҳанӯз ҳазор сол пештар аз ин гуна дидгоҳҳо ба танг омада, бо киноя гуфта буд:

*Хар бош, ки ин тоифа аз фарти харӣ,
Ҳар к-ӯ на хар аст, кофираш мехонанд.*

Албатта, баҳси ҷӣ будан ва ки будани “кофр” дар таълимоти исломӣ як баҳси бисёр ҳассос ва

бисёр васеъ аст, ки ин чо ба он пардохта намешавад. Аммо чанд нуктаи кӯтоҳ метавонад нишон диҳад, ки тафаккур ва муносибати гурӯҳҳои ифротии такфирӣ ҳатто дар масъалаи “такфир” низ ба таълимоти ислом дар ин масъала умуман, мувофиқ намебошад.

1. Аз назари ислом, ҳар касе, ки ба вучуд доштани Аллоҳ (Худо) имон дорад ва Пайғамбари Аллоҳ будани ҳазрати Муҳаммадро эътироф мекунад, дигар ба ягон далел ӯро кофир ҳукм кардан мумкин нест. Аммо касеро, ки панҷ рукни исломро қабул дорад, яъне имон, намоз, рӯза, закот ва ҳаҷро бо боварӣ пазируфтааст, кофир шуморидан ҳатто гуноҳи бузург аст. Аз назари мазҳаби ҳанафӣ бошад, ҳар касе, ки калимаи шаҳодатро бар забон овардааст, яъне Худои ягона будани Аллоҳ ва фиристодаи Ӯ будани ҳазрати Муҳаммадро эътироф кардааст, ҳатто агар ин эътироф фақат забонӣ бошад ҳам, дигар ӯро “кофир” номидан мумкин нест. Агар инсон мусулмон яке ё чанд рукни исломро иҷро накунад (масалан, рӯза нагирад ё намоз нахонад), аз назари ислом ӯ гунаҳгор мешавад, аммо боз ҳам, тибқи таълимоти исломӣ, ӯро кофир номидан мумкин нест, зеро ӯ будани Худо ва рисолати Пайғамбари ӯро эътироф дорад.

Пас, аз ҳамин нуктаи содда ва қатъӣ маълум мешавад, ки мардуми мусулмонро, ки ҳамаи рукнҳои исломро қабул доранд, “кофир” номидани

гурӯҳҳои ифротгароӣ ва такфири ягон асоси исломӣ надорад, балки худ гуноҳи бузург аст.

2. Аз назари таълимоти исломӣ, “кофир” будан ё набудани як инсон ва хусусан, як инсони мусулмон, фақат дар ду ҳолат маълум мегардад:

- *ҳолати якум*, агар ҳуди он инсон болиғу оқил бошад ва ба таври ошкоро худаш “кофир” (инкоркунанда) буданаширо эълон кунад ва эълон намояд, ки Худо, Пайғамбар ва дигар рӯҳҳои исломиро умуман эътироф намекунад. Инро на дар пинҳонӣ, балки бояд дар назди шохидони одил ба таври мушаххас маълум кунад, то дар ҳаққаш тӯҳмат нашавад.

- *ҳолати дуюм*, агар дар натиҷаи шикояти мардум ё ҳоким, додгоҳи босалоҳияти расмӣ исломӣ бо омӯхтани ҳамаи амалҳои як нафар ва ба овардани шохидону далелҳои қатъӣ маълум кунад, ки он нафар “кофир”, яъне инкоркунандаи Худо, Пайғамбар ва дин мебошад.

Пас, дар меъёрҳои исломӣ, фақат дар ҳамин ду ҳолат “кофир” (=инкоркунандаи Худо ва ислом) донишмандони ягон нафар имконпазир аст ва ба ғайр аз ин ҳолатҳо, ҳеҷ фарде салоҳият надорад, ки худаш каси дигарро “кофир” эълон кунад. Назари ислом дар ин бора бисёр қатъист, аз ин рӯ, дар ислом, хусусан, дар мазҳаби ҳанафӣ, расман “кофир” эълон намудани як нафар бисёр мушкул, мураккаб ва қариб номумкин аст. Бинобар ин, бе ҳеҷ далел ва бе ҳеҷ таҳқиқ ва бе ҳеҷ салоҳият мардуми

мусулмонро “кофир” эълон намудани ҳаракатҳои ифротгароии тақфирӣ як амали ғайриисломӣ ва зиддиисломӣ мебошад.

3. Нуктаи муҳимми дигар ин аст, ки ҳукми “кофир” дар ислом чист? Агар кофир будани як инсон ва ё як қавм бо далелҳои қатъӣ маълум шуда бошад, боз ҳам ислом дар бораи тарзи муносибат бо онҳо таълимоти қатъии худро дорад. Таълимоти исломӣ таъкид мекунад, ки дар ҳолати сулҳу субот бо кофирон ҳамчун бо инсонҳои дигар муносибати оддӣ дошта бошед. Дар Қуръон таъкид шудааст, ки “бо кофироне, ки ба хонаҳои шумо ҳуҷум накардаанд ва шуморо аз хонаҳоятон нарондаанд” некӣ кунед. Муфасссирони Қуръон овардаанд, ки дар ин оят Худованд калимаи “некӣ”-ро ба таври умумӣ истифода намудааст, ки он тамоми намудҳои некӣ, аз ҷумла, расонидани ёрии хайрия ва ҳатто хабар гирифтани беморонашонро низ дар бар гирифта метавонад. Дар таърихи зиндагии Пайғамбари ислом даҳҳо ҳодисаи муомилаи неки ӯ ва аз ҷумла, доду гирифти молиявии ӯ бо кофирон нақл шудааст. Дар Қуръон ҳатто таъкид шудааст, ки бутҳои кофиронро дашном надихед, то онҳо худои Шуморо дашном надиханд. Яъне, меъёр ва таълимоти ислом дар масъалаи муносибат бо кофирон барои мусулмонон ошност ва қатъист. Аз ин рӯ, ҳукми гурӯҳҳои ифротии тақфирии имрӯз дар бораи ҳатман таъқиб, таҳқир ва қатлу ғорат кардани “кофирон” як ихтирофи худашон буда, ҳеч

муносибате бо таълимоти муътадили исломӣ дар ин масъала надорад.

Албатта, барои ҷомеаи муосир ва барои инсонии соҳибмаърифати имрӯз ба “кофир”-у “мусулмон” ҷудо кардани инсонҳо ва “кофир” номидани касе худ як тангназарӣ ва хичолат аст. Аммо мақсад аз овардани ин нуктаҳои дақиқ дар он аст, ки назари гурӯҳҳои тақфирии ифротӣ дар масъалаи “тақфир” як назари худсохта буда, аз дидгоҳи таълимоти исломӣ ҳеҷ асос надорад. Онҳо на дар масъалаи ки будани “кофир”, на дар масъалаи механизми муайян кардани “кофир” ва на дар масъалаи чи гуна муносибат кардан бо “кофир” бар хилофи таълимоти ислом дар ин масъалаҳо муносибат мекунанд. Ин нуктаҳо бори дигар моҳияти сохта, сиёсӣ ва ғайриисломии ин ҳаркатҳоро нишон медиҳанд.

Аммо омӯзиш нишон медиҳад, ки дар масъалаи “тақфир” ё “кофирэълонкунӣ”-и мардум аз тарафи гурӯҳҳои тақфирии имрӯза, аз ҷумла гурӯҳи ба ном “Давлати исломӣ”, сирри дигаре пинҳон аст. Мувофиқи таълимоти ин гурӯҳҳо вақте инсон “тақфир” мешавад, яъне вақте инсон аз тарафи ин гурӯҳҳо “кофир” эълон карда мешавад, нисбати ӯ се ҳукми қатъӣ амалӣ мегардад:

1.Аз назари ин гурӯҳҳои ифротӣ, шахси “кофир” аз ҳамаи ҳуқуқҳои инсонӣ маҳрум шуда, таъқибу таҳқир, озору таҷовуз ва аз ҷумла, қатли ӯ дигар ҷиноят ҳисоб намешавад. Яъне, дар

таълимоти ин гурӯҳҳо, “кофир” эълон кардани касе барои кушта шудани он фард асоси қонунӣ ба вучуд меорад ва кушандаи “кофир” дар таълимоти ин гурӯҳҳо ҳеҷ чазо намебинад.

2. Аз назари ин гурӯҳҳои тақфирӣ, зану фарзанди шахси “кофир”-ро асир ва ғулом қардан мумкин аст, аз онҳо бе никоҳ ва бе меъёр истифодаи корию чинсӣ намудан ва онҳоро ҳамчун ғулому қаниз харидуфурӯш қардан мумкин аст. Ҳамин тавр, “тақфир” аз тарафи ин гурӯҳҳо ҳамчун як механизми асоснок қардани ғуломдорӣ ва одамфурӯшӣ истифода мешавад. Маҳз бо така ба ин “фатво”-и манфиатӣ, имрӯз гурӯҳи ба ном “Давлати исломӣ” зану фарзандони мардуми минтақаҳои ишғолнамудаи худро ба асирӣ ва ғуломӣ гирифта, онҳоро чун мол дар бозорҳои ғуломфурӯшӣ ба фурӯш гузоштааст.

3. Мувофиқи назарияи гурӯҳҳои тақфирӣ, вақте касе “кофир” эълон мешавад, молу дороии ӯ барои “мусулмон” ҳалол мегардад. Яъне, пайравони ин гурӯҳҳо иҷозати шаръӣ пайдо мекунанд, ки молу мулк, дорой ва хонаву дари шахси “кофирэълоншуда”-ро ғорат қарда, ҳамчун “ғанимат” аз худ намоянд. Ҳамин тавр, “кофирэълонқунӣ” барои ин гурӯҳҳо як механизми бисёр макқоронаи соҳиб шудан ба молу мулки дигарон мебошад. Ин “ҳиллаи шаръӣ” аз тарафи гурӯҳҳои ифротии тақфирӣ, аз ҷумла аз тарафи гурӯҳи ба ном “Давлати исломӣ” ҳамчун

механизми ғоратгарӣ ва роҳи ба даст овардани сарзаминҳо, сарватҳо ва молу мулки мардуми мусулмон истифода мешавад.

Ҳамин тавр, метавон дид, ки пушти масъалаи “такфир” манфиатҳои калони иқтисодӣ, моддӣ ва молиявӣ пинҳон мебошанд. Яъне, “такфир” роҳи нозуки пӯшиши динӣ ва машрӯияти шаръӣ ва ҷамъиятӣ додани ишғолгарӣ, ғоратгарӣ ва роҳи азхудкунии муфти молу дороиҳои мардуми мусулмон мебошад. Ин аст, ки масъалаи “такфир” ва амалияи “кофир” эълон кардани мардуми мусулмон дар маркази таълимот ва ҷаҳонбинии гурӯҳҳои динии ифротии муосир қарор гирифтааст. Ин воқеият бори дигар моҳияти ғайриисломии ин гурӯҳҳо ва таълимоти онҳоро нишон медиҳад.

Фаҳми дурусти ин масъала назари қатъӣ ва нафрати амиқи ҳар инсонии солихро нисбат ба ин гурӯҳҳои манфиатҷӯй ва нисбат ба мақсадҳои нопоки моддии онҳо ба вучуд меорад.

ХАТАРИ ХАФТУМ:

Ақидаи ифротӣ ва гурӯҳҳои ифротии динии муосир силоҳи муборизаи геополитикии қудратҳои минатқавӣ ва ҷаҳонӣ буда, дар сурати ба Тоҷикистон роҳ ёфтани онҳо, кишвари мо ба майдони муборизаҳои калони геополитикӣ табдил мешавад.

Тамоми далелҳои таърихӣ, илмӣ ва мантиқӣ исбот кардаанд, ки аксари гурӯҳҳои ифротгарои динии муосир бо дастгирӣ ва ҳимояти ҳамаҷонибаи доираҳои муҳсуси сатҳи минтақавӣ ва ҷаҳонӣ ташкил карда шудаанд. Ин доираҳо, хусусан, кишварҳои абарқудрат, хусусияти ҷомеаҳои мусулмониро даҳсолаҳо, балки садсолаҳо омӯхта, фарқияту ихтилофҳо, фарҳангу рӯҳия ва сатҳи ҷаҳонбинии мардуми онҳо ва умуман, нуқтаҳои заъфи ин ҷомеаҳо ба хубӣ медонанд. Бинобар ин, дар вақти барояшон зарурӣ аз ин маълумотҳои “шарқшиносӣ” ё “исломшиносӣ” ба таври васеъ истифода намуда, ҳаракатҳо ва ихтилофҳои гуногуни ҷаҳони исломро дар зидди ҳамдигаршон дастгирӣ менамоянд ва ё онҳо ба вучуд меоранд.

Мақсади асосии қудратҳои ҷаҳонӣ ва минатқавӣ таъмини манфиатҳои сиёсӣ, низомӣ ва иқтисодии худашон мебошад, аммо дар ин кор гурӯҳҳои ифротгарои исломӣ метавонанд яке аз муносибтарин силоҳҳои онҳо бошанд. Зеро ин гурӯҳҳо бо истифода аз эҳсосоти динии мардум ба

осонӣ дар чомеа чойгоҳ ёфта, зери хидояти кишварҳои абарқудрат вазъиятро ба нафъи онҳо, яъне ба нафъи хоҷагони худ, тағйир медиҳанд.

Истифодаи калимаи “хоҷагон” дар ин чо як калимаи таблиғотӣ нест, зеро тамоми далелҳо исбот мекунанд, ки чунин гурӯҳҳо аз тарафи идораҳои махсуси кишварҳои манфиатдор дастгирӣ ё ташкил карда шуда, аз тарафи онҳо ҳамачониба ҳимоят ёфта, аз тарафи онҳо идора мешаванд. Барои кишварҳои абарқудрат моҳият, ҳадаф, широкҳо ва тарзи амали ин гурӯҳҳо чандон муҳим нест, балки муҳим ин аст, ки фаъолияти онҳо дар ниҳоят тавозуни сиёсӣ ва қудратиро (дар сатҳи минтақа ва ё ҷаҳон) ба нафъи онҳо табдил дода ё дастрасии онҳоро ба манбаъҳои дилхоҳи иқтисодӣ ва энергетикӣ таъмин менамояд.

Пас, бояд ба ҳамон саволи марказӣ баргардем, ки ин моҳияти гурӯҳҳои имрӯзаи ифротгарои динӣ барои мо, барои Тоҷикистони мо ва барои мардуми мо аз назари амалӣ чӣ маъно ва чӣ хатар дорад? Дар ин бора бояд, пеш аз ҳама, ба ду нуктаи зерин тавачҷуҳ намоем:

Нуктаи якум: Тавре зикр шуд, дар сурати ба кишвар ворид шудани ақидаи ифротгароӣ ва гурӯҳҳои экстремистӣ, Тоҷикистон ба майдони муборизаҳои калони геополитикӣ табдил шуда, хатари бевоситаи ҳамчун давлат аз байн рафтани он пеш меояд.

Ин ҳолат чӣ маъно дорад? Дар муборизаҳо ва нооромихое, ки ҳоло дар ҳудуди кишварҳои мусулмоннишин, аз ҷумла, дар Ховари Миёна ва Осиёи Ҷанубӣ идома дорад, ҳамзамон чанд хат ва чанд сатҳи муҳолифатҳо бо ҳам гиреҳ хӯрдаанд, ки аз ҳар ҷиҳат таъсири манфии худро ба вазъият мегузоранд. Аз ҷумла, ихтилофи ақидатии мазҳабҳои шиъа ва суннӣ (ба таври умумӣ), низоми оштинопазири равияҳои салафияи тақфирӣ ва шиъаи тундрав, мушкили таърихӣ ва сиёсӣ “ирону араб”, набарди таърихӣ ва ҳудудии арабу яҳуд, рӯёриҳои сиёсӣ ва иқтисодии қудратҳои минтақавӣ - ҶИ Ирон ва кишвари Арабистони Саудӣ, тазодди манфиатҳои минтақавии Туркия - Ирон - Арабистони Саудӣ, ихтилофи манфиатҳои Ҳинду Покистон, муҳолифатҳои дохилии қавмию ақидатӣ дар Афғонистон, бархӯрди манфиатҳои Ҳинду Чин, муборизаҳои бузургтари геополитикӣ ва геоиқтисодӣ миёни ИМА ва Чин, Русия ва ИМА, Шарқу Ғарб ва ғайра. Ин давлатҳо, кутбҳо ва доираҳо ба ҳар шакле ба манфиатҳои ҳамдигар зарба зада, дар ин қор аз гурӯҳҳои ифротгарои динӣ ба таври васеъ истифода менамоянд. Аз ин рӯ, фаъолияти гурӯҳҳои ифротгарои динӣ ва ё муборизаи ду гурӯҳи ифротӣ дигар қайҳо аз доираи рӯёриҳои фикрии гурӯҳи динӣ берун шуда, дар асл, ҳамчун дастҳо ва дастнишондаҳо ихтилофи

манфиатҳои ин доираҳо ва кудратҳоро ифода мекунанд.

Бо тавачҷух ба ин ҳолат, агар ин тафаккури ифротии динӣ дар ҷомеаи Тоҷикистон паҳн гардад ва ё ин гуна гурӯҳҳои ифротии дастнишонда ба ҳудуди Тоҷикистон ворид шаванд, ҳамон ихтилофу набарди геополитикии доираҳо, давлатҳо ва кудратҳо низ вориди хоки Тоҷикистон мегардад. Баробари оғоз шудани ин гуна ихтилофҳо, кишварҳо ва доираҳои калони минатқавӣ ва байналмилалӣ аз ин ё он тарафи низоъ пуштибонӣ карда, онро ба набарди бузурги геополитикӣ табдил медиҳанд. Зеро ҳар яке мехоҳад, ки дар Тоҷикистон гурӯҳи ҷонибдори худаш ғаёл ё таъсиргузор бошад. Аз сабабе, ки ин кишварҳо имкониятҳои бузурги молӣ, моддӣ ва иттилоотӣ доранд, чунин низоъ ва чунин рӯёруӣ дар хоки Тоҷикистон барои кишвари мо хусусияти махсусан хатарнок мегирад. Ин ҳолат метавонад ба як ноамнии тӯлонӣ, ба хунрезии бузург, ба порашавӣ ва нобудии Тоҷикистон анҷомад.

Таҷрибаи минтақавӣ нишон медиҳад, ки масалан, агар дар Тоҷикистон гурӯҳҳои салафии тақфирӣ ғаёл шаванд, ин ҳолат ба таври ақсуламал, сиёсати ҶИ Иронро дар муқобили онҳо дар дохили Тоҷикистон ғаёл месозад. Ирон аз як тараф, ҳамчун кишвари дорои низоми сиёсии шиъӣ, салафияро рақибӣ ақидатии худ дониста, аз тарафи дигар, ин гурӯҳҳоро ҳамчун “даст”-и рақибони

сиёсӣ ва геополитикии худ, яъне Арабистони Саъудӣ ва ИМА арзёбӣ мекунад. Дар чунин ҳолат, баъзе доираҳои сиёсӣю мазҳабии Ирон тамоми кӯшишашро сарф мекунанд, ки ба рушди ҳаркати салафия дар Тоҷикистон монетъ шавад.

Дар айни замон, агар дар Тоҷикистон гурӯҳҳои шиъаи имомия ва фаъолияти мазҳабии ҚИ Ирон қувват гирад, он ба таври воқунишӣ, сиёсати баъзе доираҳои сиёсӣю мазҳабии Арабистони Саъудӣ ва ИМА-ро дар дохили Тоҷикистон фаъол мегардонад. Ин доираҳо мазҳаби шиъаро ҳам рақибӣ ақидатӣ ва ҳам душмани геополитикии худ дониста, тамоми талошашонро барои пешгирии паҳншавии нуфӯзи он дар Тоҷикистон анҷом медиҳанд. Фаъолияти онҳо метавонад ҳам таъсиргузори дар фазои иттилоотӣ, ҳам кумаки молию дастурӣ ба доираҳои зидди паҳншавии шиъа ва ҳам ташкилу дастгирии гурӯҳҳои муҳолифи онро дар бар гирад. Бори дигар таъкид мешавад, ки аз сабаби бисёр бузург будани имкониятҳои молии ин кишварҳои бо ҳам рақиб, ҳаҷми ин кумакҳо низ бисёр калон буда, нисбат ба имкониятҳои давлати мо дар мубориза барои пешгирии ин низоъҳо бисёр ва бисёр бузургтар мебошанд.

(Масалан, дар сурати ба ҳисоби миёна 100 доллари ИМА ҳисоб шудани як барелл нефти хом, гардиши молиявии якрӯзаи Арабистони Саъудӣ, ки ҳоло рӯзона то 12 млн. барелл нефт содир

менамояд, фақат аз ин ҳисоб худуди як миллиард (!) доллари ИМА мебошад. Пас аз бекор шудани муҳосираи иқтисодии Ирон, гардиши молиявии рӯзонаи ин кишвар низ фақат аз ҳисоби нефт тақрибан нисфи ҳамин рақам хоҳад буд. Яъне, дар пушти набарди манфиатҳои ин ду қудрати минтақавӣ метавонад рақамҳои бисёр бузурги молиявӣ қарор гиранд.)

Бинобар ин, оғоз шудани ин гуна набард дар худуди Тоҷикистон барои кишвари мо хусусияти бисёр хатарнок ва ҳатто маргбор мегирад.

Дар чанд соли охир дар Тоҷикистон ва кишварҳои дигари Осиёи Марказӣ баъзе факту далелҳои мушаххаси аз тарафи доираҳои зикршуда бо роҳҳои гуногун Ҳимоят шудани фаъолияти гурӯҳҳои гуногуни ифротӣ мушоҳида шудааст, ки барои коршиносон ва аҳли таҳқиқ пӯшида нест... Дар минтақаҳои дигар бошад, мисоли хунини ҳамин гуна ихтилофҳо бо иштироки ҳамин гурӯҳҳо ва бо Ҳимояти бевоситаи доираҳои сиёсӣ мазҳабии давлатҳои зикршударо метавон дар намунаи Ироқ, Афғонистон, Сурия ва Яман ба таври бисёр дақиқ мушоҳида намуд. Масалан, имрӯз вазъияти Ироқ, Яман ва Сурия дигар ба ҳукуматҳо ва ба мардуми ин кишварҳо қариб ҳеҷ вобастагӣ надорад, зеро ҳар чониби ин низоъҳо аз тарафи қудрате ва доирае дастгирӣ ва Ҳидоят мешавад. Бинобар ин, имрӯз давлатҳои зикршуда қурбонии муҳолифату манфиатҳои геополитикӣ

шуда, дар пеши чашти башарият ҳамчун давлат аз байн рафта истодаанд. Дар сурати идомаи низоъҳо чунин хатар ба кишвари Покистон ва Афғонистон низ таҳдид мекунад.

Ин намунаҳои бисёр рӯшан нишон медиҳанд, ки дар шароити имрӯзаи ҷаҳонӣ чунин низоъҳо то чи ҳад хатарнок буда, барои кишвари мо то чи дараҷа таҳдидофар мебошанд. Дарки дурусти ин моҳияти гурӯҳҳои ифротӣ ва дарки чунин хатари онҳо бояд ҳар як шаҳрванди ватандори Тоҷикистонро ба набарди беамон бо ин ақида ва бо ин гурӯҳҳо бархезонад.

Нуктаи дуюм: Албатта, аксари роҳбарони сатҳи олии гурӯҳҳои динии ифротгаро моҳияти муздурона ва ғайриисломии худ ва дар хидмати манфиатҳои қудратҳои бегона будани фаъолияти худро хуб медонанд. Дар айни замон, онҳо аз ҳадафи ниҳонии хоҷагони хориҷӣ ва аз моҳияти зиддиисломӣ, зиддимиллӣ, зиддиватанӣ ва зиддиинсонӣ доштани ҳаркатҳои зери роҳбарии худ ба хубӣ огоҳ ҳастанд. Аммо, ба хотири манфиатҳои баланди сиёсӣ ва моддӣ, ки аз тарафи қудратҳо ва аз идомаи ин фаъолият ба даст меоранд ва низ, ба сабаби вобастагии сиёсӣ чонӣ, ки дар тӯли ҳамкориҳои тӯлонӣ бо доираҳои махсуси хориҷӣ ҳосил шудааст, аз ин роҳи худ барнамегарданд. Бинобар ин, роҳбарони ин ҳаркатҳо, ки огоҳона ба ин амал даст мезананд, бешакк, хоинони ошкор

нисбати ватан, миллат ва дини худ ҳастанд. Хукми онҳо на танҳо тибқи моддаҳои кодекси ҷиноӣ, балки мувофиқи тамоми арзишу аҳкоми динӣ, миллӣ, сиёсӣ ва башарӣ маълум аст ва онҳо хоинону ҷинояткорони бузург ҳастанд.

Аммо дар айни замон, аксари ҷавонони пайрави ин ҳаракатҳо ба шиору таблиғоти роҳбарони онҳо самимона бовар карда, ба ҳаёҳуи сиёсӣ идеологии онҳо дода шуда, умуман, дарк карда наметавонанд, ки дар доми фиреб ва дар хидмати дигарон қарор гирифтаанд. Аксари аъзои ин гурӯҳҳо ҳаргиз фаҳмида наметавонанд, ки бо узвият дар гурӯҳҳои дастнишондаи ифротии динӣ тамоми нерӯи худро, умри худро, балки ҷони ҷавони худро дар хидмати душманони воқеии худ аз даст медиҳанд. Онҳо дарк намекунад, ки гирифтори фиреби бузург гашта, дар натиҷа бо дасти худ ватани худро хароб, мардуми худро бадбахт ва фарзандони мардуми худро хору ятим менамоянд.

Қудрати ин таблиғот ва ин фиреби тарҳрезӣшуда то ҷое бузург аст, ки ҷавонони пайравӣ гурӯҳҳои ифротӣ гоҳо содалавҳона гумон мекунанд, ки машғули “ҷиход” мебошанд ва дар ин роҳ “шаҳид” мешаванд. Аммо, магар чанг бар зидди мардуми мусулмон ҷиход аст ва ё кушта шудан дар роҳи манфиатҳои қудратҳои бегона шаҳид шудан аст? Албатта, не. Пас, бо назардошти моҳияти ин гурӯҳҳо бе ягон шубҳа маълум аст, ки

ин ҷавонони фиребхӯрда гумроҳону ҷавонмаргонеге мебошанд, ки мубориза ва марги онҳо на назди Худо ва на назди башар арзише надорад.

Ин аст, ки муфтиён, фақехон ва уламои бузурги исломии ҷаҳони имрӯз, ки моҳи июли соли 2015 дар Конфронси байналмилалии “Ислом зиддии терроризм ва ифротгароии динӣ” дар шаҳри Душанбе ҷамъ омада буданд, бо содир намудани фатвои ягонаи исломӣ ба таври қатъӣ эълон карданд, ки касоне, ки дар сафи гурӯҳҳои террористӣ ва ҳаркатҳои ифротгароии динӣ ба муқобили мардуми мусулмон мечанганд, ҳаргиз “муҷоҳидони исломӣ” ба ҳисоб намераванд ва ҷангу хунрезии онҳо ҳаргиз “ҷиҳод” набуда, мурдани онҳо дар ин ҷангҳо ҳаргиз ҳукми “шаҳид шудан”-ро надорад! **Дарки дурусти ин нуктаи зариф низ барои тағйири нигоҳи ҷавонони мо ба ин ҳаркатҳои муздуру ғайриисломӣ бисёр муҳимм мебошад.**

**ЯК САВОЛ ВА ЯК ХУЛОСА:
Формулаи ташкил ва истифодаи
муздуронои гурӯҳҳои ифротии динӣ аз тарафи
қудратҳои ҷаҳонӣ ва минтақавӣ чист?**

Тавре нишон дода шуд, гурӯҳҳои ифротии динӣ аксаран воситаҳои муносиби таъмини манфиатҳои қудратҳои минтақавӣ ва ҷаҳонӣ буда, аз тарафи онҳо ташкил, дастгирӣ ва пас аз истифодаи зурурӣ, маҳв ва ё ба шакли дигари фаъолият гузаронида мешаванд. Вақти баёни ин фикр, дар зехни бисёриҳо чунин савол пеш меояд, ки ин раванд чӣ тавр сурат мегирад ва ин гурӯҳҳо чи гуна истифодаи муздуроно мешаванд? Посухи ин савол ва ба таври мухтасар нишон додани формулаи ин “лӯхтакбозӣ” баъзе ҷанбаҳои масъаларо рӯшантар мекунад.

Агар далелу маълумот ва таҳқику таҳлилҳои фаровони дастрасшударо ҷамъбаст намоем, формулаи соддатарини аз тарафи қудратҳо ташкил ва истифода шудани гурӯҳҳои ифротгарои динӣ дар замони муосир тақрибан чунин мебошад:

1. Дар марказҳои махсуси қудратҳои ҷаҳонӣ ё минтақавӣ муайян шудани ҳадаф ва манфиати онҳо дар минтақаи муайяне чун Ховари Миёна, Осиёи Ҷанубӣ, Осиёи Миёна ва ғ. Масалан, аз тарафи ин қудратҳо ба нақша гирифта мешавад, ки манбаъҳои нефту газ, гузаргоҳҳои стратегӣ ё захираҳои обӣ ё

зеризаминии ин ё он минтақа зери назорат дароварда шуда, аз онҳо фоидаи зарурии сиёсӣ ё иқтисодӣ ба даст ояд.

2. Омӯхтани вазъияти дохилии ҷомеаи мавриди назар дар он минтақа (истифода аз маълумоти солҳо қамъшуда ва ё омӯхтани амиқтари зарфиятҳо, нерӯҳо, шахсиятҳо, бӯҳронҳо, ихтилофҳо, заифҳо ва ғ.)

3. Шинохти дақиқ ва дастгирии омилҳо ва ҷонибҳои ихтилофҳои мавҷуда бо мақсади бузург ва амиқтар шудани онҳо

4. Дастирии созмонӣ, моддию маънавӣ ва мусаллаҳсозии шохаи ифротии ҳаракатҳои мавҷуда дар он ҷомеа ва ё ташкили гурӯҳи ифротии нав (дар ҷое, ки агар чунин гурӯҳи ифротӣ набошад) ва идома додани назорат, тақвият ва ҳидояти ин гурӯҳ то таъмин шудани ҳадаф.

5. Ба воситаи ин гурӯҳ ташкил намудани бӯҳрон ва бесуботӣ, тағйири тавозуни сиёсӣ ва расидан ба ҳадафи сиёсӣ, иқтисодӣ ё амниятии пешбинишуда

6. Оғози истифода аз манбаъҳои сиёсӣ, иқтисодӣ ё амниятии он кишвар ё минтақа ба нафъи тарроҳони барнома.

7. Оғози маъракаи таблиғотӣ ва низомӣ зидди гурӯҳи ифротии истифодашуда ва талош барои аз байн бурдани он.

8. Гоҳо, ташкили гурӯҳи ифротии нав барои маҳви гурӯҳи истифодашудаи якум, ки акнун бисёр қавӣ шуда, аксаран аз назорат хориҷ мешавад.

Барои рӯшантар шудани ин равиши қудратҳои минтақавӣ ва ҷаҳонӣ дар масъалаи истифодаи абзории гурӯҳҳои ифротии динӣ, метавон формулаи пайдоиш, ташаккул, фаъолият ва сарнагунии гурӯҳҳои ифротгарои муосир, аз ҷумла, гурӯҳи “Толибон”, ташкилоти “Ал-Қоида”, ташкилоти “Давлати исломӣ”, созмони “Ҷабҳату-нусра” (Сурия), ҳаракати ҳусиёни Яман ва ғайраро бо диққат мушоҳида намуд.

Аз сабаби ба зеҳни мардуми мо ошнотар будани равандҳои Афғонистон ва мафҳумҳои он, ин формуларо дар мисоли ташаккул, зуҳур ва сукути гурӯҳи “Толибон” нишон додан мумкин аст:

Вақте дар охири солҳои 80-ум артиши Иттиҳоди Шӯравӣ вориди Афғонистон шуд, қудратҳои Ғарбӣ ва минтақавӣ бо мақсади дар Афғонистон шикаст додан, аз ин кишвар берун рондан ва умуман, тағйир додани тавозуни геополитикии минтақа ва ҷаҳон, гурӯҳҳои “муҷоҳидини Афғонистон”-ро созмондиҳӣ карда, онҳоро дар муқобили Иттиҳоди Шӯравӣ ҳамачониба дастгирӣ ва ҳидоят намуданд. Аммо вақте ин гурӯҳҳо вазифаи асосиашонро иҷро карда, СССР-ро бо шикаст аз Афғонистон берун намуда, соли 1992 худашон ба қудрат расиданд, дигар мавҷудияти онҳо манфиати кишвраҳои ғарбӣ ва

кудратҳои минатқавиро таъмин намекард. Зеро, аввалан, бар хилофи интизори онҳо, кудрати марказии Афғонистон на ба дасти паштунҳо, балки ба дасти тоҷикон (дар симои Бурхониддин Раббонӣ ва Аҳмадшоҳи Масъуд) расид, ки ҳаргиз ҷавобгӯи манфиатҳои таърихӣ ва сиёсии кишвраҳои ғарбӣ ва шарикони минтақавии онҳо набуд. Дуюм, гурӯҳҳои муҷоҳидини афғон ба ҳаде қавӣ, ботаҷриба ва мусаллаҳ ва аз назари сиёсӣ истиқлолталаб шуда буданд, ки он низ барои Ғарб ва шарикони минтақавияш ҳаргиз қобили қабул набуд.

Пас, вазъияти нав ҳадафи навро муайян намуд - заиф сохтан ва аз байн бурдани гурӯҳҳои бонуфӯзу ботаҷрибаи муҷоҳидин(1), аз дасти тоҷикон берун овардани кудрати марказӣ дар Афғонистон(2) ва ба сари ҳокимият овардани ҳокимияти тобеъ ба Ғарб(3). Дар натиҷаи омӯзиши вазъият маълум гашт, ки насли ҷавони “муҷоҳидон” ва хусусан, талабагони афғонӣ ва покистони мадрасаҳои динии Покистон, бо насли калонсол ва муътадили муҷоҳидон дар заминаҳои қавмӣ ва фикрӣ ихтилофи шадид доранд. Илова бар ин, ин даҳҳо ҳазор талаба пурра дар муҳити мадрасаҳои динии покистонӣ ташаккул ёфта, аз ҳар назар ба ин муҳит ва ба арзишҳои он вобастагии шадид доранд. Аз ин рӯ, онҳо метавонанд маҳз ҳамон нерӯе бошанд, ки бо дасти онҳо ҳадафи гузошташуда иҷро шавад. Ҳамин тавр, “нуктаи

ихтилоф” ва “абзори истифодашаванда” муайян гашт.

Дар қадами сеюм, бо ҳамкорӣ ва сахмгузори бевоситаи марказҳои махсуси қудратҳои ҷаҳонӣ ва минтақавӣ аз ин “маводи хом” гурӯҳи ифротгарои “Толибон”-и Афғонистон таъсис гашта, аз назари сиёсӣ, созмонӣ, низомӣ ва моддӣ ҳамачониба дастгирӣ ёфт, то бо гурӯҳҳои “мучоҳидини афгон” ворида ихтилоф ва ҷанг шуда, ҳукумати Аҳмадшоҳи Масъуд ва Бурҳониддин Раббониро амалан аз байн барад. Ҳамин тавр, гурӯҳи “Толибон” то марҳилаи ба қудрат расидан ҳамачониба дастгирӣ шуд.

Сарвазирани собиқи Покистон хонум Беназир Бхуту, ки дар давраи ташакилшавии гурӯҳи “Толибон” сари қудрат буд, пас аз солҳо дар мусоҳибаи муфассали худ бо телевизиони ВВС, ки имрӯз ҳам дар бойғониҳо дастрас аст, тамоми ин ҳадафҳо ва ин қадамҳоро, ки ҳадамоти махсуси кишварҳои Ғарбӣ ва Покистон барои таъсис ва ҳимояту ҳидояти гурӯҳи “Толибон”-и Афғонистон бо ҳам гузошта буданд, ба таври расмӣ ва муфассал нақл кардааст, ки он як далели қатъӣ барои исботи ин фикрҳост.

Дар натиҷаи ҷанги чандсолаи “Толибон” бо гурӯҳҳои мучоҳидини Афғонистон, чанд ҳадафи асосии Ғарб ва баъзе кишварҳои ҳамсоии Афғонистон амалӣ гашт:

1. Гурӯҳҳои пурқудрати муҷоҳидини Афғонистон дар ин ҷанг аз назари ташкилотӣ, низомӣ ва иқтисодӣ қомилан фарсуда ва заиф карда шуданд.

2. Он миқдори махсусан қалони силоҳу муҳимоти ҷангӣ, ки дар солҳои мубориза бар зидди Шӯравӣ дар дасти муҷоҳидон ҷамъ шуда буд, дар ҷанги байниҳамдигарӣ асосан сарф карда шуд ва аз байн рафт.

3. Шахсиятҳои маъруф ва бонуфузи ҷиҳодии Афғонистон, ки дар сатҳи милли ва байналмилалӣ шинохта шуда буданд, аз назари сиёсӣ безътибор карда шуда, аз назари қудратӣ заиф ва ба ҳошия ронда шуданд.

4. Ҳокимияти Бурҳониддин Раббонӣ амалан суқут дода шуда, қудрати сиёсӣ аз ихтиёри тоҷикон берун карда шуд.

5. Дар натиҷаи Конфронси Бонн дар Қобул нерӯи таъминкунандаи манфиатҳои Ғарб ва дигар муаллифони тарҳ ба сари қудрат оварда шуд.

6. Он рӯҳия ва эҳсосоти баланди исломгароии мӯътадилу устувор, ки пас аз пирӯзии таърихӣ муҷоҳидони Афғонистон ба вучуд омада буд, аз байн бурда шуд, зеро “Толибон” як намунаи бисёр ваҳшӣ ва тангназаронаи “ислом”-ро ба намоиш гузошта, дар минтақа ба ҷои муҳаббат ба ислом як тарс аз исломро ба вучуд оварданд.

7. Дар натиҷаи аз байн бурда шудани ҳукумати, ки аз назари фарҳангию сиёсӣ ба

“шимол” моил буд, тавозуни сиёсию геополитикӣ дар минатқа ба нафъи муаллифони тарҳ тағйир дода шуд.

Ҳамин тавр, ҳадафҳои аслсии тарроҳони асосӣ бо дасти гурӯҳи “Толибон” амалӣ карда шуданд ва ин гурӯҳ нақш ва истифодаи худро ба ҷой овард.

Дар марҳилаи баъдӣ, аввалан, “Толибон” акнун бисёр қавӣ ва идоранашаванда мешуданд, сониян, мӯҳлати истифодаи онҳо низ ба охир расида буд ва сеюм, ҳимоят ва нигоҳдории баъдии онҳо дардисарҳои зиёд дошт. Пас, қадами баъдии формула, яъне барномаи заиф кардан ва ё зоҳиран аз байн бурдани “Толибон” оғоз шуд. Албатта, роҳбарони асосии “Толибон”, ки аз тамоми ин формула ба ҳубӣ огоҳанд, худро ба марҳилаи аз сахна рафтани гурӯҳ омода карда, зуд дар ҷойҳои лозимӣ ҷобачо шуданд ва аксаран то имрӯз дар ҷойҳои амн ҳифз шудаанд. Аммо тӯдаи толибони аз моҳияти ин сиёсат ноогоҳ ҳанӯз ҳам садҳо кушта медиханд.

Бо баргузории “амалиёти зиддитеррористӣ”, дар Кобул ба ҷои “Толибон” гурӯҳҳо ва шахсиятҳои дигаре оварда шуданд, ки онҳо ҳадафҳои Ғарбро дар сатҳ ва шакли нав амалӣ сохта метавонистанд. Қудрати нав аз ҷумла, ҳадафи бузургтарини Ғарбро, ки ба таври расмӣ ва доимӣ дар Афғонистон, яъне дар марзи Осиёи Марказӣ ва дар канори минтақаи нуфӯзи Русия ва Чин ҷойгир

шудани пойгоҳҳои ҳарбии НАТО ва ИМА аст, расман амалӣ менамояд. Ҳамин тавр, бо овардану бурдани чанд гурӯҳи ифротӣ ва ташкили тӯфонҳои ҷиҳодию ифротгарой, қудратҳои Ғарбӣ як масъалаи таърихӣ худро ҳал карданд. Ва дар ин бозии калони геополитикию геоиқтисодӣ, гурӯҳҳои ифротгароии динӣ чун бозичаҳои бешуури дасти онҳо истифода шуданд ва мешаванд.

Ин аст формулаи оддитарини ташкил ва истифодаи гурӯҳҳои ифротгароии динӣ дар замони муосир, ки албатта бисёр мухтасар баён шуд. Ва даҳшати нави ҷаҳонӣ, гурӯҳи “Давлати Исломи” низ тақрибан бо чунин формула ба вуҷуд оварда шуда, ҳадафҳои калони сиёсӣ, низомӣ ва иқтисодии муаллифони тарҳро иҷро мекунад. Дарки ин масъала барои ҳар як шахрванди мо бисёр зарур аст, зеро бо ҳосил шудани чунин дарк, муносибати ақидатӣ ва арзишии ҳар шахрванд нисбат ба ин гурӯҳҳои ифротии дастнишонда комилан дигар мешавад.

БОЗ ЯК САВОЛ ВА БОЗ ЯК ХУЛОСА: Чаро давлат фаъолияти гурӯҳҳои ифротгаро ва террористиро манъ мекунад?

Имрӯз дар ҳудуди Ҷумҳурии Тоҷикистон фаъолияти ҳизбу ҳаркатҳои ифротгарои динӣ ва террористӣ ва умуман, паҳн намудани ақидаи ифротгароии динӣ манъ мебошад. Баъзан аз тарафи шахсоне, ки аз моҳияти масъала хабар надоранд, савол гузошта мешавад, ки чаро дар кишваре, ки Сарқонуни он озодии вичдонро кафолат додааст, ин ҳизбу ҳаракатҳо манъ шудаанд? Барои дарки ин масъала бояд ба нуқтаҳои зерин таваҷҷуҳ шавад:

- агар ба ин мавзӯ аз назари масъалаи “озодии вичдон” нигарем, имрӯз дар Ҷумҳурии Тоҷикистон на танҳо намояндагони мазҳабҳои гуногуни исломӣ, балки намояндагони даҳҳо дину мазҳабҳои ғайриисломӣ низ озодона зиндагӣ ва фаъолият доранд. Ҳоло дар кишвар дар канори беш аз чор ҳазор иттиҳодия ва ташкилоти динии исломӣ (масҷидҳо), ҳудуди 80 ташкилоти динии ғайримусулмонӣ низ ба қайд гирифта шудаанд, ки пайравони динҳои гуногунро муттаҳид менамоянд. Пас, агар таълимот ва ҳаракатҳои чун салафияи тақфирӣ, “Толибон”, “Ансоруллоҳ”, “Ҷамоати даъват ва таблиғ”, “Ихвону-л-муслимин”, “Ҳизби таҳрир”, “Давлати исломӣ” ва ғайра фақат як

равияи динӣ мебуданд, метавонистанд бо истифода аз ин фазои озод дар канори дину мазҳабҳои дигар озодона фаъолият намоянд.

- аз тарафи дигар, Тоҷикистон давлати дунявӣ буда, муносибати худро ба ин ё он дин, мазҳаб ва равияи динӣ аз назари “дуруст будан” ё “дуруст набудан”-и онҳо муайян намекунад. Ба ибораи дигар, як давлати дунявии демократӣ ҳаргиз муфтиву қозӣ ё довари мазҳабӣ нест ва ташхис намедихад, ки ин равияи динӣ аз он равияи динӣ “исломитар” ва ё “дурусттар” аст. Яъне, давлати дунявӣ ҳамчун як тарафи низои динӣ ва ё як ҷониби баҳси байни мазҳабҳо баромад намекунад ва дар ин баҳс якеро дар муқобили дигаре ҳимоят намекунад.

Пас, бори дигар чунин саволи ҷиддӣ ба миён меояд, ки чаро давлати Тоҷикистон фаъолияти баъзе равияву ҳаркатҳои зикршудаи диниро дар қаламрави худ манъ кардааст? Оё ин мавқеъгирии давлат бар хилофи асли озодии виҷдон ва бар хилофи моҳияти давлати дунявӣ нест?

Посуhi кӯтоҳи ин савол чунин аст, ки аз назари моҳият, ҳадафҳо ва тарзи фаъолият ин равияву ҳизбу ҳаркатҳои ифротӣ ҳаргиз ташкилотҳои динӣ нестанд. Тавре нишон дода шуд, онҳо бо механизмҳои муайяне сохта шуда, дар асоси арзишҳо ва консепсияҳои муайяне амал мекунанд, ки пеш аз ҳама, моҳияти ҷиддии сиёсӣ, қудратӣ, ниманизомӣ, геополитикӣ ва манфиатӣ

доранд. Консепсияи фаъолияти онҳо ба таври бевосита ишғоли низомии қаламрави давлати мо, аз байн бурдани давлатдорӣ мустақили мо, ба як ноҳияи хилофати худ табдил кардани давлати мо, нобудсозии фарҳангу арзишҳои миллии мо, дастёбӣ ба сарватҳои милли ва манбаъҳои табиӣ мо, гулому асири худ намудани зану фарзандони мо ва ғайра мебошад. Чунин моҳияти ин гурӯҳҳо дар тамоми ҳудудҳои, ки ба дасти онҳо даромадааст, ба таври бебаҳс исбот шудааст.

Аз ин рӯ, ҳангоми дастабандии ҳизбу равияву созмонҳо, равияву гурӯҳҳои ифротгароии динӣ ҳаргиз ба категорияи “ташкilotҳои динӣ” дохил намешаванд ва муносибат бо онҳо наметавонад ҳамчун муносибат бо “ташкilotҳои динӣ” бошад. Балки ин гурӯҳҳо бо сохтор, моҳият ва мақсадҳои, ки доранд, бевосита ба истиқлолияти мавҷудияти давлат ва ба суботи амнияти миллии мо таҳдид менамоянд. Ин аст, ки ҳангоми муайян намудани муносибат бо онҳо, давлат маҳз аз нигоҳи таҳдиди онҳо ба амнияти милли нигариста, ба онҳо маҳз аз ҳамин нигоҳ бархурд менамояд.

Пас, дар чунин шароит, давлат бояд чӣ кор кунад? Оё давлат ба хоҳири риояти асли «озодии вичдон» нақши тамошогарро гирифта, бигзорад, ки гурӯҳҳои ифротӣ ва низои мазҳабӣ ҷомеаро пора сохта, суботи амнияти кишварро баҳам занад? Оё давлат ба хоҳири «озодии вичдон» нақши тамошогарро гирифта, бигзорад, ки гурӯҳҳои

ифротӣ мақсади худро амалӣ намуда, давлати мустақилли моро аз байн бурда, ба як ноҳияи хилофати худашон табдил намоянд?

Мувофиқи мантиқи давлатдорӣ ва тибқи Сарқонуни кишвар, давлат илова бар масъулияти таъмини «озодии вичдон», **масъулияти ҳифзи кишвар ва масъулияти таъмини суботу амнияти миллиро низ ба ўҳда дорад. Пас, саҳлгирии давлат дар ин ҳолат ба маънои бесалоҳиятӣ ва ба вазифаи худ амал накардани он ба ҳисоб меравад.** Ин аст, ки давлат дар ин масъалаи ҳассос маҳз ба вазифаи асосии худ, яъне ҳифзи суботу амният ва ҳифзи истиклолияти давлатӣ амал мекунад ва фаъолияти чунин равияву хизбу ҳаркатҳоро манъ менамояд.

Пас, ин ҷо ҳаргиз сухан дар бораи «озодии вичдон» ё муносибати давлат бо ташкилотҳои динӣ намеравад, балки **ин ҷо сухан дар бораи ҳифзи суботу амнияти милли ва сухан дар масъалаи буду набуди давлатдорӣ меравад.** Ҷойи шакк нест, ки дар ин масъалаҳои усулӣ ва ҳаётӣ мавқеи давлат бояд ҳамин тавр дақиқ, қатъӣ ва устувор бошад. Дарки ин нукта ба ҳар шаҳрванди кишвар, хусусан, ба фаъолони баъзе ташкилотҳои ҷамъиятии дохилӣ ва хориҷӣ, ки гоҳо бо таъсири дидгоҳҳои «либералӣ» масъалаи мубориза бо гурӯҳҳои ифротиро ба мавзӯи «озодии вичдон» пайваст доданӣ мешаванд, бисёр муҳим мебошад.

БА ҶОИ НАТИҶАГИРӢ:

Оё мубориза бо экстремизм ва гурӯҳҳои
ифротӣ
фақат вазифаи ҳукумат аст?

Ҳукумати Ҷумҳурии Тоҷикистон ва тамоми мақомоти сиёсӣ ва қудратии кишвар хатару оқибатҳои тафаккури ифротгарои динӣ ва гурӯҳҳои ифротиро дарк намуда, ба муқобили онҳо муборизаи қатъӣ ва фарогирро ба роҳ гузоштааст. Аммо савол ин аст, ки муносибати шаҳрвандон, яъне муносибати ҳар яки мо бо ин равия ва ҳизбу гурӯҳҳо ва бо ин хатар бояд чӣ гуна бошад?

Албатта, ҳар шаҳрванди ватандор дар муқобили ҳама гуна хатаре, ки ба давлат ва ватани ӯ таҳдид мекунад, мавқеи муҳолиф дорад ва ба муқобили он хатар мубориза мебарад. Вале дар масъалаи гурӯҳҳои ифротиву террористӣ бояд гуфт, ки хатари он на танҳо ба ҳукумат ва сохтори сиёсӣ, балки хатари он бевосита ба ҳар як нафари мо равона шудааст. Зеро, онҳо на танҳо ба давлат ва сохти конституцсионии мо, балки ба рӯзгори ободу осудаи мо, ба тарзи зиндагии шахсии ҳар яки мо, ба хонаву молу мулки ҳамаи мо, ба модару хоҳари ҳар яки мо, ба зану фарзанди ҳар яки мо бевосита таҳдид мекунанд. Таҷрибаи пайдо шудани ин гурӯҳҳо дар кишвраҳои дигар нишон медиҳанд, ки

ифротгароён молу мулки мардумро ғорат карда, хонаву дари онҳоро сохибӣ менамоянд, зану фарзанди мардумро канизу ғулом намуда, дар бозорҳои ғуломфурӯшӣ байни худ ба фурӯш мегузоранд, қишри босаводи ҷомеа, аз ҷумла, аҳли хунару фарҳангу илму зиёро ҳамчун “кофир” ба қатл мерасонанд, намояндагони дину мазҳабҳои гуногунро қатли ом мекунад... **Пас, омадани онҳо барои ҳар қишри ҷомеа, барои ҳар шахру деҳа, барои ҳар оила, барои ҳар шахс ғоҷеа, таҳдид ва хатари мустақим аст.**

Ин аст, ки мубориза бо ин “вабои аср” на танҳо вазифаи давлат, балки вазифаи ҳар қишри ҷомеа, вазифаи ҳар шахру деҳа, вазифаи ҳар оила ва вазифаи ҳар шахрванд мебошад. Ин офат мисли оташи фарогир ва ё сели харобиовар аст, ки агар бо талоши ҳамагонӣ пешаш гирифта нашавад, ҳамаи мо, бе истисно қурбонии он хоҳем шуд. Аз ин рӯ, мубориза бо экстремизму терроризм ба манфиати шахсии ҳар яки мо, ифодагар ва ҳимоягари манфиати ҳар яки мо мебошад.

Ин аст, ки бояд тамоми мардум дар ин мубориза муттаҳид шаванд ва на танҳо начоти давлату миллат, балки начоти худ, оилаи худ ва зану фарзанди худро таъмин намоянд. Ин аст, ки мубориза бо ифротгарӣ ва гурӯҳҳои ифротӣ бояд ба кори ҳамаи мардум, ба як муборизаи бузурги умумимиллӣ табдил ёбад. **Ва бояд ҳар як шахрванд, новобаста аз касбу кор, новобаста аз синну сол ва**

новобаста аз мавқеи сиёсию иҷтимоии худ дар ин муборизаи бузург, дар ин набарди муқаддас ва дар ин муборизаи ҳаёту мамот саҳм гузорад.

Ҳамон гуна, ки дар даврони Ҷанги Бузурги Ватанӣ тамоми кишвар дар муқобили даҳшати сиёҳи фашизм ба муборизаи фикриву ҷониву молӣ бархоста буд, имрӯз низ бояд тамоми мардуми Тоҷикистон дар мубориза ба муқобили ин балои азими харобиовар муттаҳид гарданд. Агар мубориза ва “ҷиходе” даркор бошад, маҳз мубориза бо ҳамин нерӯи сиёҳи зиддибашарӣ, зиддиисломӣ ва зиддимиллӣ худ ҷиходи бузург аст. **Дарки ин ҷанбаи фардии хатар ва дарки манфиати шахсии худ дар ин муборизаи бузург метавонад барои дар ин набард сафарбар шудани тамоми мардуми кишвар таъсири ҷиддӣ дошта бошад.**